

(الصلوٰۃ)

(نماز کی افادیت و اہمیت)

صفحہ	عنوانات	نمبر شمار
۱۰	اسرار کلام الٰہی	۲
۱۲	اقسام کلام الٰہی	۳
۱۳	قوت استنباطیہ	۴
۱۴	قلبی توجہ کی ضرورت	۵
۱۶	آج کل کے مجتہد	۶
۱۷	قرآن نہ پڑھنے کا بہانہ	۷
۱۸	ترجمہ پڑھنے کا اصول	۸
۲۰	تلاءوت کے فوائد	۹
۲۱	اہل علم میں ایک کی	۱۰
۲۲	دنیا و آخرت کی مثال	۱۱
۲۳	توکل کی صورت	۱۲

۲۵	توکل اور کار عقلي	۱۳
۲۶	قلب و اعمال کا تعلق	۱۴
۲۹	ریاضت نفس	۱۵
۳۱	اصلاح ظاہر و باطن	۱۶
۳۲	درستی جو ارجح و قلب	۱۷
۳۳	براہیوں سے بچنے کا طریق	۱۸
۳۵	اہل علم کی نازک حالت	۱۹
۳۶	نفس کی شرارت	۲۰
۳۸	طلب صادق کا اثر	۲۱
۳۹	وسوسہ اور اس کا علاج	۲۲
۴۱	ذکر و فکر	۲۳
۴۲	فضیلت نماز	۲۴
۴۳	نماز میں روزہ	۲۵
۴۴	کلام الناس سے فساد نماز	۲۶
۴۵	نماز میں بنسنا اور رونا	۲۷

۳۶	حقیقت کمال	۲۸
۳۸	رونے کی اہمیت	۲۹
۵۰	نماز میں چلتا	۳۰
۵۲	نماز کا توڑنا	۳۱
۵۳	جزبات طبیعہ کی رعایت	۳۳
۵۵	عقل اور شریعت	۳۴
۵۶	شریعت اور راحت	۳۵
۵۷	نماز میں ادھر ادھر دیکھنا	۳۶
۵۹	آج کل کی آزادی	۳۷
۵۹	خشوع کی حقیقت	۳۸
۶۰	دفع و ساوں کے طریق	۳۹
۶۲	سجدہ کی حقیقت	۴۰
۶۵	خلوت بالمحبوب	۴۱
۶۷	نماز میں حج	۴۲
۶۸	نماز کی جامعیت	۴۳

۷۰	نماز کا وقفہ	۲۳
۷۳	نماز کی صورت	۲۵
۷۵	نماز کی روح	۲۶
۷۷	قرب خداوندی	۲۷
۷۸	اللہ کی محبت	۲۸
۷۸	عتاب میں عنایت	۲۹
۷۹	حق تعالیٰ کی رحمت	۳۰
۸۲	ذکر کی خاصیت	
۸۵	صبر کا طریقہ	
۸۷	موت کی پریشانی	
۸۹	نماز کی برکت	

وعظ

(الصلوٰۃ)

(نماز کی افادیت و اہمیت)

حکیم الامم مجدد الملک حضرت مولانا اشرف علی تھانوی قدس سرہ نے وعظ "الصلوٰۃ" ۱۱ ربیع الثانی ۱۴۳۷ھ کو مسجد شاہ پیر محمد صاحب متصل گوتی ندی واقع لکھنواٹی میں تخت پر کھڑے ہو کر ارشاد فرمایا جو پونے چار گھنٹے میں ختم ہوا تعداد سامعین تقریباً دو ہزار تھی محمد یوسف صاحب بجھوری ولڈ مردان علی صاحب نے قلم بند فرمایا۔

موضوع تھا نماز کی اہمیت و افادیت لوگوں کو نماز کی پابندی کرانے کے لئے ایک انجمن بنائی گئی تھی اسی کی مناسبت سے حضرت تھانوی m نے نماز کی اہمیت کو بیان کرتے ہوئے بتایا کہ نماز جامع العبادات ہے اس میں ہر عبادات کسی نہ کسی صورت میں پائی جاتی ہے نماز اللہ سے ہم کلامی کا نام ہے اس کو انتہائی اہتمام سے پڑھنا چاہئے۔ نماز میں آنے والے وساوس سے بچنے کا طریقہ بھی بتایا گیا ہے۔ اللہ تعالیٰ تمام قارئین کو اس وعظ سے استفادہ کی توفیق عطا فرمائے اور نماز کو ہماری آنکھوں کی ٹھنڈک بنائے۔ آمین۔

خلیل احمد تھانوی

۲۱ ستمبر ۲۰۱۳ء

بسم اللہ الرحمن الرحيم

خطبۃٌ مانورہ

الحمد لله نحمدُه و نستعينُه و نستغفِرُه و نؤمنُ به و نتوكِلُ
عليه و نعوذ بالله من شرور انفسنا و من سيئات اعمالنا من يهدِه الله
فلا مُضل له و من يضلله فلا هادی له و نشهد ان لا إله الا الله
و حده لا شريك له و نشهد ان سیدنا و مولانا محمدًا عبدة و رسوله
صلی الله تعالیٰ علیه و علی ائمۃ واصحابہ و بارک و سلم اما بعد:
فاعوذ بالله من الشیطون الرجیم
بسم الله الرحمن الرحيم
﴿قَدْ أَفْلَحَ مَنْ تَزَكَّىٰ ۝ وَذَكَرَ اسْمَ رَبِّهِ فَصَلَّىٰ﴾^(۱)

T

یہ دو آیتیں ہیں جو اس کے قبل پرسوں کے بیان میں پڑھی گئی تھیں۔
چونکہ وہ مضمون ناتمام^(۲) رہ گیا تھا اس لئے اس کا تتمہ^(۳) اس وقت بیان ہوتا ہے
اور اتفاق وقت سے وہ اس انجمن کے مناسب بھی ہے میں نے اس وقت دو آیتیں
تلاؤت کیں ﴿قَدْ أَفْلَحَ مَنْ تَزَكَّىٰ﴾ دوسری ﴿وَذَكَرَ اسْمَ رَبِّهِ فَصَلَّى﴾ پہلی
آیت کے متعلق پرسوں بیان ہوا تھا۔ دوسری آیت کا بیان رہ گیا تھا۔ وہ اس وقت
عرض کیا جائے گا۔

اس دوسری آیت میں حق تعالیٰ نے آیت کے ختم پر فصلی فرمایا جس
کے معنی ہیں نماز پڑھی۔ اس کے ترجمہ ہی سے معلوم ہو گیا ہو گا کہ اس میں نماز کی
^(۱) سورۃ الاعلیٰ: ۱۵، ۱۳ (۲) تکمل (۳) اسوقت اس کی تجھیل کی جاتی ہے۔

فضیلت مذکور ہے اور اس انجمن کی بھی یہی غرض ہے۔ چنانچہ مولانا کے بیان (لکھنویں ایک انجمن ہے جس کے بہت سے مقاصد ہیں ان میں سے اعلیٰ مقصد یہ ہے کہ بذریعہ واعظین کے لوگوں کو نماز کی تحریک کیجائے اور انجمن کی جانب سے ناواققوں کو نماز سکھانے کا اهتمام کیا جائے۔ چنانچہ حضرت والا کے وعظ شروع کرنے سے پیشتر انجمن کے اراکین میں سے ایک مولوی صاحب کھڑے ہوئے تھے اور انہوں نے انجمن کی بعض کاروائیاں لوگوں کو سنائی تھیں اور انجمن کا اعلیٰ مقصد نماز کی تعلیم اور اس کا اهتمام ہونا ظاہر کیا تھا۔ حضرت والا نے بھی حسب موقع پر نماز ہی کے متعلق بیان فرمایا۔ حضرت کی تقریر میں مولانا کے لفظ سے وہی صاحب مراد ہیں جنہوں نے انجمن کی کاروائی سنائی تھی۔ غالباً یہ وعظ بھی انجمن ہی کی تحریک سے ہوا تھا۔ گوکہ اہل انجمن نے حضرت والا سے خاص اسی بیان کے لئے نہ کہا تھا لیکن حضرت والا نے خود ہی حسب موقع اس بیان کو اختیار فرمایا تھا۔ ۱۲۔ جامع) سے معلوم ہو گیا ہوگا۔ پس یہ مضمون موقع کے مناسب ہوگا۔

اسرار کلام الٰہی

ظاہر آیہ دونوں آیتیں مختصر ہیں مگر کلام اللہ ہونے کی وجہ سے ہر شخص جانتا ہے کہ یہ آیتیں جامعیت میں تام ہوں گی۔ ان کے اندر کسی قسم کی کمی نہیں ہو سکتی۔ اس وجہ سے الفاظ کے اختصار پر نظر نہ کی جائے بلکہ اس کی حقیقت میں غور کیا جائے اور یہ حق تعالیٰ کے کلام کی خصوصیت ہے کہ نہایت مختصر الفاظ میں بڑے بڑے مہمات^(۱) پر تنبہ کر دیا ہے۔ پھر کمال یہ کہ وہ اختصار مطلب سمجھنے میں مغل نہیں ہوتا۔ گوحق تعالیٰ کے کلام میں بعض کلمات ایسے بھی ہیں جن کی مراد، ہم کو معلوم نہیں^(۲)

(۱) مختصر الفاظ میں بہت اہم مسائل بیان کر دیئے گئے۔ (۲) یعنی حروف مقطوعات جیسے آم۔

مگر ایسے کلمات صرف وہی ہیں جن کے متعلق عام افادہ (۱) نہیں ہے اور نہ ان کے اندر احکام کا بیان ہے بلکہ ان میں خاص خاص اسرار ہیں جو حضور کو منکشf (۲) کر دیئے گئے ہیں اور بعض کے نزدیک وہ کنوں تخفیہ (۳) میں سے ہیں کہ حق تعالیٰ کے سوا کسی کو بھی جمہور کے نزدیک ان کا اکٹشاف (۴) نہیں ہوا لیکن چونکہ عام افادہ انکے متعلق نہیں ہے اس لئے ان کے مخفی رہنے میں کوئی قباحت (۵) بھی نہیں۔ غرض کہ کلام اللہ میں اس قسم کے کلمات بھی موجود ہیں اور اس کے اندر بعض مضامین ایسے بھی ہیں کہ وہ بالکل تو مخفی نہیں ہیں مگر ہیں عامض (۶) کہ ہر شخص کا فہم ان تک نہیں پہنچ سکتا۔ ان کی توضیح حضرات مجتہدین نے کر دی۔ ہاں جو باقی میں محض عقائد یا ترغیب و تہذیب کے متعلق ہیں وہ بہت ہی سہل ہیں (۷)۔ ان میں کوئی غموض نہیں۔ کسی کو ان کے سمجھنے میں دقت واقع نہیں ہوتی۔ کلام اللہ ان تمام اقسام پر مشتمل ہے۔

اس پر یہ شبہ نہ ہو کہ حق تعالیٰ تو قرآن کی نسبت یہ فرماتے ہیں کہ ہم نے اس کو آسان کر دیا ہے پھر اس کے اندر امور تخفیہ و عامضہ (۸) کیسے ہو سکتے ہیں۔ کیونکہ آسان کرنے سے یہ مراد نہیں ہے کہ ہر حصہ سہل ہو۔ جو جزو سہل ہے اس کو خود بیان فرمادیا۔ چانچہ ارشاد فرماتے ہیں۔

﴿وَلَقَدْ يَسِّرْنَا الْقُرْآنَ لِلّذِيْنَ كُرِّبَلُوا﴾ کہ ہم نے قرآن کو نصیحت کے لئے آسان کر دیا ہے۔ للذکر کو جو بڑھایا تو اسی وجہ سے کہ یہ صرف نصیحت حاصل کرنے کے اعتبار سے سہل (۹) ہے۔ اگر مطلقاً سہل ہوتا (۱۰) تو صرف ﴿وَلَقَدْ يَسِّرْنَا الْقُرْآنَ﴾

(۱) عام فائدے (۲) حضور پر کھول دیئے گئے (۳) پوشیدہ خزانہ میں سے ہے (۴) اللہ کے علاوہ ان کے مخفی کوئی نہیں جاتا (۵) عام لوگوں کے لئے اس میں کچھ فائدہ نہیں ہے اس لئے ان کے معنی کو پوشیدہ رکھنے میں کوئی برائی نہیں ہے (۶) مشکل ہیں کہ ہر شخص نہیں سمجھ سکتا (۷) آسان ہیں (۸) اس میں پوشیدہ اور ناقابل فہم مسائل کیسے بیان ہو سکتے ہیں (۹) آسان ہے (۱۰) اگر سب ہی آسان ہوتا تو۔

فرماتے ﴿لِلَّهِ الْكَبِيرِ﴾ کی قید نہ بڑھاتے۔

اقسام کلام الہی

خوب سمجھ لیجئے کہ کلام اللہ میں دو قسم کے مضمون ہیں۔ ایک تو مضمون ہے تذکیر کا۔ قرآن کے جتنے حصہ میں یہ مضمون ہے وہ تو نہایت آسان ہے کسی کو بھی اس کے سمجھنے میں دقت نہیں۔ ہر شخص سمجھ سکتا ہے۔ چنانچہ ﴿وَقَدْ يَسَرْنَا الْقُرْآنَ لِلَّهِ الْكَبِيرِ﴾ اور ہم نے قرآن کو فتحت کے لئے آسان کر دیا ہے، اس بات کو صاف طور پر بتلایا جا رہا ہے کہ وہ حصہ قرآن کا اتنا سہل کیا گیا ہے کہ ہر شخص اس سے واقفیت حاصل کر سکتا ہے اور واقعی وہ حصہ ہے بھی ایسا ہی کہ کسی کو بھی اس کے سمجھنے میں کسی قسم کی دقت نہیں ہوتی مثلاً قیامت کا ہونا، عذاب، ثواب کا پایا جانا، جنت و دوزخ کا موجود ہونا۔ اسی طرح اور عقائد ہیں کہ ان کو ایسیوضاحت کے ساتھ بیان کیا ہے کہ ہر شخص سمجھ سکتا ہے بتلائیے کہ ان امور کے سمجھنے میں کسی کو کیا دقت ہے اور انہی کا سمجھانا منکر کو دلائل عقلیہ^(۱) سے ضروری بھی ہے۔

رہے باقی احکام ان کا ایسے دلائل سے سمجھانا ضروری نہیں ہے۔ اسی وجہ سے دین کے دو جزو قرار دیے جاتے ہیں۔ ایک اصول ایک فروع۔ اصول تو وہی ہیں جن کا سمجھادینا ضروری ہے۔ پس وہ ایسے سہل کئے جائیں کہ کسی کو بھی ان کے سمجھنے میں دقت نہ ہو۔ فروع جن کا دلائل سے سمجھانا ضروری نہیں۔ ایک تو قرآن میں یہ مضمون ہے اور دوسرا مضمون ہے احکام عامضہ^(۲) کا جس میں اجتہاد کی ضرورت ہے۔

قوت استنباطیہ

ہر شخص کافیم اس کے لئے کافی نہیں۔ اس کے لئے خاص فہم کی حاجت ہے^(۳)

(۱) جنت دوزخ قیامت وغیرہ کے مکار کو ان کے وجود کو عقلی دلائل سے سمجھنا ضروری ہے (۲) مشکل احکام (۳) خاص سمجھ داری کی ضرورت ہے۔

قرآن کے جتنے حصوں میں یہ مضمون ہے وہ مشکل ہے اور احکام غامضہ کا سمجھنا اور ان میں استنباط کرنا^(۱) تو کیسے مشکل نہ ہوتا جبکہ معمولی خبروں تک کا سمجھنا دشوار ہے۔

چنانچہ کلام اللہ میں حق تعالیٰ نے منافقین کی شکایت فرمائی ہے اس بناء پر کہ وہ لوگ امن و خوف کی خبریں سن کر مشہور کر دیتے تھے اور رسول اور اولی الامر^(۲) کے حوالے ان کو نہیں کرتے تھے چنانچہ ارشاد ہے: ﴿وَإِذَا جَاءَهُمْ أَمْرٌ مِّنَ الْأَمْنِ أَوَالْخَوْفِ أَذَاعُوا بِهِ طَوْدُوْدُهُ إِلَي الرَّسُوْلِ وَإِلَيْهِ أُولَئِي الْأَمْرِ مِنْهُمْ لَعِلَّمَهُ اللَّذِينَ يَسْتَبْطُونَهُ مِنْهُمْ﴾^(۳) کہ جب ان کے پاس کوئی خبر امن کی یا ڈر کی پہنچتی ہے تو اس کو مشہور کر دیتے ہیں اور اگر اس کو رسول اللہ ﷺ اور اپنے اہل حکومت کے حوالے کرتے تو اہل تحقیق ان میں میں سے اس کی تحقیق کر لیتے، (کہ یہ خبر قابل اشاعت ہے یا نہیں)

سو منافقین کی یہ کیفیت تھی کہ جیسی خبر ان کو پہنچتی مشہور کر دیتے۔ یہ نہ خیال کرتے کہ کون سی خبر عوام میں شائع کرنے کے قابل ہے اور کونی نہیں۔ سب خبروں کو یکساں شائع کر دیتے ہیں حق تعالیٰ اس بات پر ان کی اس آیت میں شکایت فرماتے ہیں۔ ﴿وَإِذَا جَاءَهُمْ أَمْرٌ مِّنَ الْأَمْنِ أَوَالْخَوْفِ أَذَاعُوا بِهِ طَوْدُوْدُهُ﴾ "جب ان کے پاس امن یا خوف کی کوئی خبر پہنچتی ہے اس کو مشہور کر دیتے ہیں" آگے ان کو مشورہ دیتے ہیں۔ ﴿وَلَوْدُدُهُ إِلَي الرَّسُوْلِ وَإِلَيْهِ أُولَئِي الْأَمْرِ مِنْهُمْ لَعِلَّمَهُ اللَّذِينَ يَسْتَبْطُونَهُ مِنْهُمْ﴾ کہ ان کو یوں چاہیے تھا کہ رسول اللہ ﷺ اور اولی الامر یعنی جن کے ہاتھ میں حکومت کی باغ ہے اور وہ صاحب اختیار اور تجربہ کار ہیں ان کے حوالے کر دیتے۔ پس جن میں قوت استنباطیہ ہے وہ ان

(۲) مشکل احکام کو سمجھنا اور آیات سے ان کے حکم کو ظاہر کرنا کیوں نہ مشکل ہوگا (۲) سورہ نساء: (۲۳) مشکل

خبروں میں استنباط کرتے کہ آیا یہ قابلِ اشاعت ہیں یا نہیں اور پھر یہ منافقین ان کی رائے کے موافق عمل کرتے۔

پس جب معمولی خبروں میں قوتِ استنباطیہ کی ضرورت ہے اور ہر شخص اس کا اہل نہیں بلکہ اہل استنباط کی طرف رجوع کرنے کی ضرورت ہے تو جو احکام غامض اور دقیق ہیں^(۱)۔ ان میں کیسے ہو سکتا ہے کہ ہر شخص ان کو سمجھ لے اور اہل استنباط^(۲) کی طرف رجوع کرنے کی اس کو ضرورت نہ ہو۔ یہی وجہ ہے کہ احکام کے سمجھنے اور ان کے اندر استنباط کرنے کو عام طور سے جائز نہیں قرار دیا گیا کہ ہر شخص اس کو کرے۔ پس یہ حصہ قرآن شریف کا غامض ہے^(۳) اور دوسرا جو تن کیر کا حصہ ہے^(۴) جس میں ترغیب تہیب^(۵) اور عقائد کا بیان ہے اس میں کچھ خفاء نہیں ہر شخص اس کو سمجھ سکتا ہے۔

قلبی توجہ کی ضرورت

اسی طرح احکام بھی درجہ اجمالی میں آسان ہیں۔ لیکن درجہ تفصیل میں دشوار ہیں۔ دیکھئے ایک تو کلام اللہ میں یہ ہے کہ نماز پڑھو۔ اس کے سمجھنے میں تو کچھ اخفاء نہیں^(۶)۔ یہ تو اجمالی درجہ ہے اور ایک نماز کی تفصیل ہے کہ لاحق^(۷) کے کیا احکام ہیں مسبوق^(۸) کا کیا حکم ہے علی ہذا۔ تو اس میں اجتہاد کی ضرورت ہے۔ اس کا سمجھنا ہر ایک کا کام نہیں۔ اس کے سمجھنے کے لئے خاص فہم کی حاجت ہے۔ یہ

(۱) جو احکام مشکل اور قابل تحقیق ہیں (۲) جن لوگوں میں آیات سے احکامات اخذ کرنے کی صلاحیت موجود ہے (۳) مشکل ہے (۴) جو حصہ قرآن نصیحت پر ہے (۵) جن میں عذاب سے ڈرایا گیا یا ثواب کی خوشخبری دی یا عقائد بیان کئے وہ آسان ہے (۶) کوئی پوشیدگی نہیں (۷) لاحق وہ شخص ہے جس کو دوران نماز کی ایسا عذر پیش آیا ہو جس سے نمازوٹ گئی اور پھر وضو کر کے وہ نماز میں شریک ہوا ہو جس کے سبب امام کی کچھ نماز میں وہ امام کے ساتھ شریک نہ رہا ہو۔ اس کا کیا حکم ہے (۸) مسبوق وہ شخص کہلاتا ہے جس کی ایک رکعت نکل گئی پھر وہ امام کے ساتھ نماز میں شریک ہوا تو اس کا کیا حکم ہے۔

تو معلوم ہو گیا کہ قرآن شریف میں ذکر کا حصہ نہایت آسان ہے مگر اس کے نافع ہونے کے لئے ایک چیز کی اور ضرورت ہے۔ وہ کیا ہے، توجہ۔ جب تک توجہ نہ ہو اس وقت تک اس کا کوئی نفع نہیں ہو سکتا گو وہ کتنا ہی آسان ہو اگر کوئی شخص بغیر توجہ کے ان آیات کا ترجمہ دیکھے تو وہ کچھ بھی نہ سمجھے گا بلکہ توجہ کے بغیر تو اپنی بول چال بھی نہیں سمجھتے۔

مثلاً بازار جائیے وہاں صد ہا حکایات^(۱) کان میں پڑتی ہیں جب لوٹ کر آتے ہیں تو خبر بھی نہیں رہتی کہ کیا سنا تھا۔ حتیٰ کہ وہ حکایات سوچنے سے بھی یاد نہیں آتیں۔ وجہ یہی ہے کہ ادھر توجہ نہیں۔

اس لئے اگر کوئی ترجمہ جانتا ہو مگر التفات نہ ہو تو قرآن شریف کے حصہ ذکر سے بھی پورا نفع حاصل نہیں کر سکتا۔ اس لئے حق تعالیٰ کسی جگہ تو ارشاد فرماتے ہیں۔ ”لَيَدْبِرُوا إِيمَانَهُ“ کہ اس کی آیات میں تدبیر کریں۔ اور کسی جگہ فرماتے ہیں ”لَيَتَذَكَّرَ أَوْلُوا الْأَلْبَاب“ کہ عقل والنصیحت حاصل کریں۔ جس سے صاف معلوم ہوتا ہے کہ باوجود آسان ہونے کے تدبیر^(۲) کی حاجت ہے۔ اس کا نفع بدلوں^(۳) اس کے پورا حاصل نہیں ہو سکتا۔ چنانچہ میں نے اس مثال سے واضح کر دیا۔ قرآن شریف کے اندر ایک موقع پر اسی کو تصریح کا فرمایا ہے۔ وہ ہے: ﴿إِنَّ فِي ذٰلِكَ لَذِكْرًا لِمَنْ كَانَ لَهُ قُلْبٌ أَوْ الْقَى السَّمْعَ وَهُوَ شَهِيدٌ﴾^(۴) کہ اس میں نصیحت ہے اس شخص کے لئے جو (فہیم) دل رکھتا ہے یا (اگر زیادہ کہم نہ ہو) تو متوجہ ہو کر کان (ہی) لگادیتا ہو۔ یہ آیت بتلارہی ہے کہ یہ نفع کا موقف علیہ ہے کہ قلب فہیم سے کام لے^(۵) یا متوجہ ہو کر سنے کہ بدلوں اس کے نفع نہیں ہوتا۔ پس معلوم ہو گیا کہ قرآن کا وہ حصہ مشکل ہے جس میں ان احکام کا بیان ہے جن کے اندر اجتناد کی ضرورت ہے۔

(۱) سیکڑوں باتیں (۲) غور فکر (۳) اس کا فائدہ بغیر اس کے (۴) نفع اسی وقت ہوتا ہے جبکہ محمدواری سے کام لیا جائے۔

آج کل کے مجتہد

بعض مدعاً اجتہاد اس زمانہ میں ایسے ہیں کہ صرف ترجمہ دیکھ کر اجتہاد کرتے ہیں اجتہاد کیا بلکہ یوں کہنا چاہیے کہ تحریف کرتے ہیں۔ چنانچہ میں نے سنا ہے کہ ایک شخص نے یہ رائے دی تھی کہ اب وضو کی ضرورت نہیں۔ اس وجہ سے کہ وضو سے مقصود تطہیر اعضا ہے^(۱) اور ہم لوگ اس زمانہ میں ویسے ہی صاف سترے رہتے ہیں۔ اس لئے اب کیا ضرورت ہے وضو کی۔ پہلے زمانہ میں گرد و غبار پڑتا رہتا تھا۔ میلے کھیلے رہتے تھے اس لئے وضو کی ضرورت تھی۔ اب ہم آئینوں کے مکانوں میں رہتے ہیں۔ گرد و غبار پاس کو بھی نہیں آتا۔ تو اب وضو کی کیا ضرورت ہے۔ یہ ان صاحب نے اجتہاد کیا۔ یا تو اس قدر اجتہاد کا زعم اور یا اس طرف التفات بھی نہیں۔

چنانچہ مولوی محمد حسین صاحب m ایک پیر سڑکا قصہ سناتے تھے کہ اس نے ان سے یہ کہا کہ علماء کو چاہیے کہ جمع ہو کر سود کی حلت کا فتوی دے دیں۔ انہوں نے جواب دیا کہ یہ علماء کے گھر کی بات تھوڑا ہی ہے کہ جیسے چاہیں پھیر لیں۔ سود کی حرمت تو کلام اللہ میں منصوص ہے۔ کلام اللہ کے خلاف کون جرأۃ کر سکتا ہے اس پر آپ حیرت سے پوچھتے ہیں کہ کیا سود کی حرمت قرآن شریف میں ہے ہم یہ سمجھ رہے تھے کہ یہ مولویوں کی گھڑی ہوئی باتیں ہیں۔

دیکھتے یہ حال ہے ان لوگوں کی اجنیابت کا قرآن سے کہ اعلیٰ درجہ کی لیاقت کے پیر سڑکتے اور مولوی بھی کھلاتے تھے مگر اتنی خبر نہ تھی کہ یہ قرآن کا مسئلہ ہے لیکن چونکہ مسلمان تھے اس وجہ سے معلوم ہونے کے بعد اپنے منہ پر طمأنچے (۱) اعضا کو پاک کرنا۔

مارے اور بہت نادم ہوئے (۱)۔ سو آج کل کے عقلاء دعویٰ تو اجتہاد کا کرتے ہیں مگر ان کی اجنبیت کا قرآن سے یہ حال ہے۔

ایک اور قصہ ہے کسی معقولی کا کہ ان سے ایک دفعہ لوگوں نے کہا کہ کچھ بیان کیجئے۔ آپ نے نماز کا بیان شروع کیا۔ کچھ یاد تھا نہیں۔ بہت سوچ کر آپ نے فرمایا کہ آج کل لوگوں کا کیا حال ہو گیا ہے کہ نماز نہیں پڑھتے حالانکہ قرآن شریف میں ہے (من ترك الصلوة متعمداً فقد كفر) اس پر کسی نے ان حضرت کو ملامت کی کہ آپ نے اسے (یعنی حدیث شریف کو) قرآن شریف میں کیسے بتلا دیا۔ تو آپ تجھب سے فرماتے ہیں کہ کیا یہ قرآن کی آیت نہیں ہے۔

یہ حالت رہ گئی ہے اس زمانہ میں۔ یہ بھی خبر نہیں کہ یہ قرآن کی آیت ہے یا حدیث ہے۔ اس حالت پر اندیشہ ہے کہ قیامت کو رسول اللہ ﷺ یوں نہ فرمانے لگیں: ﴿إِنَّ رَبَّ إِنَّ قَوْمِي أَتَّخَذُوا هَذَا الْقُرْآنَ مَهْجُورًا﴾ ”کہ اے میرے رب میری قوم نے اس قرآن کو ترک کر دیا تھا“۔

قرآن نہ پڑھنے کا بہانہ

معنی سے تو غفلت تھی ہی وہ جو ہمیں چیز ہے (یعنی الفاظ قرآن) اس سے بھی غفلت ہوتی چلی جاتی ہے۔ چنانچہ آج کل کے بہت سے عقلائی رائے ہے کہ قرآن شریف کا پڑھنا ہی فضول ہے۔ رام پور کا قصہ ہے ایک صاحب کا پچ قرآن پڑھتا تھا۔ ان کے ایک دوست نے جو انگریز کے بہت حامی تھے کہا کہ آپ اس لڑکے کو انگریزی پڑھائیے۔ ان کے دوست نے اس پر انکار نہیں کیا بلکہ یوں کہا کہ یہ قرآن پڑھ رہا ہے۔ وہ ختم ہو جاوے تو انگریزی شروع کروں۔ وہ پوچھتے

(۱) شرمندہ ہوئے۔

ہیں کہ آدھا کتنے دنوں میں پڑھا ہے۔ انہوں نے جواب دیا کہ دو برس میں۔ تو آپ کہتے ہیں کہ دو برس تو ضائع کری چکے۔ اب اور دو برس کیوں ضائع کرتے ہو۔

ان عقلاء نے کلام اللہ نہ پڑھانے کا ایک بہانہ نکالا ہے کہ کہتے ہیں، اجی صاحب بدلوں مطلب سمجھے ہوئے پڑھنے سے کیا فائدہ۔ اگر پڑھا جاوے تو معنی مطلب کے ساتھ پڑھا جاوے۔ صرف الفاظ رٹنے سے کیا نتیجہ۔ اپنے نزدیک بڑی خیر خواہی کی ہے مگر غور سے دیکھا جائے تو یہ صرف نہ پڑھانے کا بہانہ ہے۔ مقصود تو ہے نہ پڑھانا اور اس کا بہانہ یہ تلاش کیا۔ اگر بہانہ نہیں تو ترجمے تو شائع ہو گئے ہیں پھر ترجمہ سیست کیوں نہیں پڑھاتے۔ ہاں اس وقت بہانہ نہ سمجھا جاتا جب کہ یہ لوگ ویسے تو نہ پڑھاتے مگر ترجمہ کے ساتھ پڑھاتے ہیں لیکن دیکھا جاتا ہے کہ یہ حضرات نہ ویسے پڑھاتے ہیں نہ ترجمہ سے پڑھاتے ہیں۔ اس سے صاف معلوم ہوتا ہے کہ بل نہ پڑھنا ہی مقصود ہے۔ اور یہ صرف بہانہ ہے نہ پڑھانے کا۔

ترجمہ پڑھنے کا اصول

ہاں ترجمہ کی نسبت میں یہ ضرور کہوں گا کہ اگر ترجمہ پڑھایا جاوے تو خود مطالعہ کرنے کی اجازت نہ دی جاوے بلکہ کسی واقف کار سے سبقاً سبقاً پڑھا جاوے اور جو مضامین دقيق ہوں^(۱) ان کے اجمال پر اکتفا کیا جاوے۔ معلم بھی ان کی تفصیل نہ بیان کریں بلکہ اجمال کے ساتھ ان کا مطلب بیان کر دیں۔ تفصیل کی کاوش نہ کریں۔ جتنی بات سمجھ میں آسکتی ہے اس کے بتلانے پر اکتفا کریں ورنہ اقلیدس وغیرہ علوم کی کتابیں بھی بغیر استاد کے پڑھیں اور خود مطالعہ کر کے امتحان دے دیا کرو۔ استاد سے پڑھنے کی کیا ضرورت ہے۔ اگر کہا جاوے کر قلیدس پیچیدہ ہے۔ اس لئے استاد سے پڑھنے کی ضرورت ہے اور قرآن شریف

(۱) جو مضامین مشکل ہوں۔

ایسا نہیں۔ تو میں کہتا ہوں کہ قانون بھی تو ایسا پیچیدہ نہیں ہے۔ قانون ہی کی کتاب لیجئے اور خود اس کا مطالعہ کیجئے ضرور آپ اس کے سمجھنے میں غلطی کریں گے اور جو استاد سے پڑھے ہوں وہ غلطی نہ کریں گے۔ قانون دان ہی جانتا ہے قانون کی باتوں کو۔ قانونی کتاب کی ایک خاصیت یہ ہوتی ہے کہ اس میں ایک امر کے متعلق ایک جگہ اجمانی حکم ہوتا ہے دوسری جگہ اس کی تفصیل ہوتی ہے۔ اسی طرح قرآن شریف میں بھی ایسا واقع ہوا ہے کہ ایک حکم کو دو مقام سے تعلق ہے۔ ایک موقع میں تو اس کو اجمالاً بیان کیا ہے اور دوسری جگہ اس کی تفصیل کردی ہے جب تک تفصیل کے موقع کو سمجھے ہوئے نہ ہوگا تو یہاں کیا سمجھے گا اور کہیں ایسا ہے کہ کچھ تفصیل اس موقع پر ہے اور کچھ دوسرے موقع پر۔ پس اس کے سمجھنے کے لئے ضرورت ہے کہ دونوں موقعوں کا علم ہو اور یہ بات واقف کارہی جان سکتا ہے کہ اس کا ذکر کتنی جگہ ہوا ہے۔ خود مطالعہ کرنے والا کیا جانے گا۔ بس یہ ہوگا کہ ایک موقع پر مجمل دیکھ کر اس کو الجھن پیدا ہوگی اور شکوہ واقع ہوں گے۔ اور یہ کچھ کلام اللہ ہی کے ساتھ مخصوص نہیں ہرن میں یہی ہے۔

مثلاً فقہ ہی ہے۔ اس میں ایک مسئلہ ہے جس کا تعلق دو باب سے ہے۔ ایک باب میں مجمل ہے اور ایک باب میں مفصل ہے۔ تو جب تک دونوں موقعوں سے واقفیت نہ ہوگی تو کیا خود سمجھ سکے گا اور کیا دوسروں کو سمجھا سکے گا۔

ایک شافعی المذہب نے مجھ سے فقہ شافعی پڑھنا چاہا تو میں نے انکار کر دیا اور کہا کہ میں نے فقہ شافعی پڑھا ہی نہیں۔ شاید کوئی موقع ایسا ہو کہ ایک مسئلہ کا تعلق دو جگہ سے ہو اور ایک موقع پر اجمال ہو اور دوسری جگہ اس کی تفصیل ہو اور میں اس تفصیل سے واقف ہوں نہیں۔ پس میں غلطی کر بیٹھوں۔ اس لئے میں نے صاف کہہ دیا کہ آپ شافعی المذہب سے پڑھئے۔ پس یہ وجوہات ہیں جن کی

وجہ سے میں کہتا ہوں کہ قرآن شریف کا ترجمہ خود دیکھ لینا کافی نہیں ہے۔ کسی محقق عالم سے پڑھ لینا چاہیے۔ لیکن اس کے لئے اگر فرست نہ ہو تو یہ تو نہ ہو کہ الفاظ کو بھی بے فائدہ سمجھ کر چھوڑ دیا جائے کیونکہ فائدہ قرآن شریف کا معانی کے ساتھ تو خاص نہیں۔ فائدہ کے اور اقسام بھی ہیں۔ ایک قسم کے اتفاء سے مقدم کا اتفاء تو نہیں ہوتا (مطلوب یہ ہے کہ معنی سمجھنے کا فائدہ ہے۔ نزے الفاظ میں اس کے جاتے رہنے سے الفاظ قرآن کا دوسرا فائدہ تو مثلاً ثواب کمیں نہیں جاتا رہا)۔

ہم کو معلوم ہے کہ بعض انگریزی خواں اقلیدیں کی عبارت یاد کر کے امتحان میں کامیاب ہو جاتے ہیں۔ حالانکہ مطلب کچھ بھی نہیں سمجھتے۔ بتلائیے کہ اس صورت میں اقلیدیں کے محض الفاظ یاد کرنے مفید ہوئے یا عبشع ہوئے^(۱)۔ ہر شخص اس کو مفید ہی کہے گا۔

فائڈہ کی ایک قسم یہ بھی ہے کہ پاس ہو جائے خواہ مطلب کچھ بھی نہ سمجھے اور یہ نفع صرف الفاظ یاد کرنے سے بھی ظاہر ہو جاتا ہے۔ تجرب کی بات ہے کہ قرآن شریف کے ساتھ ہمارا یہ برداونیں۔ اس کے الفاظ کا یاد کرنا محض بیکار سمجھتے ہیں۔

تلاؤت کے فوائد

اب قرآن شریف کے الفاظ پر جو شمرہ مرتب ہوتا ہے اس کو بتلاتا ہوں۔ حدیث شریف میں ہے کہ قرآن شریف جب کوئی پڑھتا ہے تو ہر حرف پر دس نیکیاں ملتی ہیں تو جس نے کھیعص ایک مرتبہ کہا تو اس کے نامہ اعمال میں پچاس نیکیاں لکھی گئیں۔ تو کیا یہ فائدہ نہیں۔ مگر مشکل یہ ہے کہ لوگ نفع کو مخصر سمجھتے ہیں نفع عاجله میں^(۲)۔ جب اسے نہیں دیکھتے تو کہہ دیتے ہیں کہ اس میں کچھ نفع نہیں۔ حالانکہ نفع اس میں مخصر نہیں۔ ایک اور نفع بھی ہے جس کو نفع آجلہ^(۳) کہتے ہیں۔

(۱) بیکار (۲) فوری نفع میں (۳) بعد میں ہونے والا فائدہ۔

یعنی آخرت کا نفع جس کو ثواب کہتے ہیں۔ مگر چونکہ نفع عاجلہ مشاہد ہے (۱) کہ وہ آنکھوں سے نظر آتا ہے اس لئے اس کو تو نفع سمجھتے ہیں اور ثواب ملنا مشاہد نہیں اس لئے اس کو تو نفع نہیں خیال کرتے۔

چنانچہ بعض خواص تک کی زبان پر یہ آ جاتا ہے جب کہ وہ کسی کو ذکر و شغل کرتے ہوئے دیکھتے ہیں تو کہتے ہیں کہ میاں کام کرتے ہوئے تمہیں اتنے دن ہو گئے کچھ نفع بھی ہوا کچھ معلوم بھی ہونے لگا۔ یعنی کچھ نظر بھی آتا ہے۔ اگر وہ کہتا ہے کہ معلوم تو کچھ بھی نہیں ہوتا۔ تو کہتے ہیں کہ بس میاں ثواب اکٹھا کئے جاؤ۔ گویا ان کے نزدیک ثواب ایسی بے قدر چیز ہوئی۔ یہ کس قدر افسوسناک بات ہے۔ سو یہ ثواب نرے الفاظ میں بھی ہے۔ سو کیا ثواب نفع نہیں۔ یہ وہ لوگ ہیں جو الفاظ قرآن کو پڑھنا غضول سمجھتے ہیں۔

اہل علم میں ایک کمی

اب ایک وہ ہیں جو الفاظ قرآن کو تو پڑھتے ہی ہیں اس کے ساتھ معانی کو بھی پڑھتے ہیں۔ ترجمہ بھی جانتے ہیں اور اہل علم بھی ہیں مگر ان میں ایک اور بات کی کمی ہے۔ وہ یہ کہ تدبیر نہیں کرتے۔ لفظی تحقیق تو بڑی لمبی چوڑی کریں گے۔ مثلاً ﴿قُدُّ أَفْلَحَ مَنْ تَزَكَّى﴾ (بامراد ہوا جو شخص "خباشت عقاید و اخلاق سے" پاک ہو گیا) میں قدح ر تحقیق ہے اور افلح ماضی کا صیغہ ہے اور من اسم موصول اپنے صلہ سے مل کر فاعل ہے۔ یہ ساری لمبی چوڑی تحقیق کر لیں گے مگر حق تعالیٰ کا مقصد اس سے کیا ہے اس کی طرف التفات بھی نہیں۔ قرآن شریف کو اس نظر سے دیکھتے ہی نہیں کہ یہ ہماری اصلاح کا کفیل ہے۔

اس کی مثال ایسی ہے کہ کسی نے حکیم محمود خاں سے نسبت لکھوا�ا اور اس کو اس

(۱) فوری نفع تو فی الغور نظر آتا ہے۔

نظر سے دیکھنے لگا کہ اس نسخہ کا خط کیسا ہے، دائرے کیسے ہیں۔ اس نظر سے نہیں دیکھا کہ اجزاء کیسے ہیں۔ مزاج کی کیسی رعایت کی ہے۔ صرف یہ دیکھا کہ خوش خط ہے، دائرے خوب بنائے ہیں۔ اور اس پر کہنے لگا کہ محمود خان بڑے طبیب ہیں، ان کے دائرے کیسے عمدہ ہیں اس سے معلوم ہو گا کہ یہ شخص نسخہ کی حقیقت ہی نہیں سمجھا۔ نسخہ کی حقیقت تو یہ ہے کہ مرض کے موافق ہو۔ اس سے اصلاح ہوتی ہو۔ نسخہ کو اس نظر سے دیکھنا چاہیے۔

اسی طرح اہل علم قرآن کے الفاظ کی تو خوب تحقیق کرتے ہیں مگر اس کا خیال نہیں کرتے کہ حق تعالیٰ کا اس سے مقصود کیا ہے یہ نہیں دیکھتے کہ اس کے اندر ہمارے امراض باطن کے کیسے علاج کئے گئے ہیں اور ہم کو اس سے نفع حاصل کرنا چاہیے۔

دنیا و آخرت کی مثال

اس وجہ سے میں اس طرف متوجہ کرتا ہوں کہ اس آیت کے اختصار الفاظ کی طرف نظر نہ کرنی چاہیے۔ بلکہ یہ دیکھنا چاہیے کہ حق تعالیٰ نے اس کے اندر کیا بات بتلائی ہے جس کا مختصر بیان یہ ہے کہ اس موقع پر حق تعالیٰ نے اصلی مطلوب کو بتلایا ہے کہ تمام مطالب اسی کے اندر مختصر ہیں۔ وہ مطلوب کیا ہے فلاح اور فلاح کا طریقہ بھی ارشاد فرمایا ہے۔ افلاح میں تو مطلوب کو بتایا کہ ہر ایک شخص کو فلاح مطلوب ہونی چاہیے اور من تزکی میں طریقہ ارشاد فرمایا۔ مطلب یہ ہے کہ فلاح تو مطلوب ہے اور اس کا طریقہ ہے تزکیہ۔ پس جس کو فلاح کامل میسر ہو گئی تو اس سے بڑھ کر کوئی چیز نہیں ہو سکتی۔

اب بیان اس کا ہونا چاہیے کہ فلاح کامل کی ضرورت ہے یا نہیں۔ اور اس کے بیان کی اس لئے ضرورت ہے کہ بعض آدمی ایسی باتیں کیا کرتے ہیں جس سے

معلوم ہوتا ہے کہ ان کے نزدیک فلاح کامل کی ضرورت نہیں۔ چنانچہ بعض لوگ صحبت کرنے پر کہا کرتے ہیں کہ بس جی جنت میں پہلے تم ہی چلے جانا ہم دوزخ کی سزا بھکتنے کے بعد ہی چلے جائیں گے۔ سوان کا مطلب کیا ہے کہ فلاح کامل کی ضرورت نہیں۔ اب میں اس کا فیصلہ کہ فلاح کامل کی ضرورت ہے یا نہیں دنیا کے واقعات سے تلاعے دیتا ہوں۔ میں کہتا ہوں کہ کوئی شخص بھی ایسا نہیں ہے جسے دنیوی امور میں فلاح کامل مقصود نہیں ہے حالانکہ دنیا کوئی چیز نہیں ہے آخرت کے مقابلے میں۔

دنیا دار آخرت کی مثال ایسی ہے جیسے کوئی سمندر میں انگلی ڈبوئے۔ سچی اس کو سمندر سے نسبت ہے ایسی ہی دنیا کو آخرت کے ساتھ ہے بلکہ حقیقت میں اتنی نسبت بھی نہیں۔ محض تقریب الی افہم کی غرض^(۱) سے رسول اللہ ﷺ نے یہ مثال دی ہے دنیا کو آخرت سے اس سے بھی زیادہ بعد نسبت ہے۔ کیونکہ دنیا محدود ہے اور آخرت غیر محدود^(۲) اور محدود کو غیر محدود سے نسبت ہی کیا ہو سکتی ہے اور اس مثال میں نسبت محدود کی محدود کے ساتھ ہے (انگلی کی تری بھی محدود اور سمندر بھی محدود ہے)۔ سو دمودشے کے اندر وہ تقاؤت نہیں ہو سکتا جو کہ محدود اور غیر محدود کے اندر ہوتا ہے۔ پس یہ حقیقی مثال نہ ہوئی۔ مگر چونکہ اور کوئی مثال لوگوں کے فہم سے قریب نہ تھی اس لئے اس پر اتفاق فرمایا۔ سو دنیا آخرت کے مقابلہ میں یہ نسبت رکھتی ہے۔

توکل کی صورت

مگر پھر بھی ہم دنیا کے مقاصد میں لوگوں کی حالت دیکھتے ہیں کہ بھی ان کو ایک حالت پر قناعت نہیں ہوتی جب تک درجہ کمال حاصل نہ کر لیں۔ بلکہ اس سے بھی بڑھ کر چاہتے ہیں۔ چنانچہ رات دن لوگوں کا اس پر عمل ہو رہا ہے۔ پس

(۱) صرف سمجھانے کے لئے آپ ﷺ نے یہ مثال بیان کی (۲) دنیا کی حد مقرر ہے اس کے بعد ختم ہو جائے گی اور آخرت کی کوئی حد نہیں وہ ہمیشہ رہے گی۔

جب دنیا کے مقاصد میں ہمارا یہ برتاؤ ہے باوجود اس کی تھارت کے تو آخرت کے مقاصد میں ہمارا کیا برتاؤ ہونا چاہیے۔ جو آخرت کے ساتھ ہمیں معاملہ کرنا چاہیے تھا وہ معاملہ دنیا کے ساتھ کیا جاتا ہے۔ دنیا میں توجود رجہ بھی کمال کا حاصل ہو اس سے اور آگے قدم بڑھانا چاہیں گے اور آخرت کے بارہ میں یہ معاملہ نہیں۔ بس اصل مذاق تو ہر شخص کا یہی ہے کہ جو شے اس کو محبوب ہوتی ہے اس کا اعلیٰ درجہ اس کو مقصود ہوتا ہے اور جو شے مقصود ہوتی ہے اس کی تحصیل میں پوری کوشش کرتا ہے۔ پس جب آخرت کے ساتھ یہ معاملہ ہے تو پھر کیسے کہہ سکتے ہیں کہ آخرت کی فلاح کامل درجہ (۱) پر مقصود ہے۔ کوئی شخص ایک شے کو حاصل کرنا چاہتا ہو مگر اس کے طرق سے گھبرائے تو اس کو اس شے کا طالب تھوڑا ہی کہیں گے۔

جیسے کوئی شخص کھیتی کرنا چاہے مگر نہ تو بیٹھ ڈالے نہ پانی دے نہ اور شراط کو پوری کرے بس اللہ کے فضل پر بھروسہ کر کے بیٹھ جائے تو اس کو کھیتی کا طالب نہیں کہہ سکتے۔ رجاء ہے (۲) کہ اسباب جمع کر کے امیدوار ہے۔

اس سے بھی ایک اور موٹی مثال ہے۔ ایک شخص اولاد کا طالب ہے اور چاہتا ہے کہ صاحب اولاد ہو۔ سو ظاہر ہے کہ طریقہ اس کا یہی ہے کہ نکاح کرے اگر بیمار ہو تو علاج بھی کرے اور پھر اولاد کا امیدوار بنے۔ یہ تو ہے رجا اور ایک شخص ہے کہ یہ تو چاہتا ہے کہ اولاد ہو مگر نکاح نہیں کرتا۔ بزرگوں کے پاس جاتا ہے کہ اولاد ہونے کی دعا کر دیجئے۔ وہ جواب یہ دیتے ہیں کہ اول نکاح کرو۔ خدا کرے گا اولاد بھی ہوگی۔ تو وہ کہتا ہے کہ اولاد تو چاہتا ہوں مگر نکاح کا بکھیرا مجھ سے نہیں کیا جاتا تو اس کو یوں جواب دیا جائے گا کہ عادۃ اللہ اسی طرح جاری ہے کہ اسباب کے جمع کرنے پر شرہ (۳) مرتب ہوتا ہے۔ اب وہ نظیر دیتا ہے کہ حوا علیہ السلام ویسے ہی پیدا ہوئی تھی میں بھی چاہتا ہوں کہ اسی طرح اولاد ہو جائے یا کوئی عورت (۱) آخرت کی کامیابی مکمل طور پر چاہتے ہیں (۲) امید اس کو کہتے ہیں کہ اسباب جمع کرے پھر تو کل کرے (۳) نتیجہ۔

تمنا کرے کہ میرے اولاد پیدا ہو اور نکاح نہیں کرتی اور چاہتی ہے کہ بلا نکاح ہی ہو جائے اور کہتی ہے کہ عیسیٰ بلا باب کے پیدا ہوئے تھے۔ پس ضرورت کیا ہے نکاح کی تو ایسے شخصوں کو طالب نہیں کہہ سکتے۔

بات یہ ہے کہ حق تعالیٰ عادت^(۱) متممہ کے موافق کام کرتے ہیں اور احیاناً اس کے خلاف بھی قدرت ظاہر کرنے کے لئے دکھادیتے ہیں، اگر وہ کہے حق تعالیٰ قادر تو ہیں کہ بلا نکاح کے اولاد دے دیں۔ تو اس کے جواب میں یہ کہا جائے گا کہ بیشک وہ قادر ہیں کہ بلا اسباب کے پیدا کر دیں مگر آپ کو انہوں نے اجازت نہیں دی ایسے اسباب کے ترک کرنے کی۔

خلاصہ یہ کہ جو شخص نکاح تو نہ کرے اور اولاد کا خواہشمند ہو وہ اولاد کا طالب نہیں۔ اسی طرح جو شخص فلاح کامل کے اسباب اختیار نہ کرے وہ فلاح کامل کا طالب نہیں اور اس کو توکل کا دعویٰ کر کے اس سے اسباب کو ترک کرنا جائز نہیں۔

توکل اور کار عقیٰ

جو لوگ توکل توکل کا سبق و رذیبان رکھتے ہیں ان صاحبوں نے آخرت ہی کے ساتھ یہ معاملہ کیا ہے۔ دنیوی اسباب جمع کرنے میں توکل نہیں کرتے۔ اس میں تو بڑے چست و چالاک ہیں۔ ان کے جمع کرنے میں کوئی کسر نہیں چھوڑتے۔ باوجود یہ حق تعالیٰ نے روزی کی ذمہ داری بھی لے لی ہے چنانچہ ارشاد فرمایا: ﴿وَمَا مِنْ ذَآيَةٍ فِي الْأَرْضِ إِلَّا عَلَى اللَّهِ رُزْقُهَا﴾^(۲) کہ زمین پر کوئی چلنے والا نہیں مگر اللہ پر اس کا رزق ہے، اور اس میں کوئی قید طلب وغیرہ کی نہیں لگائی اور جہاں آخرت کا ذکر کیا ہے وہاں مقید کیا ہے سئی^(۳) کے ساتھ۔ چنانچہ ارشاد فرمایا: ﴿وَمَنْ أَرَادَ

(۱) عادت کے مطابق (۲) سورہ حود (۳) کوشش کے ساتھ۔

الآخرة وَسَعَى لَهَا سَعْيَهَا^(۱) (۱) کہ ”جس نے آخرت کا ارادہ کیا اور اس کے لئے سعی کی،“ یعنی ہم ذمہ داری نہیں کرتے۔ سن لو جو نیک عمل کرے گا جنت میں جائے گا۔
تعجب ہے کہ جس میں ذمہ داری کی ہے اس میں توکل کو عیب سمجھتے ہیں
اور جس کی ذمہ داری نہیں کی اس میں توکل اختیار کرتے ہیں۔

بس جی جوبات جس طرح اپنی سمجھ میں آئی اس طرح کر لی۔ انبياء علیهم السلام بھی صرف امور دنیوی میں سے اسباب ظلیلہ کو ترک کر دیتے ہیں۔ اسباب قطعیہ کو وہ بھی ترک نہیں کرتے۔ کھانے کو ترک نہیں کرتے کیونکہ وہ تو اسباب قطعیہ سے ہے ہاں انہوں نے تدابیر معاش کو چھوڑ دیا کیونکہ وہ اسباب ظلیلہ سے ہے مولانا فرماتے ہیں:
انبياء در کار دنيا جبری اند کافراں در کار عقیٰ جبری اند
انبياء را کار عقیٰ اختیار کافراں را کار دنيا اختیار
انبياء تو جبری اس معنی کو ہیں کہ امور دنیوی کے بارے میں حس و حرکت نہیں کرتے ان کو چھوڑ دیتے ہیں اور کافر کار عقیٰ میں جبری ہیں کہ اس کے اندر حس و حرکت نہیں کرتے ان کو ترک کئے ہوئے ہیں۔ انبياء کار عقیٰ کو اختیار کئے ہوئے ہیں ان کو نہیں چھوڑتے اور کافر کار دنيا کو اختیار کئے ہوئے ہیں۔ سوانحیاء کے جبری ہونے کے یہ معنی ہیں۔ جب انبياء کی یہ حالت ہے کہ وہ اسباب قطعیہ کو ترک نہیں کرتے گو دنیوی ہی ہوں اور اخروی کو بد رجہ اولیٰ، تو اور لوگوں سے بڑی حیرت ہے کہ انہوں نے آخرت کے بارے میں توکل کیسے اختیار کر رکھا ہے کہ اس کی تحصیل میں حرکت ہی نہیں کرتے۔ مانا کہ اہل توکل تو یہ بھی ہیں مگر ایسی چیز میں توکل اختیار کیا ہے کہ اس میں توکل درست نہیں۔

(۱) سورہ نبی اسرائیل: ۱۹۔

قلب و اعمال کا تعلق

بہر حال اللہ تعالیٰ نے اس مقام پر اسباب فلاح آخرت کو بیان کیا ہے بلکہ میں ترقی کر کے کہتا ہوں کہ مطلق فلاح کے اسباب بیان کئے ہیں۔ (صرف آخرت ہی کے نہیں) کیونکہ فلاح کے اندر کوئی قید نہیں لگائی پس وہ عام ہو گی فلاح دنیوی کو بھی۔ اور فلاح کو ذکر کر کے پھر اس کے طریقے بتا دیئے ہیں جن کے اختیار کرنے سے اخروی دنیا کی فلاح بھی میسر ہوتی ہے۔ (چنانچہ ختم وعظ کے قریب یہ مضمون مفصلانہ مذکور ہے)

پس ارشاد ہے: ﴿قُدْ أَفْلَحَ مَنْ تَزَكَّى وَذَكَرَ اسْمَ رَبِّهِ فَصَلَّى﴾^(۱) یہاں تین اعمال بیان کئے ہیں۔ ایک تزکی، ایک ذکر اسم ربہ ایک صلی۔ یہاں پر تزکیہ سے عام بھی مراد لے سکتے ہیں۔ ذمام باطنی سے بھی تزکیہ^(۲) ہو اور معاصی جوارج سے بھی مگر دوسری آیت سے معلوم ہوتا ہے کہ ذمام باطنی سے پاکی مراد ہے۔ چنانچہ ارشاد ہے: ﴿وَنَفْسٌ وَمَا سَوَّهَا فَالْهَمَّهَا فُجُورُهَا وَتَقْوُهَا قُدْ أَفْلَحَ مَنْ زَكَّاهَا﴾^(۳) اور قسم ہے انسان (جان) کی اور اس ذات کی جس نے اس کو درست بنایا پھر اس کی بدکاری اور پرہیزگاری (دونوں باتوں کا) اس کو القاء کیا یقیناً وہ مراد کو پہنچا جس نے اس (جان) کو پاک کر لیا۔
زکھما میں مفعول کی ضمیر نفس کی طرف ہے کہ نفس کا تزکیہ کر لیا۔ اس آیت میں تصریح ہے اس بات کی کہ مدار فلاح کا تزکیہ نفس کی طرف ہے کہ نفس کا تزکیہ کر لیا۔ اور ظاہر ہے کہ نفس کا تزکیہ اور اس کی پاکی ذمام باطنی کے ازالہ سے ہوتی ہے۔

(۱) سورہ الاعلیٰ: ۱۴۔ ۱۵ (۲) باطنی بری عادتوں سے تزکیہ بھی ہو اور اعضاء و جوارج سے جو گناہ صادر ہوتے ہیں اس سے بھی تزکیہ ہو (۳) سورہ الحمس: ۷۶۔ ۷۷۔

کیونکہ نفس بلا واسطہ انہیں کے ساتھ متصف ہے نہ کہ اعمال جو راح کے ساتھ۔ پس اس کا تزکیہ بھی انہی ذمائم سے ہو گا۔ لہذا اولیٰ یہ ہے کہ یہاں بھی ذمائم باطنی ہی سے تزکیہ مراد ہو۔ مگر اس کا یہ مطلب نہیں کہ ظاہری اعمال کی ضرورت نہیں جیسا کہ بعض لوگ آج کل کہتے ہیں۔ سوتزکیہ باطن کا حکم دینے سے حق تعالیٰ کا یہ مقصد نہیں کہ تزکیہ ظاہر ضروری نہیں ہے۔ اگر یہ مقصد ہوتا تو آگے 『وَذَكَرَ أُسْمَ رَبِّهِ فَصَلَّى 』 کیوں فرماتے بلکہ مقصد یہ ہے کہ نفس کا پاک کرنا اصل ہے اور ظاہر اس کی فرع ہے۔

اسی طرح ایک موقع پر یز کیہم فرمایا ہے تو اس سے بھی اسی قرینہ سے تزکیہ نفس مراد ہے کیونکہ اصل چیز تو تزکیہ باطن ہی ہے۔ اگر تزکیہ باطن اصل چیز نہ ہوتی تو آپ ﷺ حدیث میں یہ کیوں فرماتے۔

التقویٰ ہمنا و اشار الی صدرہ ^(۱) کہ تقویٰ یہاں پر ہے اور آپ ﷺ نے اپنے سینے کی طرف اشارہ فرمایا اسی طرح آپ ﷺ نے فرمایا: الغنی غنی النفس۔ کرغی نفس کا غنا ہے۔

اس کا یہ مطلب نہیں کہ غنا ظاہری کوئی چیز نہیں بلکہ مطلب یہ ہے کہ اصل غنا تو نفس ہی کا ہے اور جب نفس میں غنا ہوتا ہے تو پھر ویسے ہی افعال صادر ہوتے ہیں۔ اسی طرح یہ مطلب نہیں کہ تقویٰ ظاہری کوئی چیز نہیں بلکہ مطلب یہ ہے کہ تقویٰ کی جڑ تو قلب میں ہے اور جب تقویٰ قلب میں ہوتا ہے تو افعال بھی اچھے ہی صادر ہوتے ہیں۔ بخلاف اس کے کہ اگر تقویٰ قلب میں نہ ہو گا تو اچھے افعال کے صادر ہونے کا تقاضا نہ ہو گا۔

غرض خوب سمجھ لیجئے کہ جب قلب ^(۲) کی اصلاح ہو جاتی ہے تو اعمال بھی

^(۱) الحج لمسلم، تاب البر والصلة: ۳۲، سنن الترمذی: ۱۹۲۷، مسن احمد: ۲۷۴۲ (۲) دل۔

درست ہو جاتے ہیں۔ سو اصل قلب ہی کی اصلاح ہو گی مگر اصلاح قلب سے درستی اعمال ہو جانے کا یہ مطلب نہیں کہ بعد اصلاح ہو جانے کے اعمال کے قصد کی بھی ضرورت نہ ہو گی بلکہ معنی یہ ہیں کہ قلب کی اصلاح ہونے پر اعمال کا کرنا سہل ہو جائے گا یعنی قبل اصلاح کے جو اعمال مشکل تھے وہ بعد اصلاح کے آسان ہو جاویں گے۔ مگر قصد کی پھر بھی ضرورت رہے گی۔ اصلاح کا تو بس اتنا ہی اثر ہوتا ہے کہ اصلاح کے قتل بری باتوں کا چھوڑنا باوجود قصد کے بھی نہایت دشوار تھا۔ اصلاح کے بعد آسان ہو گیا۔ جو لوگ اصلاح شدہ ہوتے ہیں ان میں اور جو اصلاح شدہ نہیں ہوتے ان میں بس یہی فرق ہے کہ قصد تو سب کو کرنا پڑتا ہے۔

ریاضت نفس

مگر جن لوگوں کی اصلاح ہو چکی ہے ان کا کام تو معمولی قصد اور اشارہ ہی سے چلتا ہے اور جنہوں نے اپنی اصلاح نہیں کی ہوتی ان کو برصے کاموں کے چھوڑنے میں سخت مجاہدہ کرنا پڑتا ہے اور بڑی دشواری پیش آتی ہے۔

اس کو ایک مثال سے سمجھئے۔ مثلاً ایک عورت سامنے کو نکلی۔ نفس کا تقاضا ہوا کہ اس کو دیکھ لواگر قلب کی اصلاح ہو گئی ہے تب بھی نفس کو روکنے کے لئے ارادہ کی تو ضرورت ہو گی مگر تھوڑے قصد سے نفس کو روک سکتے ہیں۔ ذرا سا اشارہ کافی ہے اور اگر اصلاح نہیں ہوئی ہے تو باوجود قصد کرنے کے بھی نفس کے روکنے میں سخت دشواری پیش آئے گی اور جو لوگ یہ سمجھے ہوئے ہیں کہ اصلاح ہو جانے کے بعد نفس میں گناہ کا تقاضا ہی نہیں رہتا سو یہ بالکل غلط ہے۔ ہاں وہ تقاضا ضعیف ضرور ہو جاتا ہے کہ اگر دبایا جائے تو نہایت آسانی سے دب جاتا ہے اور جس نے اصلاح نہیں کی ہوتی اس کو تقاضا نہایت شدید ہوتا ہے اس کے روکنے میں نہایت دشواری پیش آتی ہے۔

اب یہ شبہ جاتا رہا کہ جب تقاضا اصلاح شدہ اور غیر اصلاح شدہ دونوں کو ہوتا ہے پھر دونوں میں فرق کیا ہوا اور جب دونوں برابر ہیں تو پھر ریاضت کی حاجت کیا ہے سو میں نے دونوں میں فرق بتلا دیا۔

ریاضت کردہ کی مثال ایسی ہے جیسے شاستہ گھوڑا اور جس نے مجاہد نہیں کیا اس کی مثال ایسی ہے جیسے شریروں گھوڑا۔ سوار اگر ماہر ہو تو شاستہ گھوڑے کو اگر وہ شوخی کرے تو ذرا سا اشارہ کافی ہو جاتا ہے بخلاف شریروں گھوڑے کے کہ اس کے درست کرنے میں ماہر کو بھی بڑی کلفت ^(۱) پیش آتی ہے شہسوار اپنے زور سے قابو میں لے آئے وہ اور بات ہے مگر دقت ضرور ہو گی بخلاف شاستہ گھوڑے کے کہ وہ آسانی سے قابو میں آ جاتا ہے یہ فرق ہے نفس کی ریاضت اور عدم ریاضت میں۔

رہا میلان معاصی ^(۲) کی طرف سو وہ دونوں کو ہوتا ہے۔ ایسا کوئی شخص بھی نہیں کہ اس کو میلان نہ ہو ہاں قبل ریاضت داعیہ قوی ہوتا ہے ^(۳)۔ اس لئے اس کا روکنا مشکل ہے مگر طاقت سے باہر نہیں صرف دشواری ہے اور نفس اس دشواری کو گوارانہیں کرتا مثلاً نگاہ کا نیچا کرنا کہ یہ طبیعت کو بہت گراں ہوتا ہے۔ نفس اس گرانی کا تحمل نہیں کرتا پس وہ اس کی طرف نگاہ کر لیتا ہے اور کہتا ہے کہ پھر توبہ کر لیں گے۔ بخلاف ریاضت کے کہ داعیہ تو ہوتا ہے مگر ہوتا ہے ضعیف۔ اور پھر ریاضت سے مدافعت ^(۴) کی قوت پیدا ہو جاتی ہے بہت زیادہ۔ اس لئے وہ بہت آسانی سے اس کی مدافعت کر سکتا ہے کہ داعیہ ضعیف ہے اور قوت دافعہ بزبردست ہے۔ لہس اس واسطے ریاضت مجاہدہ کرتے ہیں۔

سو تر کیہ نفس کا جو حکم کیا گیا ہے اس کی وجہ یہ ہے کہ اس میں اثر ہے کہ اس کی اعانت سے ^(۵) ظاہر اعمال بھی درست ہو جاتے ہیں۔ اس لئے حق تعالیٰ نے

(۱) بہت مشکل (۲) گناہوں کی طرف طبیعت دونوں کی مائل ہوتی ہے (۳) مجاہدے سے پہلے تقاضا قوی ہوتا ہے (۴) اس سے پچاؤ کی طاقت پیدا ہو جاتی ہے (۵) اس کی مدد سے۔

نفس کے متعلق فرمایا۔ قد افلح من تزکی۔ ”بامراد ہوا جو شخص (خباش عقائد و اخلاق سے) پاک ہو گیا“۔

اصلاح ظاہر و باطن

باقی اس کا یہ مطلب ہرگز نہیں کہ صرف یہی کافی ہے ظاہری اعمال کی ضرورت نہیں جیسا کہ بعض لوگوں کا عقیدہ ہے کہ فقط قلب کا درست کر لینا کافی ہے۔ یہ لوگ شریعت کو منہدم^(۱) بلکہ منعدم کرنا جاتے ہیں کیونکہ تمام شریعت بھری ہوئی ہے اصلاح ظاہر و باطن سے اور تصوف کی حقیقت بھی یہی ہے کہ تعمیر الظاهر والباطن ”ظاہر و باطن دونوں کی اصلاح ہو“۔

اور دونوں ہی کی ضرورت بھی ہے۔ بعض وجہ سے اصلاح باطن کی اور بعض وجہ سے اصلاح ظاہر کی۔ بہر حال صرف اصلاح باطن کافی نہیں کہ ظاہر ترک کر دیا جائے اور باطن ہی پر اکتفا کیا جائے اور اگر یہ تسلیم بھی کر لیا جائے کہ محض باطن مقصود ہے مگر یہ ضروری ماننا پڑے گا کہ: (الشئی اذا ثبت ثبت بلوازمه) جب کوئی چیز پائی جائے گی تو اپنے لوازم کے ساتھ پائی جائیگی یہ قاعدہ مسلم ہے۔ مثلاً آفتاب کے لئے دھوپ لازم ہے جب آفتاب نکلے گا تو دھوپ ضرور ہو گی یا تین کے عدد کو فرد ہونا لازم ہے۔ جہاں تین کا عدد صادق آئے گا وہاں فرد بھی صادق آئے گا۔ جب یہ معلوم ہو گیا تو سمجھ لیجئے کہ جس وقت باطن میں کوئی کیفیت ہوتی ہے تو ظاہر میں اس کا ظہور ضروری ہے مثلاً کسی کے دل میں غصہ کی کیفیت ہو تو چہرہ پر اس کا اثر ظاہر ہوتا ہے کہ چہرہ سرخ ہو جاتا ہے اور ریگس کردن کی پھول جاتی ہیں۔ یہیں ہو سکتا کہ دل میں تو محبت ہو اور محبوب کی طرف نہ ہاتھ بڑھے نہ اس

(۱) گرانا بلکہ ختم کرنا چاہتے ہیں۔

کی طرف پاؤں چلے۔ ایسا نہ سنا اور نہ دیکھا جب دنیا کی محبت میں یہ حالت ہے جو کہ نہایت ضعیف ہے تو پھر خدا تعالیٰ کی محبت میں جو کہ اقویٰ ہے، یہ کیسے ہو سکتا ہے کہ قلب میں توحیق تعالیٰ کی محبت ہو اور زبان پر کلمات مدح کے آتے نہ ہوں اور عجز و نیاز ظاہر نہ ہوتا ہو۔ اگر ایسا ہے کہ ظاہر میں آثار نہیں پائے جاتے تو سمجھا جائے گا کہ اس کو خدا تعالیٰ کی محبت ہی نہیں ہے۔ ورنہ ممکن نہیں کہ قلب میں خدا کی محبت ہو اور اس کے سامنے جھکانہ جائے اس سے ثابت ہو گیا کہ ظاہر لازم ہے باطن کے لئے۔ پس جب تزکیہ باطن ضروری ہوا تو تزکیہ ظاہر بھی وجہ لازم ہونے کے ضروری ہوا۔ لہذا تزکیہ باطن و تزکیہ ظاہر دونوں ضروری ہوئے۔ اور گو ضروری دونوں تھے مگر چونکہ اصل تزکیہ نفس ہی تھا۔ اس لئے (قد افلح من تزکی) (بامداد ہوا جو شخص (خیانت عقائد و اخلاق سے) پاک ہو گیا میں اس کو بیان کیا۔

درستی جوارح و قلب

آگے ہے وَذَكْرَ اسْمَ رَبِّهِ فَصَلَّى۔ (اور اپنے رب کا نام لیتارہا اور نماز پڑھتا رہا) پہلی آیت میں تو تزکیہ باطن کا ذکر تھا اور اس کے اندر ایک ظاہر۔ اور جو من وجہ ظاہر اور من وجہ باطن (۱) ان دونوں کے تزکیہ کا ذکر ہے۔ وہ اس طرح کہ عمل تین حال سے خالی نہیں۔ یا تو اس کا تعلق باطن سے ہے یا افعال جوارح سے (۲) اور یا زبان سے۔ اعمال جوارح تو ظاہر ہیں اور زبان بزرخ ہے کہ من وجہ ظاہر اور من وجہ باطن ہے (۳) حسأ بھی۔ چنانچہ اگر منہ بندر کھوتب تو زبان باطن میں داخل ہے اور جو منہ کھول دو تو ظاہر۔ ایک تو وجہ ہے زبان کے من وجہ اور من وجہ ظاہر باطن ہونے

(۱) جو ایک حیثیت سے ظاہر اور ایک حیثیت سے باطن ہے (۲) ہاتھ پیر سے (۳) زبان کا شمار ایک حیثیت سے ظاہر میں ہوتا ہے اور ایک حیثیت سے باطن میں۔

کی۔ اور احکام میں بھی چنانچہ دیکھ لجئے آب دہن (تھوک) اگر حق کے اندر چلا جاوے تو روزہ نہیں ٹوٹتا اس سے معلوم ہوتا ہے کہ یہ باطن ہے اور اگر کوئی چیز چکھ کر تھوک دی جائے تو اس سے بھی روزہ نہیں جاتا۔ اس سے معلوم ہوتا ہے کہ یہ ظاہر ہے اور چونکہ زبان بزرخ ہے اس لئے جدا گانہ قسم قرار دی گئی۔

پس وَذَكَرَ اُسْمَ رَبِّهِ فَصَلَّى "اور اپنے رب کا نام لیتا رہا اور نماز پڑھتا رہا" میں تزکیہ ظاہر اور تزکیہ ماہو بین الظاہر والباطن (یعنی بزرخ) دونوں کا ذکر ہو گیا ہے۔ صلی تو ظاہر کے متعلق ہے اور ذکر اُسْمَ رَبِّهِ - زبان کے متعلق جو کہ من وجہ ظاہر اور من وجہ باطن ہے۔ غرض دونوں قسم کے تزکیہ کا ذکر کہ اس آیت میں آ گیا۔ پس خلاصہ دونوں آیتوں کا یہ ہوا کہ باطن کی بھی اصلاح کرو اور ظاہر کی بھی اصلاح کرو اور اسی چیز کی بھی اصلاح کرو جو من وجہ ظاہر اور من وجہ باطن ہے حاصل یہ کہ تین فعل ہیں۔

(۱) زبان کی درستی (۲) جوارح کی درستی (۳) قلب کی درستی

پس مطلب یہ ہوا کہ ہر قسم کی درستی کرو اور چونکہ وہ امور جن کی درستی ہونا چاہیے اتنے ہیں کہ ہر وقت زبان سے انکی تفصیل یاد رکھنا مشکل ٹھاول بدون استحضار^(۱) درستی کا اہتمام مشکل۔ اس لئے اس کی سہولت کے لئے بجائے اس ساری فہرست کے ذکر اُسْمَ رَبِّهِ فَصَلَّى "اور اپنے رب کا نام لیتا رہا اور نماز پڑھتا رہا" فرمادیا۔ راز اس کا یہ ہے کہ اس میں ایک ضابطہ بتلاتے ہیں کہ اگر اس کو اختیار کرلو گے تو بآسانی تمام امور کی درستی پر قادر ہو جاؤ گے۔ ان سب کی فہرست یاد رکھنے کی ضرورت نہ ہو گی۔

(۱) بغیر ذہن میں حاضر ہوئے اصلاح نہیں ہو سکتی۔

براہیوں سے بچنے کا طریق

اس کا طریقہ یہ ہے کہ اگر اپنا اصل کام ذکر کو سمجھو گے تو خود بخود سب چیزوں سے رک جاؤ گے۔ غلطی ہماری یہ ہے کہ ہم اصل کام ذکر کونہیں سمجھتے۔ اسی واسطے براہیوں میں بتلا ہو جاتے ہیں ورنہ براہیوں میں کبھی بتلانہ ہوں۔ مشانخ براہیوں کے چھوڑنے کی تعلیم تفصیلًا بھی کرتے ہیں مگر سب سے سہل یہ طریقہ ہے کہ اپنے لئے ایک اصل کام تجویز کر لے پھر اس میں مشغول ہونے سے خود ہی سب براہیاں چھوٹ جائیں گی۔ وہ اصل کام ذکر ہے۔ تو جو چیزیں اس میں محل ہوں گی خود بخود ان سے انقباض ہو گا^(۱) تو بقدر ضرورت ہو گا اور ضرورت اسے کہتے ہیں کہ بدلوں^(۲) اس کے ضرر ہونے لگے۔

مثلاً نوکر کو کوئی ایسا کام بتلانا ہے کہ اگر نہ بتلانے گا تو ضرر ہو گا۔ یہ ضرورت ہے پس اس کو تو وہ اختیار کرے گا اور ایک ہے مشغله کے طور پر باقی ہانکنا۔ سو یہ غیر ضروری ہے جو شخص ذکر کو اصلی کام سمجھے گا وہ کبھی اس میں مشغول نہ ہو گا۔

غور کرنے سے معلوم ہوتا ہے کہ زیادہ حصہ لوگوں کے وقت کا ایسے ہی قصوں میں صرف ہوتا ہے۔ چنانچہ مجلسوں میں دوست آشنا بیٹھتے ہیں تو زیادہ وقت کا ہے میں صرف ہوتا ہے۔ صرف اسی میں کہیں کی خبریں بیان کرتے ہیں۔ قصہ قضاۓ^(۳) کا ذکر کرتے ہیں۔ کسی پر اعتراض کرتے ہیں۔ کسی کی برائی کرتے ہیں۔ ان چیزوں کو لوگوں نے اپنا مشغله بنارکھا ہے۔ خاص کر اہل علم جو بتلا ہوتے ہیں تو وہ اس میں عوام سے بڑھے ہوئے ہیں کیونکہ عوام الناس کو تو خبر بھی نہیں ہوتی کہ یہ معصیت ہے^(۴) اور انہیں معلوم ہوتا ہے کہ یہ معصیت ہے اور پھر کرتے ہیں۔

(۱) طبیعت رکے گی (۲) بغیر اس کے نقصان ہو گا (۳) قصہ اور بھگڑوں کا تذکرہ ہوتا ہے (۴) گناہ ہے۔

غرض بڑا شغل اہل علم کا غیبت ہے (۱) اور غیبت بھی کس کی ابرار (۲) کی کہ اکثر ان کے بیہاں علماء اور صلحاء کی برائیاں ہوتی ہیں۔ ہم لوگوں کی حالت افسوس کے قابل ہے۔ ساری خرابی یہ ہے کہ اس طرف توجہ نہیں کرتے کہ ہمارا اصلی کام کیا ہے۔ اللہ تعالیٰ نے کیا اچھی تدبیر بتلائی۔ چنانچہ ارشاد فرمایا ذکرِ اسم رَبِّہ فَصَلَّی کہ ذکر کو اصلی کام سمجھ لوتا مب رائیاں چھوٹ جائیں گی۔

اہل علم کی نازک حالت

بیہاں ظاہر آیہ مناسب معلوم ہوتا تھا کہ یوں فرماتے ذکر رَبِّہ فَصَلَّی لفظ اسم کیوں بڑھایا۔ وجہ اس کی یہ ہے کہ اگر ذکر ربه فرماتے تو اس میں بعض سالکین کو یہ شبہ ہوتا ہے کہ خدا کو کیسے یاد کریں کیونکہ یاد کرنا موقف ہے تصور پر اور تصور بڑا مشکل ہے کیونکہ ان تک ہمارے ذہن کی رسائی کہاں ہو سکتی ہے ان کی توبیہ شان ہے۔

اے برتر از خیال و قیاس و مگان و وہم وزہرچہ گفتہ ایم و شنیدیم و خواندہ ایم دفتر تمام گشت و به پایاں رسید عمر ما چنان در اول وصف تو ماندہ ایم ”اے اللہ آپ ہمارے قیاس و خیال و مگان و وہم سے برتر ہیں۔ اور اس لئے بھی کہ جو کچھ ہم نے پڑھا اور سنा ہے۔ دفتر تمام ہو گیا اور عمر انہا کو پہنچ گئی ہم ایسے پہلے ہی وصف رہے ہیں“

اور یہ شان ہے:

در تصور ذات اور اگنخ کو مادر آید در تصور مثل او ”اس کے ذات کے صور میں کہاں گنجائش ہے کہ اس کے مثل کا تصور آئے“ اس پر ایک حکایت یاد آئی کہ جب حضرت حاجی صاحب ہجرت کر کے حرم

(۱) اہل علم کا بڑا کام غیبت ہے (۲) نیک لوگوں کی۔

شریف میں پہنچ توہاں ایک شیخ مشوی کا درس دے رہے تھے۔ حضرت بھی شریک درس ہو کر سننے لگے۔ وہ شیخ اس شعر کا مطلب بیان کر رہے تھے مگر معنی نہیں بننے تھے۔ وہ جنکل اس کو بنا رہے تھے۔ حضرت نے اس تقریر پر اعتراض کیا تو وہ خفا ہو گئے اور فرمانے لگے کہ اگر یہ معنی غلط ہیں تو صحیح معنی آپ فرمادیجئے۔ حضرت نے فرمایا کہ مجھ کو معلوم نہ تھا کہ یہاں یہ قاعدہ ہے کہ پوچھنے والے سے ناخوش ہو جاویں۔ ہمارے یہاں تو یہ قاعدہ ہے کہ اگر کوئی بات سمجھ میں نہیں آتی تو صاف کہہ دیتے ہیں کہ اس کا مطلب میری سمجھ میں نہیں آیا۔ اور پوچھنے پر برا نہیں مانتے اصل بات تو یہی ہے کہ اس کا مطلب میری سمجھ میں نہیں آیا حضرت نے فرمایا کہ ہمیں تو سامنہ سے اسی طرح پہنچا ہے کہ یہ گنج کو ہے۔ بس یہ سن کروہ پھر مک گئے کہ بیشک اسی طرح ہونا چاہیئے۔

نفس کی شرارت

غرض یہ کہ ذکر ربه فرمانے سے بعض لوگوں کو یہ شبہ ہوتا ہے کہ ذات حق کا جب تصور نہیں ہو سکتا تو اس کی یاد کیسے ہو سکتی ہے۔ بعض سالکین کو اس قسم کے خطرات پیش آتے ہیں اور یہ سب شیطان کے حیلے بہانے ہیں کہ وہ خدا کی یاد سے روکنا چاہتا ہے۔ مجھے اس پر ایک حکایت یاد آئی۔ ایک شخص میرے پاس کسی بات کے لئے تعویذ لینے آئے۔ میں نے ان سے کہا کہ دعا کرو میں بھی دعا کروں گا کہنے لگے کہ ہماری زبان اس قابل کہاں ہے۔ میں نے کہا کہ کلمہ بھی پڑھتے ہو یا نہیں۔ آپ کی زبان کلمہ کے قابل تو ہے اور کلمات دعائیہ کے قابل نہیں۔ اور میں نے کہا کہ ایمان افضل ہے یاد دعا۔ جب ناپاک زبان سے ایمان کا کلمہ پڑھ لیتے ہو تو پھر دعا میں کیوں عذر کرتے ہو۔ کلمہ میں کیوں نہیں عذر کیا کہ ہماری زبان اس قابل کہاں ہے۔ بس کچھ بھی نہیں شیطان نے راہ مارا ہے اس کی وجہ یہ ہے کہ نفس آرام چاہتا

ہے اور دعا میں ہے کلفت۔ اس لئے صرف تعویذ تو طلب کرتے ہیں کہ ایک بارے کر بے فکر ہو جاتے ہیں اور جو کچھ پڑھنے کو بتاؤں تو اس کو نہیں کرتے ظاہر میں تو یہ بات واضح کی ہے کہ ہم اس قابل کہاں ہیں مگر واقع میں نفس کی شرارت ہے۔ جیسا کہ بیان کیا گیا کہ نفس آرام طلب ہے اور تعویذ میں کچھ کرنا پڑتا نہیں لے کر بازو پر باندھ لیا بس چھٹی ہوئی۔ اور پڑھنے میں ہے مصیبت۔ وقت صرف کرنا پڑتا ہے۔ اس لئے پڑھنے سے اور دعا سے گھبراتے ہیں۔

اسی طرح بہت سے لوگ ذاکر سالک جب ان پر خطرات ہجوم کرتے ہیں تو ان کے دل میں خیال جم جاتا ہے کہ ذکر سے فائدہ کیا ہوا خطرات بھی قطع نہیں ہوتے شیطان ان کے اس قدر بیچھے پڑا رہتا ہے کہ اس کے وساوس کی وجہ سے ذکر چھوڑ دیتے ہیں کہ جب بغیر وساوس کے ذکر ہوتا ہے نہیں تو پھر ذکر کرنا ہی بیکار ہے جیسے لوگوں نے قرآن شریف کے ساتھ عمل کیا ہے اور خیال جمالیا ہے کہ جب معنی نہیں سمجھتے تو قرآن ہی کو چھوڑ دو۔ اس کی تو ایسی مثال ہے کہ اگر کسی کی اولاد بد صورت ہو تو اس کا گلا گھونٹ دو۔ یہ کتنی بڑی غلطی ہے بہودہ حرکت ہے۔

غرض کہ ذکر اللہ کو بعض لوگ اس لئے بیکار سمجھتے ہیں کہ خدا تک ہماری رسائی کیسے ہو سکتی ہے۔ پھر یاد کہاں۔ اہل سلوک تک اس میں مبتلا ہیں۔ اس واسطے حق تعالیٰ نے اس جگہ اسم کا لفظ آیت میں بڑھادیا کہ اگر مسمی کا ذکر نہیں ہے تو اس کا تو ممکن ہے اور بعض جگہ قرآن شریف میں ذات کے ذکر کرنے کو بھی فرمایا ہے۔ جیسے فاذ کرونی اور کہیں صفت کے ذکر کو لائے ہیں۔ جیسے واڈُ کُر رَبِّکَ فِی نَفْسِكَ مطلب یہ ہے کہ ذات کا تصور نہ ہو سکے تو صفات کا سہی۔ اگر یہ بھی نہ ہو تو اس اور لفظ ہی کا سہی۔ اسی لفظی ذکر سے پھر حقیقی ذکر بھی نصیب ہو جاتا ہے۔ مگر شرط یہ ہے کہ اس لفظی ذکر سے حقیقی ذکر کا قصد ہو۔ یہ قصد ہی ایسی چیز ہے کہ اس سے باطن میں ضرور اثر ہوتا ہے۔

طلب صادق کا اثر

بعض کو شے ہوتا ہے کہ نماز پڑھی مگر اثر نہیں ہوا۔ میں کہتا ہوں کہ نماز سے قصد ہی نہیں کیا اثر ہونے کا اور جب قصد ہی نہ ہو تو اسکے بارے میں یوں فرماتے ہیں: ﴿أَنْلِزُ مُكْمُوْهَا وَأَتْمِ لَهَا كَرْهُونَ﴾ (۱) کہ جب تم اعراض کرتے ہو تو ہم پیچھے نہیں لپٹتے پھرتے۔ حضرت طلب ہونی چاہیے۔ جب طلب ہوتی ہے تو ان کی یہ عنايت ہوتی ہے۔ من تقرب (۲) الی شبر اتقربت الیه ذرا عاومن تقرب الی ذرا عا اتقربت الیه باعالحدیث۔ یعنی جب کوئی ایک بالشت میری طرف آتا ہے تو میں ایک ہاتھ اس کی طرف جاتا ہوں اور جو ایک ہاتھ آتا ہے تو میں ایک باع دو ہاتھ جاتا ہوں۔ اور جو پیادہ آتا ہے تو میں دوڑ کر آتا ہوں۔

یعنی انسان کے مسافت قطع کرنے سے کیا ہو سکتا مگر جب یہ قصد کرتا ہے تو خدا تعالیٰ اس سے نزدیک ہو کر اس کو مقرب بنایتے ہیں۔ میں انسان کو چاہیئے کہ جو کچھ اس سے ہو سکے وہ کرتا رہے۔ بعض لوگ ریا کے خوف سے ذکر نہیں کرتے کہ جب ذکر کرتے ہیں تو ریا کا خیال ہوتا ہے۔ یہ بھی شیطان کا دھوکہ ہے۔ خوب سمجھ لیجئے کہ اول ریا ہوتی ہے پھر عادت ہو جاتی ہے پھر عبادت چنانچہ مشاہدہ کر لیجئے کہ اول جب کسی کو نماز میں امام بناتے ہیں تو وہ خوب بنا بنا کر پڑھتا ہے کہ مقتدیوں کو اچھا معلوم ہو۔ مگر دو چاروں کے بعد اس طرف التفات بھی نہیں رہتا۔ ریا ہمیشہ ریا نہیں رہتی۔

دوسرے یہ کہ جو ریا بلا قصد کے ہو تو یہ اس کے دور کرنے کا مکلف ہی نہیں پس ریا کے دور جے ہیں۔ ایک صورت ریا دوسری حقیقت ریا۔ یہ صورت ریا کو حقیقت ریا سمجھ لیا جاتا ہے۔ میں کہتا ہوں کہ جب وہ تمہارے اختیار سے پیدا نہیں ہوئی ہے تو اس میں حرج کیا ہے۔

(۱) سورہ حود: (۲۸) مسنداً حمد: ۲/ ۳۱۳، الترغیب والترہیب للمندری: ۳/ ۱۰۲، کنز العمال: ۹/ ۷۷۔

مجھ سے ایک شخص نے شکایت کی ریا کی۔ تو میں نے کہا کہ بلا قصد ہے یا بالقصد، اختیاری ہے یا غیر اختیاری۔ انہوں نے کہا کہ غیر اختیاری ہے اس پر میں نے کہا کہ بس یہ وسوسہ ریا ہے ریا نہیں تو اس میں کوئی حرج نہیں۔

وسوسہ اور اس کا علاج

حتیٰ کہ اگر کفر کا بھی وسوسہ آئے اس میں بھی حرج نہیں۔ چنانچہ دیکھنے کے صحابہ رضی اللہ عنہم نے ایک دفعہ حضور ﷺ کی خدمت میں شکایت کی تھی کہ ہمارے قلب میں ایسی باتیں آتی ہیں کہ جل کر کوئلہ ہو جانا گوارا ہے مگر ان کا زبان پر لانا گوارا نہیں۔ اس سے معلوم ہوتا ہے کہ کفر کے وسوسے ہوں گے۔ حضور ﷺ نے سن کر فرمایا: الحمد لله الذي رد امره الى الوسوسة (۱) کہ خدا کا شکر ہے کہ اس کی کوشش وسوسہ ہی کے اندر محدود کر دی (۲)

ذکر میں لگنا اپنا کام ہے۔ وسوسہ آنانہ آنا اپنا کام نہیں۔ اپنے کام میں لگنا چاہیے۔ اور جو اپنا فعل نہیں ہے۔ اس میں کیوں مشغول ہوئے کہ وہ مغل مقصود ہے۔ اس کی ایسی مثال ہے کہ ایک شخص بادشاہ کا طلبیدہ (۲) جارہا تھا۔ کسی حاسد کو خبر ہوئی وہ راستہ میں جا کھڑا ہوا۔ جب یہ وہاں سے گزرتا تو اس نے پوچھا کہ کہاں جاتے ہو۔ اس نے کہا کہ بادشاہ کے دربار میں جارہا ہوں۔ اس نے بادشاہ کی شان میں گستاخی شروع کر دی اگر یہ بادشاہ کا عاشق ہے اور بادشاہ کی ملاقات کا طالب ہے تو گستاخی سننے اور اس کے جواب دینے میں مشغول نہ ہوگا بلکہ سیدھا چلا جائے گا۔ حتیٰ کہ اگر وہ کان میں منہ لگا کر گالیاں دے گا تب بھی ادھر ملتقت نہ ہوگا۔ کیونکہ حاسد کی غرض اس سے یہی ہے کہ اس مشغله میں اس کو گالوں تاکہ دربار کی حاضری کا وقت جاتا رہے اور یہ بادشاہ کی عطا یا سے محروم رہے۔

(۱) مسند احمد: /۱: ۳۲۰، مکملۃ المصائب: ۲/ (۲) بادشاہ کی ٹلاش میں۔

سو اگر یہ شخص ہوش سے کام لے گا تو سمجھ لے گا کہ یہ اس لئے شرات کر رہا ہے کہ مجھ کو محروم کر دے۔ بس اس کو چاہیے کہ اس کی طرف التفات نہ کرے اور سیدھا چلا جائے۔ اس طریقہ سے یہ بادشاہ تک پہنچ جائے گا اور گستاخی کرنے والا اندر نہیں پہنچ سکتا پس اس کو مقصود بھی حاصل ہو جائے گا اور ان تکلیف دہ کلمات سے بھی نجات ہو جائے گی اور اگر یہ شخص اس کی باتوں کے جواب دینے میں لگ گیا اور تمام وقت اسی میں صرف ہو گیا تو نتیجہ یہ ہو گا کہ بادشاہ کے قرب سے محروم رہے گا۔

اسی طرح شیطان وساوس ڈال کر قرب الہی سے محروم رکھتا ہے۔ سوجہ شخص وسوسہ کی فکر میں مشغول ہو جاتا ہے وہ ترقی سے رک جاتا ہے اور جو اس میں مشغول نہیں ہوتا ترقی کرتا رہتا ہے حتیٰ کہ مقام قرب حاصل ہو جاتا ہے اور جب مقام قرب حاصل ہوتا ہے تو وساوس بھی منقطع ہو جاتے ہیں کیونکہ دربار میں شیطان کا داخل کہاں اور اسی لئے بزرگوں نے وساوس کا علاج تجویز کیا ہے عدم التفات یعنی وساوس کی طرف التفات ہی نہ کرے۔ اس کے سوا اس کی تدبیر نہیں۔

غرض کہ جیسے ریا کا وسوسہ ریا نہیں اسی طرح کفر کا وسوسہ کفر نہیں اور نہ مذموم^(۱) ہی ہے اور راز اس میں یہ ہے کہ وہ قلب کے اندر نہیں گو معلوم ایسا ہی ہوتا ہے کہ جیسے قلب کے اندر ہی ہے۔

اس کی ایسی مثال ہے کہ جیسے آئینہ پر کھی بیٹھی ہو اور اس کا عکس آئینہ میں پڑتا ہو۔ اس لئے اندر کھی نظر آتی ہے حالانکہ اندر نہیں ہوتی۔ اسی طرح ایسے غیر اختیاری وساوس قلب کے اندر نہیں ہوتے۔ قلب میں تو ذکر و محبت خدا کی ہوتی ہے اور وسوسہ قلب کے باہر ہے۔ اہل اللہ کے قلب میں اللہ کے سوا کوئی چیز نہیں ہوتی اس لئے سالک کو قلب قوی رکھنا چاہیے اور کام میں لگے رہنا چاہیے۔ اگر زیادہ خلجان ہو تو یوں دل کو سمجھائے کہ اور کچھ نہ ہو ذکر لفظی تو ہے نہ یہ کہ اس فکر میں پڑ

(۱) قابل ملامت نہیں۔

جائے کہ یکسوئی کیوں نہیں ہوتی۔

ذکر و فکر

فکر دو ہیں۔ ایک تو اصلاح کی فکرسو یہ تو ہونا چاہیے اور ایک ہے یکسوئی اور یقینیات جس سے اصل کام ہی جاتا رہا مثلاً اس کا اہتمام کیا کہ قلب میں کوئی چیز نہ ہو اور اس میں کامیابی نہ ہونے سے یہ خیال کیا کہ میرا ذکر بیکار جا رہا ہے۔ بس ذکر ہی کو چھوڑ بیٹھے۔ اور غور کرنے سے سمجھ میں آتا ہے کہ مٹا اس کا کبر ہے۔ یعنی اپنے کو اتنا بڑا سمجھتا ہے کہ میں اپنے عمل و ذکر میں موجودہ حالت سے زیادہ کا مستحق تھا مگر مجھ کو ملا نہیں۔ اتنے دنوں ذکر کیا مگر ہنوز روز اول ہے^(۱)۔ پس یہ کبر ہے ورنہ اگر سچا عاشق ہو تو اس کو بھی غنیمت سمجھتا کہ اس کا نام لینا تو میر ہو گیا اسی واسطے تو کہتے ہیں۔

ادائے حق محبت عنایت ست زودست و گرنہ عاشق مسکین بنجخ خور سند است

”حق محبت کی ادا یتگی سراسر دوست کی عنایت کے سبب ہے، ورنہ عاشق

بیچارہ یونہی خوش و خرم ہے“

اگر تمام عمر ذکر لفظی ہی کی پابندی ہو جائے تو یہ بھی غنیمت ہے ہم تو اس کے بھی مستحق نہ تھے۔ غلو کرنا تواضع^(۲) میں بعض اوقات کبر تک پہنچادیتا ہے۔ دیکھو اس نے تواضع کی تھی کہ اپنی حالت کو تحریر سمجھا تھا مگر پھر رفتہ رفتہ یہ خیال جمایا کر میں کام تو اتنا کرتا ہوں مگر میری حالت ایسی بری ہے۔ بس کبر تک پہنچ گیا۔ صاحبو! ہماری نماز کیا ہمارا روزہ کیا۔ اس پر جو انعام بھی ہو جائے احسان سمجھنا چاہیے اب یہ خیال کرنا کہ مجھے زیادہ ملنا چاہیے تھا یہ ناقدری ہے۔ بہر حال لفظ اسم بڑھانے میں یہ نکتہ تھا۔

(۱) ابھی تک پہلے ہی دن کی سی حالت ہے (۲) تواضع میں حد سے تجاوز کرنا تکبیر کا باعث ہو جاتا ہے۔

حضرت حاجی صاحب m فرماتے تھے کہ زبان سے اللہ اللہ کرنے کو غیمت سمجھے حقیر نہ سمجھے۔ جب غیمت سمجھے گا تو شکر کرے گا اور شکر پر وعدہ ہے۔ ﴿لَئِنْ شَكَرْتُمْ لَازِيدَنَّكُمْ﴾^(۱) اس سے ترقی ہوگی۔ پس جس کی طلب ہے اس تک پہنچ جائے گا خلاصہ یہ کہ ذکر اسمہ ربہ میں تمام برائیوں سے بچنے کی تدبیر بتلائی ہے کہ ذکر کرنے میں مشغول ہو جاؤ۔ سب برائیوں سے بچ جاؤ گے۔

فضیلت نماز

اس آیت میں ایک نکتہ اور ہے۔ وہ یہ کہ فصلی میں توفالائے اور ذکر اسمہ ربہ میں واو۔ حالانکہ ہے دونوں جگہ عطف۔ مگر اول میں واو کے ساتھ عطف کیا ہے اور دوسری جگہ فاء کے ساتھ۔ سواس میں اس طرف اشارہ ہے کہ نماز بعض وجوہ سے مقصود اعظم ہے کیونکہ ذکر پر نماز کی اس طور پر تفریج کی ہے جس سے معلوم ہوتا ہے کہ ذکر مقدمہ ہے نماز کا اور اصل مقصود نماز ہے۔ پس آیت کے معنی یہ ہوئے کہ اول ذکر سے نماز کی قابلیت پیدا کی اور پھر نماز پڑھی۔

اس سے نماز کی مقصودیت عظیٰ معلوم ہوئی۔ دوسرے قدر اُفْلَهَ مَنْ تَرَكَّى ”بامراد ہوا جو شخص (خبرائش عقائد و اخلاق سے) پاک ہو گیا“ کے ساتھ ذکر اسم رب فصلی ”اور اپنے رب کا نام لیتا رہا اور نماز پڑھتا رہا“ کی قید گانے سے اشارہ اس طرف ہے کہ گو تو زکیہ بہت بڑا عمل ہے مگر بغیر نماز کے فلاح کے لئے کافی نہیں۔ ہاں جب کہ ترکیہ کے ساتھ نماز بھی پڑھی تو اس وقت سمجھ لینا چاہیے کہ ہماری فلاح ہو گئی۔ نماز سبب عظیٰ ہے فلاح کا۔

آپ کو یہ بھی معلوم ہوا ہے کہ اذان میں جی (علی الفلاح) کیوں فرمایا ہے بات یہ ہے کہ فلاح لقب رکھ دیا ہے نماز کا۔ نماز ہی کو فلاح کے نام سے تعبیر کیا ہے

(۱) اگر تم شکر کرو گے ہم مزید دیں گے۔

تاکہ لوگ سمجھ لیں کہ نماز فلاح کا ایسا سبب ہے کہ گویا عین فلاح ہے اور سبب کے قائم مقام ہے۔ پس جس نے نماز پڑھی تو یوں کہیں گے کہ اس کو فلاح حاصل ہو گئی۔ اس سے نماز کا کیا رتبہ ثابت ہوتا ہے۔

نماز میں روزہ

تفصیل اس کی یہ ہے کہ نماز ایسی چیز ہے کہ اس کو تمام اعمال سے امتیاز حاصل ہے یعنی اعمال فرعیہ سے کیوں کر ایک عمل تو ایسا ہے جو سب کی اصل ہے ایمان وہ تو نماز سے بھی افضل ہے۔ کیونکہ اگر ایمان نہ ہو تو نماز ہی نہیں ہوتی۔ اور ایمان بلا نماز کے بھی مفید ہو جاتا ہے (مثلاً انسان خلوٰۃ النار^(۱) سے نجّ جائے) اور نماز کا امتیاز دوسری عبادات سے یہ ہے کہ نماز میں تمام عبادات موجود ہیں۔

اس کی مثال اس مرکب نسخہ کی ہے جس میں تمام اجزاء مقتیدہ کو جمع کر دیا گیا ہو۔ ایسا خمیرہ یا مجھون ظاہر بات کہ مفرد دوا سے زیادہ مفید ہوتا ہے سو اعمال جو کہ بمنزلہ غذا یادوا کے ہیں نمازان سب کا مجموعہ ہے کیونکہ دو اتوہ ہے جس سے مواد خبیثہ کا ازالہ ہو اور غذاؤہ جس سے مواد صالحہ پیدا ہوں۔ چونکہ اعمال شرعیہ میں یہ دونوں شانیں ہیں۔ اس لئے وہ بمنزلہ دوا اور غذا کے ہوئے۔ پس جتنے اعمال مفرد تھے نماز میں ان سب کو جمع کر کے ایک مرکب بنادیا ہے۔

دیکھئے ایک عمل روزہ ہے، ایک تلاوت کلام اللہ ہے ایک اعتکاف ہے۔ روزہ کے فضائل اور تلاوت اور اعتکاف کے معلوم ہیں کہ کتنے کچھ ہیں سو جس عمل کے اندر یہ سب جمع ہوں گے ظاہر ہے کہ اس کی کیا کچھ فضیلت ہوگی اور وہ نماز ہے کہ اس میں ان میں سے تھوڑی تھوڑی سب چیزیں موجود ہیں۔ روزہ تو اس لئے کہ اس میں تین چیزیں ہیں کھانے اور پینے اور مقابرہت^(۲) کا ترک کرنا سو نماز

(۱) ہمیشہ کے لئے دوزخ میں جانے سے نجّ گیا (۲) یہی سے جامعت۔

میں یہ سب چیزوں پائی جاتی ہیں وہ یہ کہ نماز کے اندر بہت سے ایسے مباحثات سے بھی روک دیا گیا ہے جن سے روزہ میں اس قدر روک نہیں کی گئی۔ اس میں تو صرف تین چیزوں سے روکا گیا ہے اور یہاں چلنے پھرنے، ہنسنے بولنے، کھانے پینے سب سے ممانعت ہے۔ بولنا بھی منع ہے حتیٰ کہ دعا بھی وہ درست ہے جو مشابہ کلام ناس کے نہ ہو۔

کلام الناس سے فساد نماز

اگر اللہ سے باتیں کرو تو ایسی نہ ہوں جس کا سوال لوگوں سے کر سکتے ہو۔ اگر ایسی دعا کرو گے تو نماز فاسد ہو جائیگی۔ گو عربی میں ہو اور جو مشابہ کلام ناس کے نہ ہو وہ مفسد نہیں۔ گواردوبی میں ہو۔ تو ایسی دعا اردو میں ہونے سے نماز فاسد نہیں ہوتی۔ مگر اس کا مطلب یہ نہیں کہ اردو میں دعا کیا کرو بلکہ یہ بتلانا مقصود ہے کہ اردو میں دعا کرنے سے نماز نہیں ٹوٹتی جب کہ وہ کلام ناس کے مشابہ نہ ہو لیکن بجز عربی کے دوسری زبان میں ہونا ہے حرام اور حن صورتوں میں نماز فاسد ہو جاتی ہے سو اس کا فساد بوجہ اس کے نہیں کہ اردو میں ہے بلکہ بوجہ مشابہت کلام ناس کے ہے۔

اس پر ایک حکایت یاد آئی۔ ہمارے ایک دوست کہتے تھے کہ ہم نے میا میں پڑھا تھا کہ کلام ناس سے نماز فاسد ہو جاتی ہے۔ آپ اس کا مطلب یہ سمجھے کہ عربی کے سوا اردو وغیرہ بولنے سے نماز جاتی رہتی ہے اور عربی میں بولنے سے نہیں جاتی۔ اتفاق سے امام کو سہو ہوا کہ قده اولیٰ کو تعددہ اخیر سمجھ گیا اس وجہ سے بہت دیر تک بیٹھا رہا۔ حتیٰ کہ سلام پھیرنے کے قریب ہوا تو آپ کہتے ہیں۔ قم۔ امام کو سن کر خود یاد آگیا کہ یہ قده اولیٰ ہے اس وجہ سے کھڑا ہو گیا یہ دل میں کہنے لگے کہ عربی سے بڑا فائدہ ہے۔ نماز فاسد بھی نہ ہوتی اور کام بھی بن گیا۔ امام صاحب نے بعد نماز کہا کہ قم والا کون تھا یہ بولے میں تھا۔ امام صاحب نے کہا کہ بھائی اس

طرح نماز فاسد ہو جاتی ہے۔ تو آپ کہتے ہیں کہ میں نے کلام ناس کے ساتھ تکم
تھوڑا ہی کیا ہے۔ آپ یہ سمجھے ہوئے تھے کہ جو بات عربی میں ہو وہ کلام ناس نہیں
ہوتی۔ کلام ناس وہ بات ہوتی ہے جو کہ غیر عربی اردو وغیرہ میں ہو۔

عربی پر دوسری حکایت یاد آئی کہ ایک ریس لغت بہت بولتے تھے ان کی
اسامیوں میں سے کچھ گنوaran کے پاس آئے۔ ریس صاحب نے پوچھا اسال
تمہارے زار گندم پر تقاطر امطار (۱) ہوا یا نہیں۔ گنوaran لوگ اس کو سن کر متھیر تھے کہ
جانے میاں کیا کہہ رہے ہیں۔ انہوں نے یہ لغات کہاں سنے تھے ایک گنوaran میں
ہوشیار تھے اپنے ساتھیوں سے کہنے لگا کہ اس وقت میاں قرآن پڑھ رہے ہیں پھر
آنیو جب آدمیوں کی بولی بولیں گے۔

خلاصہ یہ کہ کلام ناس سے خواہ عربی میں ہو یا غیر عربی میں نماز فاسد
ہو جاتی ہے۔ سونمازوہ چیز ہے کہ کھانا پینا تو درکنار کلام کرنے تک سے بھی وہ فاسد
ہو جاتی ہے (۲) جب کہ وہ کلام ناس سے ہو۔ اور کسی خلوق سے کلام کرنا تو کہاں خود
حق تعالیٰ سے ایسا کلام کرنا جو آدمیوں سے ہو سکتا ہے اس سے بھی تو نماز فاسد
ہو جاتی ہے۔ ہاں جو چیز بندوں سے نہیں مانگی جاتی جیسے مغفرت اس سے نماز نہیں
جاتی خیال سمجھئے کہ نماز میں کتنا بڑا روزہ ہے۔

نماز میں ہنسنا اور رونا

چنانچہ نماز میں بھی کی بھی ممانعت ہے بھی کے تین درجے ہیں۔ قہقہہ، حنک،
تبسم، قہقہہ میں نماز تو سب کے نزدیک فاسد ہو جاتی ہے۔ لیکن حفظیہ کے نزدیک وضو بھی
جاتا رہتا ہے۔ اور حنک (۳) سے نماز جاتی ہے وضو نہیں جاتا۔ اور تبسم (۴) بے ادبی تو ہے
مگر اس سے نماز نہیں جاتی۔ کیونکہ شرعاً تبسم کو بھی قرار نہیں دیا گیا۔ گویا وہ ملحتات
(۱) اس سال تمہارے گندم کے کھیت میں بارش ہوئی کہ نہیں (۲) نمازوٹ جاتی ہے (۳) ہٹنے سے نمازوٹ
جاتی ہے (۴) مسکراتا۔

کلام ہی سے نہیں غرض ہیں یہ سب نماز کے خلاف، گوتسم سے نماز نہ فاسد ہو پس
نماز میں ہنسنے کا بھی روزہ ہوا۔

اب رونے کا حکم سننے کے نماز میں اس کی بھی ممانعت ہے۔ ہنسنے کا تو اس
لنے روزہ ہوا تھا کہ وہ شان نماز کے مناسب ہی نہ تھا۔ مگر اس میں رونے کا بھی
روزہ ہے۔ ہاں جنت اور دوزخ کے ذکر سے ہو تو اور بات ہے۔ حالانکہ رونا فی
نفسہ وہ چیز ہے کہ اس میں پوری نیاز مندی کی شان ہے اور نیاز مندی کی شان
ہر حال میں محمود ہی ہے۔ اگر رونا آخرت کے لئے ہو وہ تو محمود ہی ہے^(۱) لیکن اگر
دنیا کے لئے بھی ہواں کو بھی خل ہے قرب میں۔ کیونکہ رونا حزن و غم کی وجہ سے
ہوتا ہے اور حزن و غم کی نسبت صوفیا کرام کہتے ہیں کہ بہت بڑی ریاضت ہے۔

ایک بزرگ رور ہے تھے۔ کسی نے کہا کہ کیوں رور ہے ہو۔ جواب دیا کہ
بھوک گئی ہے واقعی ان حضرات کو اپنی ہستی پر بالکل نظر نہیں ہوتی۔ اگر اپنی کچھ شان سمجھتے
تو روٹی کے لئے ہرگز نہ روتے کیونکہ یہ خیال ہوتا کہ روٹی کے لئے رونا ہماری شان کے
خلاف ہے۔ اگر کسی کو معلوم ہوگا تو کیا کہے گا۔ غرض کہ انہوں نے صاف کہہ دیا کہ
بھوک کی وجہ سے رورہا ہوں۔ کہنے والے نے کہا کہ شرم نہیں آتی بچوں کی طرح رور ہے
ہو۔ اس پر انہوں نے جواب دیا کہ خدا نے تو بھوک اس لئے لگائی ہے کہ میرا رونا
دیکھیں جب وہ ہی ہمارا رونا دیکھنا چاہتے ہیں تو پھر ہم کیوں نہ روئیں۔

چوں طمع خواہد زمن سلطان دیں خاک بر فرق قناعت بعد ازیں
”جب دین کا باڈشاہ مجھ سے طمع کا اظہار کرے تو پھر ایسی قناعت پر خاک“

حقیقت کمال

حضرت عمر h بار تھے کسی نے پوچھا کہ کیسا مزاج ہے آپ نے فرمایا

(۱) اپنیدیدہ ہی ہے۔

طبعیت اچھی نہیں ہے۔ بظاہر یہ کلمہ شان استقلال کے خلاف معلوم ہوتا تھا۔ مگر ورنیا یہ حال پختہ بیج خام (۱)۔

عوام عارفین کی حالت کیا سمجھ سکتے ہیں۔ عوام تو عارفین کی اس حالت کو یوں سمجھتے ہیں کہ یہ شان استقلال کے خلاف ہے کیونکہ وہ بزرگی اسے سمجھتے ہیں کہ آدمی پتھر ہو جائے کچھ حصہ ہی نہ رہے بلکہ فطرت کے خلاف اس کے افعال صادر ہوں۔ بعض کی حالت یہ ہوتی ہے کہ ان کا بچہ مر گیا اور وہ بنس پڑے۔ عوام ایسی حکایت کو بہت وقت سے دیکھتے ہیں اور کمال سمجھتے ہیں حالانکہ کامل حالت وہ ہے جو مشابہ ہو رسول اللہ ﷺ کی حالت کے۔ آپ ﷺ کے صاحزادے کا انتقام ہو گیا تو آپ ﷺ روئے۔ پس معلوم ہو گیا کہ مصیبیت میں غم نہ ہونا کمال کی بات نہیں۔ پھر آج کل لوگ جو اس کو کمال اور بزرگی سمجھتے ہیں تو کیا بزرگی کے یہ معنی ہیں کہ کسی بات کا اثر ہی نہ ہو۔ حالانکہ بزرگوں پر تو ہرشے کا سب سے زیادہ اثر ہوتا ہے۔ ہاں حدود سے باہر اس کے مقتصنا پر عمل نہیں ہوتا۔ چنانچہ نامناسب بات سے بزرگوں کو غصہ آتا ہے اور تغیر ہوتا ہے مگر پھر بھی مقتصنا پر عمل کرنے میں اعتدال ہوتا ہے۔ حسد سے تجاوز نہیں کرتے اور ان حضرات پر اثر کیسے نہ ہو۔ بادشاہوں کے حواس اتنے سلیم نہیں ہوتے جتنے ان حضرات کے ہوتے ہیں۔ ان کا ادراک بہت صحیح ہوتا ہے۔ اسی واسطے ان کو اولاد کی محبت بھی سب سے زیادہ ہوتی ہے۔

حضور ﷺ ایک مرتبہ خطبہ پڑھ رہے تھے کہ حضور ﷺ کے نواسے حضرت امام حسینؑ اور حضرت امام حسنؑ کھلیتے ہوئے آگئے۔ آپ ﷺ فرط محبت سے خطبہ پڑھ کر منبر سے اتر آئے اور پیار کیا اور پھر منبر پر تشریف لے گئے۔

(۱) عام آدمی عارفین کا حال نہیں سمجھ سکتا۔

ایک دفعہ حضور ﷺ کو پیار کرتے دیکھ کر ایک صحابی نے کہا کہ یا رسول اللہ ﷺ میرے دس بیٹے ہیں۔ میں نے ان کو کبھی پیار نہیں کیا۔ آپ ﷺ نے اس پر فرمایا کہ اگر خدا تعالیٰ ہی تمہارے دل سے محبت نکال لیں تو میں کیا کروں گا۔ خلاصہ یہ کہ حضرت عمر h بیماری میں کراہ رہے تھے جو بزرگ عیادت کو گئے تھے۔ انہوں نے پوچھا کہ آپ h کا مزاج کیسا ہے۔ آپ h نے فرمایا اچھا نہیں۔ وہ بولے آپ h بے استقلالی کی بات فرماتے ہیں حضرت عمر h نے فرمایا کیا میں خدا کے رو برو پہلوان بنوں۔ یہ ہیں عارفین۔

یہ حضرات گویا مزانج شناس ہوتے ہیں جس میں حق تعالیٰ کی رضا و یکھتے ہیں اس کے موافق عمل کرتے ہیں کہ اس وقت یہ مناسب ہے اور اس وقت یہ مناسب ہے یہ حکایت اس مناسبت سے بیان ہوئی تھی کہ حزن و غم بڑی ریاضت ہے۔

رونے کی اہمیت

اس پر ایک حکایت یاد آئی۔ ایک بزرگ ہمیشہ مقروض رہتے تھے۔ عادت یہ تھی کہ ضرورت میں قرض لے لیا۔ جب فتوحات (۱) ہوئی ادا کر دیا۔ ساری عمر قرضہ میں گزری۔ حتیٰ کہ خاتمه کے وقت بھی مقروض تھے اور یہ کوئی بزرگی کے منافی نہیں ہے۔ کیونکہ جو قرضہ اللہ کے واسطے ہو وہ گناہ نہیں۔ سو یہ بھی اللہ ہی کے واسطے قرضہ لیا کرتے تھے۔ کیونکہ بزرگوں کے بیہاں مہمان آتے ہیں۔ جب ان کے پاس کچھ نہیں ہوتا ہے تو قرض لے کر ان کی مہمانی کرتے ہیں۔ پس لوگوں نے اس حالت میں آ کر تقاضا کرنا شروع کیا کہ ہم نے آپ کو بزرگ سمجھ کر قرضہ دے دیا تھا اب ادا کیوں نہیں کرتے ہو۔ وہ بزرگ روکھے روکھے جواب دیتے تھے۔ جب قرض خواہوں نے بہت تنگ کیا تو منہ ڈھانک کر پڑ رہے۔

(۱) جب کہیں سے پیے آئے ادا کر دیا

اتنے میں ایک لڑکا حلوہ بیچتا ہوا نکلا اور اس نے آواز دی۔ انہوں نے اس کو بلوالیا اور پوچھا کہ تیرے پاس کتنا حلوہ ہے۔ غرض وہ دور پیشہ کا اتر (۱)۔ آپ نے سب خرید لیا اور جتنے لوگ تقاضے کے لئے بیٹھے ہوئے تھے ان سب کو کھلا دیا۔ حلوافروش نے دام طلب کئے تو یہ جواب دیا کہ دام ہوتے تو میرے پاس یہ برات (۲) کیوں نظر آتی۔ تو بھی ان ہی میں بیٹھ جا۔ لوگوں نے اور بھی تارڑا کہ (۳) اس بچہ پر بھی آپ نے ظلم کیا۔ اگر ہمیں پہلے سے یہ معلوم ہوتا تو ہم کبھی ہرگز اس کا حلوانہ کھاتے۔ ان کا یہ فعل لوگوں کو برا معلوم ہوا مگر

ورینا یہ حال پختہ بیچ خام (۴)

اس لڑکے نے یہ حال دیکھ کر رونا شروع کیا کہ میرا استاد مجھے مارڈا لے گا۔ قہوزی دیر گزری تھی کہ ایک شخص سینی میں کچھ روپے اور حلوہ والے کے دام علیحدہ ایک کاغذ میں لپٹے ہوئے لے کر حاضر ہوا۔ وہ روپے سب قرض خواہوں کو تقسیم کئے تو اسی قدر تھے۔ جس میں قرضہ ادا ہو جائے۔ غرض سب کو بیباق کر دیا (۵)۔ کسی نے ان سے پوچھا کہ حضرت کی بات تھی۔ انہوں نے فرمایا کہ جب لوگ قرض طلب کرنے آئے اور مجھ کو تنگ کیا تو میں نے حق تعالیٰ کی جانب میں عرض کیا کہ اے اللہ ان کا قرضہ ادا کر دیجئے میں نے آپ ہی کے واسطے قرض لیا تھا۔ وہاں سے جواب ملا کہ ہمارے خزانہ میں تو کچھ کی نہیں۔ مگر تمہارے یہاں کوئی رونے والا نہیں۔ بس میں نے سوچا کہ کسی کو رلاو۔ بس میں نے اس حلوہ والے کو منتخب کیا۔ اسی کے متعلق مولانا m فرماتے ہیں۔

تانہ گرید کوک حلوا فروش	بحر بخشائش نمی آید بجوش
تانہ گرید طفل کے جوشد لبن	تانہ گرید ابر کے خند و چمن

(۱) وہ سارا حلوہ دور پے کا تھا (۲) میرے پاس اگر دینے کو پیسے ہوتے تو میرے پاس یہ مجع کیوں نظر آتا (۳) برا بھلا کہا (۴) کامل کے حال کو ناقص نہیں سمجھ سکتا (۵) سب قرض اتار دیا۔

”جب تک حلوا یچنے والا بچہ روتا نہیں، بخشش کے سمندر کو اس وقت تک جوش نہیں آتا۔ بچہ جب تک روئے نہیں ماں کو بھی دودھ پلانے کا خیال نہیں آتا۔ جب تک بارش نہ برسے چمن میں بہار نہیں آتی“

غرض رونا خواہ دنیا کی وجہ سے ہواں پر بھی رحمت متوجہ ہوتی ہے۔ پس باوجود یہ دنیا کی وجہ سے بھی رونا اقرب الی الخنوع اور مفتاح رحمت^(۱) حق ہے مگر نماز میں اس کی بھی تو بندش ہے۔ ہاں اگر دین کے خوف سے آنکھ سے روئے مگر چلائے نہیں تو جائز ہے۔ دیکھا آپ نے کتنی بڑی شان ہے نماز کی۔

نماز میں چلننا

نیز نماز میں چلنے کا بھی روزہ ہے۔ فقہاء نے لکھا ہے کہ اگر متصل^(۲) چلا تو نماز فاسد ہو جائے گی اور اگر ایک قدم چلا اور ٹھہر گیا پھر ایک قدم چلا اور ٹھہر گیا تو نماز فاسد نہ ہو گی۔

ایک صحابی h کا قصہ ہے کہ وہ سفر میں تھے۔ نماز پڑھنے گھوڑے پر سے اترے گھوڑے کو چرنے چھوڑ دیا اور باگ کی رسی ہاتھ میں پکڑے ہوئے نماز پڑھنے لگے گھوڑا چرتا ہوا آگے سر کتا تو یہ بھی ایک ایک قدم سرک جاتے۔ ایک خارجی نے دیکھا تو کہا سبحان اللہ! یہ صحابی ہیں۔ میں نے حضور ﷺ کی آسانی کا مشاہدہ کیا ہے۔ آپ سہولت پسند تھے۔ قدم بڑھانے کو دیکھا کہ گھوڑے کے ساتھ میں قدم بڑھاتا ہوں۔ اس پر اعتراض کیا مگر یہ نہ دیکھا کہ اگر میں ایسا نہ کرتا (یعنی باگ نہ پکڑے رہتا تو گھوڑا بھاگ جاتا۔ میں پیدا ہوئے پر قادر نہیں۔ مجھ کو کتنی تکلیف ہوتی۔

اگر کوئی کہے کہ اگر تکلیف ہوتی بھی تو اس سے دین کا کیا ضرر تھا۔^(۳)

(۱) خنوع سے قریب تر اور رحمت حق کی چاہی ہے (۲) مسلسل چلا (۳) دین کا کیا نقصان تھا۔

سو جواب یہ ہے کہ یہ کیا ضرور ہے کہ اللہ والے پریشان نہیں ہوتے۔ اللہ والوں کو پریشان اور مضطرب^(۱) کسی بات میں نہ دیکھو گے۔ ہاں کمر میں درد ہو گیا۔ یہاری ہو گئی یہ تو دیکھو گے مگر پریشانی حقیقت میں جس کا نام ہے وہ ان کو نہیں ہوتی کیونکہ ایک حقیقت ہے پریشانی کی ایک اور صورت ہے اس کی۔ پس اہل اللہ میں پریشانی کی صورت تو ہوتی ہے کہ تکالیف وغیرہ میں مبتلا ہوتے ہیں مگر حقیقت پریشانی کی نہیں ہوتی۔ اگر کوئی کہے کہ ایک شخص مر رہا ہے اور بھر بھی کہے کہ مر نہیں رہا۔ یہ تو زبردستی کی بات ہے ہم بزرگوں کو بڑی بڑی پریشانیوں میں مبتلا دیکھتے ہیں۔ کوئی یہاری کی مصیبیت میں مبتلا ہے۔ کوئی فخر و فاقہ میں۔ پھر پریشانی کیسے نہ ہوتی ہو گی۔

اس کا جواب یہ ہے کہ واقعات کو دیکھ لجھئے۔ اس سے اندازہ ہو جائے گا ان کے پاس رہ کر دیکھ لجھئے کہ ان میں پریشانی کے آثار ہیں یا نہیں۔ پریشانی میں آدمی بدحواس ہوتا ہے۔ واللہ وہ حضرات ہر حالت میں نہایت مطمئن ہوتے ہیں ان کی یہ حالت ہوتی ہے جیسے کسی کا محبوب ہو جس کے فراق میں یہ شخص مر رہا ہو کھانا تک چھوٹ گیا ہو۔ ناک پکڑنے سے دم نکلتا ہو اور وہ اتفاق سے مل جائے اور عنایت و مہربانی سے اس کی حالت پر ترس کھا کر بغل میں لے لے اور ایسا دبائے کہ آنکھیں نکلنے لگیں اور وہ یہ دیکھ کر میرے دبانے سے اس کو تکلیف ہے امتحاناً یوں کہے کہ اگر تم کو تکلیف ہو تو میں چھوڑ دوں اور ایک تمہارا رقیب ہے بجائے تمہارے اس کو بغل میں لے لوں۔ اتنا ذوق تو سب کو ہے بتلائیے وہ کیا کہے گا وہ تو یہی کہے گا۔

نشود نصیب دشمن کے شود ہلاک تیغت

سردوستان سلامت کے تو خنجر آزمائی

”دشمن کا یہ نصیب نہ ہو کہ آپ کی تلوار سے ہلاک ہو آپ کی خنجر آزمائی“

کے لئے دوستوں کا سر سلامت رہے“

کوئی شخص اس عاشق کو پریشان کہہ سکتا ہے؟ کیا اس کو دبانے سے تکلیف ہوگی ہرگز نہیں بلکہ عین راحت ہوگی۔ ہاں تکلیف جسم کو ہوگی مگر روح کو نہ ہوگی اور جمعیت واطمینان روح کے متعلق عین راحت ہوگی۔ ہاں تکلیف جسم کو ہوگی مگر روح کو نہ ہوگی اور جمعیت واطمینان روح کے متعلق ہے۔ کیا آپ نے کبھی آپریشن پچاس روپے دے کر نہیں کرایا۔ اس میں آہ بھی نکلتی ہے آنسو بھی نکلتے ہیں۔ اس پر کوئی کہہ کہ آپریشن کرایا اور پھر یہ کہ پچاس روپے بھی دیئے تو یہی کو گے کہ میری رگ رگ میں راحت سماگئی۔ معلوم ہوا کہ جسمانی تکلیف پر مدار نہیں پریشانی کا۔ کبھی ایسا ہوتا ہے کہ جسمانی تکلیف ہوتی ہے اور روح کو پریشانی نہیں ہوتی سوال اللہ صورۃ پریشان ہیں حقیقت پریشان نہیں ہاں صورت تنعم کی ہے^(۱)۔ خلاصہ یہ کہ اہل اللہ کو پریشانی نہیں ہوتی۔

غرض یہ کہ اگر وہ نماز میں گھوڑے کی باگ نہ پکڑتے تو وہ بھاگ جاتا اور مضرت آخرت^(۲) کا بھی احتمال تھا کیونکہ کبھی ایسا ہوتا ہے کہ جب عبادت کی بدولت اس میں پریشانی ہوتی ہے تو نفس کہتا ہے کہ میں یہ عبادت نہ کرتا تو اچھا ہوتا عبادت ہی کی بدولت بتلا ہوا۔ اسی واسطے شریعت نے یہ آسانی کر دی کہ اگر چنان متصل نہ ہو تو نماز ہو جائے گی۔ اس سے معلوم ہوتا ہے کہ شریعت میں کس قدر راحت کے احکام ہیں۔

نماز کا توڑنا

اگر کوئی کہے کہ ایسی صورت میں اگر گھوڑا دوڑنے لگے تو پھر کیا کریں گے۔ سواس کا جواب یہ ہے کہ شریعت نے ایسے وقت میں نماز توڑنے کی اجازت دی ہے۔ مثلاً اگر کوئی شخص جوتا چراتا ہو تو نیت توڑ کر اس کو پکڑ لینے کی اجازت ہے یا چار آنے کی ہانڈی جاتی ہو^(۳) یا خراب ہوتی ہو تو اس وقت بھی نماز

(۱) حقیقت پریشانی ہے جو بصورت انعام ہو رہی ہے (۲) آخرت کے نقصان کا (۳) عورت نماز پڑھ رہی ہو اور چولھے پر کھلی ہنڈیا جائے گے تو نماز توڑ کر اس کو پچانا جائز ہے۔

توڑ دینے کی اجازت ہے کون کہتا ہے کہ شریعت میں تشدید ہے۔ شریعت میں تو رائی برابر بھی تشدیمیں بلکہ تشدیکی ممانعت ہے۔ دیکھئے جناب رسول ﷺ نے فرماتے ہیں:

لَا يَنْبُغِي لِلْمُؤْمِنِ أَنْ يَذْلِلْ نَفْسَهُ (۱) ”یعنی مومن کو مناسب نہیں کہ اپنے آپ کو ذلیل کرے“ صحابہ زے عرض کیا: قالوا يَا رَسُولَ اللَّهِ كَيْفَ يَذْلِلْ نَفْسَهُ ”یعنی اپنے نفس کو ذلیل کرنے سے کیا مراد ہے“ تو حضور ﷺ نے فرمایا: يَتَحَمَّلُ مِنَ الْبَلَاءِ لَمَا لَا يَطِيقُهُ ”یعنی ایسی بیان میں اپنے آپ کو پھنسائے جس کی برداشت نہ کر سکے“ دیکھئے حضور ﷺ تشدید سے کس طرح منع فرماتے ہیں اور کسی آسانی سکھاتے ہیں اور شریعت کی ہر تعلیم ایسی ہی ہے۔ نماز ہی میں دیکھ بیجھ کتنی سہولت کے احکام ہیں کھڑے نہ ہو سکو تو بیٹھ کر اور بیٹھ نہ سکو تو لیٹ کر ادا کرو۔ سفر میں ہو قصر کرو۔ دنیا کے واقعات میں غور بیجھ کر ہر واقعہ میں سہولت کی کیسی تدابیر تعلیم فرمائی۔

جدبات طبیعہ کی رعایت

مرنے سے بڑھ کر کوئی مصیبت نہیں۔ اس سے زیادہ کوئی امر پر پیشان کن نہ تھا۔ پھر اس کے بارے میں کسی عدمہ تعلیم فرمائی ہے قرآن شریف میں ہے۔ ﴿إِذَا أَصَابَهُمْ دُودٌ مُّصِبِّيَةٌ لَا قَالُوا إِنَّا لِلَّهِ وَإِنَّا إِلَيْهِ رَاجِعُونَ﴾ کہ جب ان پر مصیبت پڑتی ہے تو یوں کہتے ہیں کہ ہم اللہ کے ہیں اور ہم اسی کی طرف لوٹنے والے ہیں اس کے اندر ہم کو تسلی کا طریقہ بتایا ہے کہ مصیبت کے وقت إِنَّا لِلَّهِ وَإِنَّا إِلَيْهِ رَاجِعُونَ کہنے سے تسلی ہو جاتی ہے۔ اگر کوئی کہے کہ ہم نے تو مصیبت میں اس کو پڑھا تھا مگر کچھ بھی نہ ہوا تو جواب یہ ہے کہ وظیفہ کی طرح پڑھنے کو اس نے کہا تھا بلکہ ساتھ میں اس کی حقیقت پر بھی غور کرنا چاہیے وہ یہ کہ مصیبت آنے پر دو باتوں کا لحاظ رہے۔ ایک تو یہ کہ

(۱) سنن الترمذی: ۲۵۵۳، سنن ابن ماجہ: ۳۰۱۶، مجمع الزوائد: ۷/۲۷۱۔

ہم خدا کی ملک ہیں۔ ہم اپنے نہیں۔ جب خدا کے ہیں تو ان کو اختیار ہے کہ جیسے چاہیں ہم میں تصرف کریں۔ یہاں رکھیں یا اٹھالیں۔ اس میں تو عقل کی تسلی ہو گئی۔ دوسرے یہ کہ جہاں ہمارے عزیز چلے گئے ہیں، ہم بھی وہیں چلے جائیں گے اس میں طبع کی رعایت ہے۔ ایک عقل اور ایک طبیعت۔ عقل تو ان اللہ سے راضی ہو گئی تھی۔ کیونکہ عقل تعلیم کرتی ہے کہ جب ہم اللہ کے ہیں تو پھر ہم کو ان کے کسی تصرف پر رنج کرنے کا کیا حق ہے۔ ان کو اختیار ہے جیسے چاہیں کریں مگر طبع ابھی راضی نہ ہوئی تھی کہ باپ مر گیا اس کے مرنے کا کیسے رنج نہ ہو۔ تعلق ہی ایسا ہے کہ خواہ خواہ رنج ہوتا ہے۔ اس کو ہم کیا کریں۔ اس لئے دوسرا جملہ طبع کے سننجالے کو بتلایا کہ جس عشرت کدھ میں وہ گئے ہیں، ہم بھی وہیں چلے جائیں گے۔ گھبرانے کی بات نہیں۔ جلدی ہی ملاقات ہو جائے گی۔

اس کی مثال ایسی ہے جیسے کسی کو حیدر آباد کی وزارت کا عہدہ مل گیا اور وہ وہاں چلا گیا اس کے بیٹے کو اس کے چلے جانے سے سخت صدمہ ہوا اور اس سے کہا گیا کہ تم کیوں گھبراتے ہو وہ تو بڑے عیش میں ہے وزارت کے عہدہ پر ہے اور تم بھی عنقریب وہیں بلا لئے جاؤ گے کیا کوئی کہہ سکتا ہے کہ اس کا صدمہ اس کو سن کر باقی رہے گا یہ دوسرا جملہ طبع کی تسلی کے لئے بڑھایا ہے۔

غرضِ اَنَا لِلَّهِ وَإِنَّا إِلَيْهِ رَاجُونُ ”ہم سب اللہ کے لئے ہیں اور اللہ کی طرف لوٹنے والے ہیں،“ میں عقل و طبع دونوں کی تسلی ہے اس سے معلوم ہوتا ہے کہ شریعت نے جذبات طبیعہ کی لتنی بڑی رعایت کی ہے ساری دنیا کے عقولاء و حکماء جمع ہو جائیں تو بھی تسلی کا ایسا ذریعہ نہیں لاسکتے۔ دیکھئے جب ان اللہ کی حقیقت ملحوظ ہو گی کہ ہم سب خدا کی ملک ہیں۔ تو کسی عزیز کے مرنے سے خدا تعالیٰ کی شکایت عقلاء

تو اس کے لحاظ کرنے سے پیدا ہوگی کیونکہ اس کی ایسی مثال ہے جیسے کسی کی ملک میں دو گھوڑے ہوں۔ ایک کو یہاں باندھ دے اور ایک کو دوسری جگہ باندھ دے ان کو کیا منصب ہے اعتراض کا کہ ایسا کیوں کیا یا الماری میں کسی کی دو تسلیں رکھی ہوں۔ ایک کو نیچے کے تنہی پر رہنے دے اور ایک کو اوپر کے تنہی پر رکھ دے کسی کو کوئی اعتراض کا حق نہیں کہ ایک کو نیچے کیوں رکھا اور دوسری کو اوپر کس واسطے رکھ دیا۔ اس کی ملک ہے جو چاہے کرے۔

اسی طرح ہم سب اللہ کی چیزیں ہیں جس کو چاہیں یہاں رکھیں اور جس کو چاہیں وہاں اٹھائیں۔ کسی کو قیل و قال^(۱) کی گنجائش نہ ہوتی کیونکہ اور جو شخص قانون اثر ضرور کرتے ہیں تو دوسرے جملہ میں اس کی کتنی رعایت کی ہے۔ یہ نہیں کہ اس امر طبعی پر مواد خذہ فرماتے بلکہ اسی اثر کو جائز رکھ کر اس کا تدارک کیا۔

عقل اور شریعت

اس لئے میں کہا کرتا ہوں کہ اگر قانون بنانے والا خدا کے سوا اور کوئی ہوتا تو اس کے بعد کسی کے مرنے پر رونے کی بھی گنجائش نہ ہوتی کیونکہ اور جو شخص قانون مقرر کرتا وہ حکم عقل کا اتباع کرتا اور عقل یہاں کہتی ہے کہ جب ہم اللہ کے ہیں تو وہ جو چاہے سو کرے ہم کو کیا حق ہے ان کے کسی تصرف پر حزن^(۲) کرنے کا چہ جائیکہ رونا۔ مگر قربان جائیے شریعت کے رونے کی بھی اجازت دے دی بلکہ ایک قسم کی اس میں فضیلت بھی رکھ دی کہ ہو رحمہ لیعنی آنسو بہانا خدا تعالیٰ کی رحمت ہے حالانکہ عقل اس کو جائز بھی نہیں کہتی۔ دیکھ لیجئے کہ وہ رونا جس کو عقل حرام کہتی ہے۔ خدا کے قانون میں فضیلت قرار دیا جا رہا ہے۔ افسوس ہے کہ آج کل کے عقلا دین کے اندر اپنی عقل کو متبوع بناتے ہیں۔ بعض مسائل میں علماء سے مراجحت^(۳) کرتے ہیں

(۱) کسی کو باقی میں بنانے کا حق نہیں (۲) غم کرنے کا (۳) علماء سے جگہتے ہیں۔

کہ یہ عقل کے خلاف ہیں۔ اس مقام پر وہ لوگ اپنی عقل سے استفقاء کریں اور بتلائیں کہ عقل زیادہ خیرخواہ ہے یا شریعت۔ عقل تو رونے کو جرم بتلاتی ہے اور شریعت اس کو اچھا شمار کرتی ہے۔ کس کے حکم میں آسانی ہے شریعت کے یا عقل کے ظاہر بات ہے کہ شریعت کا فتویٰ زیادہ رحم پربنی ہے۔ اب جو خیرخواہ ہے اس کے عوض عقل کو امام بنانا چاہتے ہیں۔ مولانا فرماتے ہیں۔

آزمودم عقل دور اندیش را بعد ازیں دیوانہ سازم خویش را
”میں نے عقل دور اندیش کو آزمالیا جب اس سے کام نہ چلا تو پھر اپنے
آپ کو دیوانہ بنالیا“

شریعت اور راحت

اب سمجھ لیجئے کہ جب شریعت نے موت میں جو کہ اتنی بڑی پریشانی کا واقعہ ہے اس درجہ سہولت کی رعایت کی ہے اور اس قدر راحت پہنچائی ہے تو اور واقعات میں کیوں راحت کا سامان نہ کیا ہوگا۔ اسی طرح شریعت نے ہم کو ہر امر میں ایسا طریقہ بتلایا ہے کہ اس کے اختیار کرنے میں راحت ہی راحت ہے۔ اسی واسطے احکام شریعت کے بارے میں دعویٰ کیا گیا ہے۔ ﴿الْأَبِدِنُ كِرَاللَّهِ تَطْمَئِنُ الْقُلُوبُ﴾ کہ اللہ کے ذکر ہی سے قلوب کو اطمینان ہوتا ہے۔

اور ہر عمل صاحب ذکر اللہ ہے۔ پس مطلب یہ ہوا کہ جن اعمال کی تعلیم شریعت نے کی صرف انہی سے قلوب کو راحت اور اطمینان حاصل ہوتا ہے۔ بذکر اللہ کو جو تطمئن سے مقدم لائے ہیں۔ اس میں اشارہ ہے حصر کی طرف کہ شریعت کے احکام پر عمل کرنے کے سوا اطمینان اور راحت کا کوئی طریقہ نہیں۔ یہ ہے شریعت کی راحت رسال تعلیم جس کو ہم نے چھوڑ رکھا ہے۔

بہر حال ذکر اس پر تھا کہ شریعت نے روزہ میں بعض مباحثات کی اجازت دی ہے مگر نماز میں نہیں دی۔ تو نماز میں روزہ کی شان روزہ سے بھی بڑھ کر ہوتی۔

نماز میں ادھر ادھر دیکھنا

روزہ میں ادھر ادھر دیکھنا جائز ہے نماز میں وہ بھی نہیں گواں سے نماز فاسد نہیں ہوتی۔ مگر ادب صلوٰۃ کے خلاف ہے۔ ہاں ادب نہ ہونا ضابطہ ہی ہو تو اور بات ہے۔ میرٹھ میں ایک مولوی صاحب تھے۔ نماز کے اندر ادھر ادھر دیکھ رہے تھے۔ نماز کے بعد اس شخص نے کہا کہ آپ نماز میں ادھر ادھر دیکھ رہے تھے آپ کی نماز ہی کیا ہوئی۔ بجائے اس کے کہ وہ مولوی ان کے ممنون ہوتے کہتے ہیں کہ میرے ادھر دیکھنے کی تمہیں جب ہی تو خبر ہوئی جب کہ تم نے مجھے دیکھا پس تمہاری نماز بھی نہیں ہوئی۔ بس وہ یہ کہہ کر سرخرو ہو گئے مگر کس کے سامنے مخلوق کے سامنے۔ اللہ کے سامنے تو سرخرو نہ ہوئے۔ مخلوق کے سامنے سرخرو ہونے سے کیا ہوتا ہے۔

کارہا باخلق آری جملہ راست	باخدا تزویر و حیله کے رواست
کار با اور است باید داشتن	رأیت اخلاص و صدق افراشتن

”مخلوق کے ساتھ تیرے سب کام درست ہیں۔ خدا تعالیٰ کے ساتھ مکروحیہ کب جائز ہے۔ حق تعالیٰ کے ساتھ سب کام درست رکھنا چاہیں، اخلاص و صدق کا علم بلند کرنا چاہیے“

اے صاحبو! حکام کے سامنے جتنا ادب ملحوظ رکھتے ہو کم از کم حق تعالیٰ کے سامنے اتنا تو رکھو۔ جب حکام کی ہبیت دنیا میں مانع ہے نگاہ اٹھانے سے (۱) تو حق تعالیٰ میں تو علاوہ ہبیت کے اور بہت سے امور بھی اس کے مقتضی موجود ہیں۔

(۱) نگاہ بلند کرنے سے روکتی ہے۔

مثلاً نجملہ ان کے ایک محبت بھی ہے۔ کیا ادھر ادھر دیکھنے کے لئے محبوب سے نگاہ
ہٹاؤ گے۔ عشاق سے پوچھئے کہ محبوب کے سامنے موجود ہوتے ہوئے ادھر ادھر
دیکھنا کیسا ہے۔ عشاق کو تو محبوب سے ایک دم بھی غفلت گوارانیں ہوتی ہیں۔

یک چشم زدن غافل ازاں شاہ نباشی شاید کہ نگاہ ہے کند آگاہ نباشی
”محبوب حقیقی سے تھوڑی دری بھی غفلت میں نہ گزار، شاید وہ کسی وقت کم
کردے اور تجھے اس کی خبر نہ ہو۔

نماز میں تو غفلت کیسی غیر نماز میں بھی غفلت نہ چاہیے۔ حاکم کے سامنے تو
ادھر ادھر دیکھتے ہی نہیں۔ اس خیال سے کہ شاید تمیں نگاہ ہٹاتے ہوئے دیکھ لے۔ پس
اللہ تعالیٰ تو ہر وقت ہمیں دیکھتے ہیں اور کسی وقت ہم سے توجہ نہیں ہٹاتے۔ پھر ان کے
سامنے ادھر ادھر دیکھنا کیسے جائز ہو سکتا ہے۔ چاہیے تو یہ تھا کہ قلب بھی دوسری طرف
متوجہ نہ ہوتا۔ خیر اگر اس کو تسلیم بھی کر لیا جائے کہ اس پر قدرت نہیں تو نگاہ پر تو قدرت
ہے۔ نگاہ پر قدرت ہونے کا تو انکار نہیں کر سکتے۔ پس اس کو دوسری طرف کیوں متوجہ
کرتے ہو۔ دوسرے اس میں کچھ فائدہ بھی تو نہیں ہے کیونکہ جن چیزوں کو دیکھتے ہو ان
کو نماز کے اندر لے تو سکتے نہیں پس فعل عبث ہونے کی وجہ سے اس سے بچاؤ ہونا
چاہیے۔ دیکھنے سے جب کوئی چیز حاصل نہیں ہوتی تو پھر کیوں دیکھتے ہو۔

غرض یہ کہ نماز میں نگاہ کا بھی روزہ ہے اور چونکہ نماز میں قیود بہت ہیں
کہ ہنسنے بولنے چلنے پھرنے، دیکھنے بھالنے اور اس کے علاوہ اور بہت سی باتوں سے
ممانعت ہے اسی وجہ سے اس کی شان میں کہا گیا ہے۔ انہا لکبیرہ۔ کہ نماز بہت گراں
ہے۔ کیونکہ جن باتوں سے منع کیا گیا ہے ہمارے اندر ان کے تقاضے موجود ہیں۔

آج کل کی آزادی

ہمارا جی چاہتا ہے کہ بولیں بھی کھائیں پیسیں بھی چلیں پھریں بھی بس ہر طرح سے آزاد رہنے کو طبیعت چاہتی ہے اسی لئے یہ نفس پر بہت شاق ہوتی ہے کہ اس کی وجہ سے اس کی تمام خواہشات سے رک جانا پڑتا ہے۔ مثلاً خوشی سے بیٹھے ہوئے ہیں، باتیں کر رہے ہیں، چلتے پھرتے ہیں مزے اڑا رہے ہیں۔ بس نماز کا وقت آیا اور خدا کی جانب سے حکم ہوا کہ ایک گھنٹہ کے لئے ہمارے دربار میں آؤ اور اپنی خواہشات کو چھوڑو۔ بس مصیبت آگئی۔

بات یہ ہے کہ انسان مقید ہونا نہیں چاہتا اور شریعت نے مقید کیا ہے۔ دونوں کی مرضی اللہ کی مرضی اور بندہ کی مرضی۔ ایک دوسرے کی ضد ہیں۔ اس لئے نمازوں کو پر بھاری ہے۔ اسی لئے اس کے حق میں فرمایا کہ **إِنَّهَا لَكَبِيرَةٌ** کہ اس سے آزادی کا خون ہوتا ہے۔ جس کا آج کل ہر وقت سبق گایا جاتا ہے۔ مگر یہ آج کل کی آزادی ہے عجیب کہ لوگ صرف شرعیات میں آزاد رہنا چاہتے ہیں کہ کوئی قید شرعی ہمارے اوپر نہ رہے، ہم توجہ جانیں کہ تکوینیات میں بھی آزادی اختیار کر لو کر خدا مارنا چاہے اور نہ مریں۔ طاعون میں بیتلہ کرنا چاہے اور بیتلہ نہ ہوں۔ بس جیسے تکوینیات میں آزاد نہیں ہو سکتے۔ اسی طرح شرعیات کو سمجھ لو کہ اس میں بھی آزاد نہیں ہونا چاہیے حق تعالیٰ نے جامِ بھی فرمایا ہے اس میں اپنے آپ کو مجبور خیال کرو۔

خشوع کی حقیقت

اب چہاں حق تعالیٰ نے ہمارے مرض کا بیان کیا ہے (کہ نماز بھاری ہے) وہاں اس کا علاج بھی بتلا دیا چنانچہ فرماتے ہیں : ﴿وَإِنَّهَا لَكَبِيرَةٌ إِلَّا عَلَى

الْخَيْرِيْعِيْنَ الَّذِيْنَ يَطْبُونَ وَمَوْلَوْنَ وَسَوْدَ وَسَوْدَ اَنْهُمْ مُلْقُوا رَبِّهِمْ وَأَنْهُمْ إِلَيْهِ رَجُوْنَ (۱) ۔
یعنی نماز سب پر بھاری ہے مگر خشوع کرنے والوں پر بھاری نہیں جن کو
یقین ہے اس بات کا کہ وہ اپنے رب سے ملنے والے ہیں اور وہ اسی کی طرف
جانے والے ہیں۔

مطلوب یہ ہے کہ نماز بھاری ضرور ہے بوجہ قیود کے مگر جو لوگ اپنے اندر
خشوع پیدا کر لیتے ہیں اور حق تعالیٰ سے ملنے اور ان کے پاس جانے کا خیال
جا لیتے ہیں۔ ان پر بھاری نہیں ہوتی۔ سواں کے اندر ہمارے مرض کا پورا علاج
بتلا دیا کہ طریقہ خشوع سے نماز پر صوت پکھ گرانی نہیں رہے گی۔

اب خشوع کو لوگ جانے کیا سمجھتے ہیں حتیٰ کہ اس کو اختیاری بھی نہیں سمجھتے
سو خشوع کی حقیقت لوگ یہ سمجھتے ہیں کہ سوائے حق کے کسی قسم کا خطرہ نہ آئے یہ غلط
ہے۔ خشوع کی حقیقت یہ ہے کہ خطرہ خود نہ لاوے گواز خود آجائے اور یہ نہ آنا تو
غیر اختیاری ہے لیکن نہ لانا اختیار میں ہے۔ آور دخترات منافی خشوع ہے (۱)۔ آمد
دخترات منافی نہیں (۲)۔ آمد و آورد (۳) میں فرق ظاہر ہے۔ ہاں البتہ یہ بھی
کرنا چاہیے کہ جب وسوسہ بلا قصد آئے تو اس میں بقصد مشغول نہ ہو جائے۔ بعض
ایسا کرتے ہیں کہ وسوسہ خود لاتے تو نہیں لیکن جب آتا ہے تو اس میں مشغول
ہو جاتے ہیں۔ یہ بھی غلطی ہے نہ قصد سے لانا ہونہ قصد سے ابقاء ہو (۴)۔ کیونکہ بقصد
باقی رکھنا بھی منافی خشوع ہے لہ جب وسوسہ آئے تو اس کو رکھنے نہیں، دفع کر دے۔

دفع و ساویں کے طریق

ایک بات دیتی ہے قابل یاد رکھنے کے وہ یہ کہ عارفین کے نزدیک دفع کا

(۱) سورہ البقرہ: (۲۵، ۳۶) و ساویں کو خود لانا خشوع کے خلاف ہے (۲) و ساویں کا خود خود آنا خشوع کے
خلاف نہیں (۳) آنے اور لانے میں فرق ظاہر ہے (۴) نہ ارادہ لائے نہ ارادہ باقی رکھے۔

مطلوب ہونا تو سب کو معلوم ہے۔ اب اس میں لفگو ہے کہ کس طریقہ سے دفع کرنا چاہیے۔ سواس کے دو طریقے ہیں ایک تو یہ صورت ہے کہ براہ راست وساوس کو ہٹادے کہ جب کوئی وسوسہ آئے کوشش کر کے اس کو اپنے خیال سے دور کر دے۔ اس میں تو بہت وقت ہے کیونکہ اکثر ایسا ہوتا کہ دفع کرتے ہیں مگر دفع نہیں ہوتا۔

دوسرा طریقہ یہ ہے کہ بواسطہ ہٹائے یہ عمدہ تدبیر ہے اس کے سمجھنے کے لئے پہلے ایک مقدمہ سن لو۔ وہ یہ کہ قاعدہ مسلمہ ہے کہ النفس لا تتوجه الى شیئین فی ان واحد۔ کہ نفس کی توجہ ایک وقت میں دو چیز کی طرف نہیں ہوتی۔

اب سننے بواسطہ دفع یہ ہے (۱) کہ قلب میں کسی دوسری چیز کو لے آؤ۔ دوسری چیز کے لانے سے اس کی طرف توجہ ہو جائے گی۔ اور وسوسہ کی طرف توجہ نہ رہے گی۔ اب بعض مشائخ دفع بلا واسطہ (۲) ہلاتے ہیں۔ اس میں نہایت وقت واقع ہوتی ہے کیونکہ بلا واسطہ ہٹانے میں یہ تو ہوتا نہیں کہ دوسری طرف توجہ ہو اور اس توجہ کی وجہ سے وسوسہ کی طرف توجہ ہو جاتی ہے۔ اس میں خود وسوسہ کی طرف توجہ ہو جاتی ہے گو بقصد دفع سہی مگر استحضار تو ہوا (۳)۔ اس لئے اس کا دفع ہونا (۴) مشکل ہو جاتا ہے اس وسوسہ کی مثال تاریکی کی سی ہے کہ وہ تمہیں لگے جب لپٹے۔ اور جو تم اس کو لگو ہٹانے ہی کے لئے سہی جب لپٹے۔ بس وسوسہ ہٹانے کی تدبیر یہ ہے کہ بواسطہ ہٹاؤ۔ وہ یہ کہ دوسری چیز کی طرف متوجہ ہو جاؤ۔

اب رہی یہ بات کہ وہ کون سی چیز ہے جس کی طرف متوجہ ہو آیا پھر کی طرف یا اور کسی چیز کی طرف ہواں کی تعین میں ضرورت ہے دلیل شرعی کی جو حضور ﷺ فرماتے ہیں۔ مقبلًا علیہما بقلبہ کہ قلب کو متوجہ کرے دونوں رکعت یعنی نماز کی طرف۔

اب نماز کی طرف متوجہ ہونے کی دو صورتیں ہیں۔ ایک تو یہ کہ پوری نماز کی

(۱) کسی واسطے کے ذریعہ وسوسہ کو دور کرنے کا یہ طریقہ ہے کہ دل میں کسی دوسری چیز کو لے آئے (۲) بغیر واسطے کے وسوسہ کو دور کرنا چاہتے ہیں (۳) اس میں خود وسوسہ کی طرف متوجہ ہو گیا خواہ اس کو دور کرنے کی بنا پر ہی ہوا ہو (۴) دور ہونا۔

طرف ایک دم سے متوجہ ہو کیونکہ نماز مرکب ہے مختلف اجزاء سے۔ پس اس کی طرف توجہ اس طرح ہوگی کہ اس کے تمام اجزا کی طرف توجہ ہو مگر اس میں یہ خرابی ہے کہ بہت سے اجزا کی طرف توجہ کرنے سے قلب میں تشویش ہوگی۔ اس لئے یہ صورت تو ٹھیک نہیں۔

ایک صورت یہ ہے کہ جس جزو میں مشغول ہوا سی کی طرف توجہ رکھے۔ اس کا طریقہ ایک بزرگ نے بتالا ہے۔ وہ یہ ہے کہ مثلاً سبحانک اللہم یاد سے مت پڑھو کہ رٹا ہوا ہونے کی وجہ سے زبان سے خود نکلتا چلا جائے۔ بلکہ ہر جزو سوچ کر پڑھو کہ اب سبحانک اللہم کہہ رہا ہوں اب تبارک اسمک پڑھتا ہوں۔ اب لا الہ غیر ک نکالتا ہوں۔ اب بسم للہ اب الحمد للہ علی ہذا۔ ہر ہر لفظ کو ارادہ سے ادا کرو۔ جب قلب افکار کی طرف متوجہ رہے گا تو وساوس کی طرف توجہ نہ رہے گی۔ کیونکہ قاعدہ مسلمہ ہے۔ النفس لا تتوجه الى الشيئين في ان واحد۔ اس طریقہ سے اول ہی دن خشوع ہو جائے گا۔ مگر یہ ضرور ہے کہ اول اول نماز میں تنگی ہوگی۔ کیونکہ خیالات پریشان ہوں گے ان سے توجہ ہٹا کر ذکر کی طرف توجہ کرنی پڑے گی اس وجہ سے حقیقت کو گرانی ہوگی۔ اور بعض کو بآسانی بھی خشوع میسر ہو جائے گا۔

جب یہ تدبیر وساوس سے نجات کی ٹھیک ایک اور آفت میں بتلا ہوگا وہ یہ کہ یوں خیال کرے گا کہ طریقہ تول ہی گیا۔ بس جب چاہیں گے کر لیں گے اس لئے اول تو کرتے نہیں اور اگر کرتے ہیں تو ہمیشہ نہیں کرتے۔ مشائخ تک اس میں بتلا ہیں اور یہ حالت ہے

واعظان کیں جلوہ بمحراب و منبر می کنند
چوں بخلوت می رسند آن کار دیگر میکنند
مشکلے وارم زدنش مند مجلس باز پرس
توبہ فرمایاں چرا خود توبہ کنتری کنند

”واعظین محراب و نبر پر جلوہ کرتے ہیں اور جب خلوت میں پہنچتے ہیں تو وہ دوسرا کام کرتے ہیں۔ مجھے یہ مشکل درپیش ہے کہ مجلس کے انشمندان یہ سوال کرتے ہیں کہ دوسروں کو توبہ کی تلقین کرنے والے خود توبہ کیوں نہیں کرتے“
 اس کی مثال تو ایسی ہے جیسے کوئی طبیب ناز کرے کہ مجھ کو خارش کا نسخہ بڑا مجرب معلوم ہے مگر ساری عمر خارش میں بتلا رہ کر مر جائے اور اس کا استعمال نہ کرے۔ سواس کو نسخہ سے کیا فائدہ ہو۔ کوئی انجان کسی بات سے محروم ہے تو ایسی مصیبت نہیں جیسے کوئی جان بوجھ کر محروم رہے اسی کے بارے میں کہتے ہیں۔
 فان کنت لا تدری فتلک مصیبة وان کنت تدری فال المصيبة اعظم
 ”اگر تجھے اس کا علم نہیں تو یہ مصیبت ہے اور اگر تجھے اس کا علم ہے تو یہ بڑی مصیبت ہے“

اس تدیر کے ملنے کے بعد شیطان دو طریقہ سے دھوکا دے گا۔ ایک تو یہ کہ ہر لفظ پر توجہ کرنے سے شروع میں دل تنگ ہوگا۔ پس شیطان بہکائے گا کہ یہ تدیر تو بہت مشکل ہے۔ تیرے بس کی نہیں ہے۔ اور ایک اس طرح کہ یہ سمجھائے گا کہ طریقہ تو معلوم ہو ہی گیا ہے جب جی چاہے گا اس سے علاج کر لیں گے۔ مگر خوب سمجھ لو کہ کچھ بھی دشوار نہیں ہے۔ دوچار دون اس طریقہ سے نماز پڑھنے میں طبیعت زچ نچ رہے گی (۱) مگر پھر یہی قرۃ عینی فی الصلة (۲) کی لذت و راحت میسر ہوگی۔ اس کا ترک بر امکون ہوگا۔

حاصل یہ کہ خشوع کے حاصل کرنے کی یہ صورت ہے۔ پس جب خشوع حاصل ہو جائے گا تو پھر نماز میں کچھ گرانی نہ رہے گی۔ چنانچہ فرماتے ہیں: ﴿إِلَّا عَلَى الْخَاشِعِينَ﴾ کہ نماز بھاری ہے مگر خاشعین پر بھاری نہیں۔ پھر اس کی نماز ایسی

(۱) طبیعت اکتائے گی (۲) میری آنکھوں کی خنثیک نماز میں ہے

ہوگی جس کے بارے میں ارشاد ہے: ﴿وَاسْجُدْ وَاقْتَرِبُ﴾ نیچے کو گرو (یعنی سجدہ کرو) اور قریب ہو جاؤ (آیت سجدہ) (۱)۔

سجدہ کی حقیقت

بلندی والوں سے تو قرب ہوتا ہے ترنخ سے اور بیہاں قرب ہوتا ہے پستی سے۔
 قرب تر پستی بہ بالا اختن است قرب حق از قید، سنتی رستن است
 ”قرب اس کا نام نہیں کہ نیچے سے اوپر چلے جاؤ بلکہ قرب یہ ہے کہ ہستی سے چھوٹ جاؤ“،

بس ان کے قرب کا یہی طریقہ ہے کہ پستی فنا حاصل کرلو اور سجدہ کی حقیقت یہی فنا اور نیازمندی ہے۔ اس لئے وہ سبب ہے قرب کا۔ خلاصہ یہ کہ اول اول تو قیدیں بری معلوم ہوں گی۔ مگر پھر یہ قیدیں ایسی ہوں گی جیسا کہ شیخ شیرازی فرماتے ہیں۔

اسیروں خواہد رہائی زبند شکارش نجوید خلاص از کمند
 ”تیرا قیدی قید سے رہائی حاصل کرنا نہیں چاہتا اور تیرا شکار کمند سے خلاصی نہیں چاہتا“،

چند روز ایسا کر کے اس کا مشاہدہ کرلو۔ اویس قرآنی ہیں یا اور کوئی بزرگ ہیں ان کی یہ حالت تھی کہ ساری رات دو رکعت میں ختم کر دیتے ہیں بیہاں تک کہ صح ہو جاتی ہر رات کو ایک ایک رکن کے لئے مقرر کر لیتے۔ ایک دن فرماتے ہیں لیلة القيام (۱) دوسرے دن فرماتے ہیں لیلة الرکوع (۲) اور اس رات کے اکثر حصہ میں اسی رکن کے اندر مشغول رہتے اور جب تھوڑی رات رہ جاتی تو بقیہ ارکان اس آیت کے پڑھنے پر سجدہ تلاوت واجب ہو گیا اس لئے پڑھنے والے سجدہ تلاوت کر لیں۔ (۱) قیام کی رات (۲) رکوع کی رات۔

پورا کر لیتے اور کہتے افسوس کے مجھے دل بھر کر نماز پڑھنے کا موقع نہیں ملتا۔ کاش کے ایک رات ایسی ہوتی کہ اسکا ایک سرا ازل سے ملا ہوا ہوتا اور دوسرا ابد سے اور اس میں ارمان پورا کرتا آپ کو اس پر تجھب ہو گا مگر عشقان کی شان ہی جدا ہے۔ ان کا تو کبھی دل ہی نہیں بھرتا ان کی تو یہ حالت ہوتی ہے۔

نگویم کہ برآب قادر نیند کہ بر ساحل نیل مستقی اند
میں یہ نہیں کہتا کہ پانی پر قادر نہیں، لب دریا ہوتے ہوئے جلندر کے بیمار کی طرح پیاسے ہیں، اور یہ حالت ہوتی ہے۔
دلارام دربر دلارام جو لب از ٹھنگی خنک و بطرف جو
”محبوب سے ہم کنار اور محبوب کی تلاش، پیاس سے ہونٹ خنک اور لب
دریا سیرابی کے طلب گار“

اس وقت یہ قیود زلف یار کی قیود ہو جائیں گے جس کی یہ حالت ہے،
گر دو صد زنجیر آری بکسلم غیر زلف آں نگار مقبلم
”اگر دوسو زنجیریں ہوں تو توڑوں، سوائے اپنے محبوب کی زلف کے
بندش کے یعنی سوائے اپنے محبوب کے کسی اور کا گرفتار ہونا برداشت نہیں۔۔۔
اب تو قیدیں نظر آتی ہیں مگر پھر یہ قیود زلف یار کی قیدیں ہوں گی کہ کبھی
ان سے نکلنے چاہے گا۔

خلوت بالمحبوب

چ کہتا ہوں کہ جو محبت ہو گا وہ تو یہ چاہے گا کہ خلوت ہو اور محبوب کے ساتھ بے تکلف با تین کرنا شروع کر دے گو ساری رات کیوں نہ گزر جائے۔ سو وہ خلوت بھی نماز ہے۔ واقعی اگر نماز نہ ہوتی تو جن کے واقعات بڑھے ہوئے ہیں

ان کے لئے کوئی خلوت کی صورت نہ تھی۔ کیونکہ اور تمام عبادات میں بولنا تو ضروری جائز ہے اس لئے ان میں لوگ اس سے بولنے چالنے سے بندہ ہوتے اور نماز میں ہے اس کی ممانعت۔ اس لئے جہاں نماز شروع کی اور تمام لوگ اس سے بات چیت کرنے سے بند۔ لیجنے نماز میں حق تعالیٰ کے ساتھ خلوت میسر ہو گئی اور یہ خلوت وہ چیز ہے جس کی نسبت مولانا فرماتے ہیں۔

یقین کرنے بے دود بے دام نیست جز خلوت گاہ حق آرام نیست
 ”کوئی گوشہ بے دوز و دھوپ اور بغیر دام کے نہیں ہے سوائے خلوت گاہ حق (کہیں) آرام نہیں ہے“

نماز ہی کیا پاکیزہ چیز ہے کہ اس کی وجہ سے خلوت میسر ہو گئی اور جو قیود گراں تھیں انہی کی بدولت آسان ہو گئی اور خلوت بھی ایسی کہ اس کے اندر کوئی بھی حارج ہی نہیں ہو سکتا۔ جب نماز شروع کر دی پھر بادشاہ بھی کچھ نہیں کہہ سکتا۔ اگر سورہ بقرۃ بھی پڑھوت بھی کوئی تقاضا نہیں کر سکتا۔ جب نیت باندھ لی اور سب کو ہرادیا۔ ہاں کوئی ظالم ظلم ہی کرنے لگتا تو جدا بات ہے۔ ایسی آسان صورت ہے خلوت کی کہ جب کسی سے جی گھبرائے بن اللہ اکبر کہہ کر نیت باندھ لو۔ نمازی کا کوئی کیا کرے گا۔ ہم نے دیکھا ہے کہ دوست مذاق میں لگدگی اٹھاتے ہیں مگر جب نماز شروع کر دی تو سب الگ بیٹھ جاتے ہیں یہ کاہے کی بدولت ہوا۔ قیود کی بدولت۔ اگر قیود نہ ہوتیں تو لوگ کہتے کہ میاں نماز بھی پڑھو اور باقیں بھی کرو۔ آپ نے دیکھا کہ یہ قیود کسی قدر کی چیز ہیں اس لئے اہل محبت اس قید کو زلف پار کی قید سمجھتے ہیں کیونکہ یہ خلوت بالمحبوب (۱) قیود ہی سے تو میسر ہوئی ہے۔

کیرانہ میں میرے عزیزوں میں ایک درویش تھے۔ وہ خلوت کے لئے

(۱) محبوب کے ساتھ تھائی ان قیدوں ہی کی بدولت حاصل ہوئی ہے۔

دروازہ پر پھرہ چوکی رکھتے نہ تھے کہ یہ لوگوں کو ناگوارا ہوتا ہے بلکہ تخلیہ کی (۱) یہ صورت اختیار کی تھی کہ بیٹھ ک میں عام منظر پر بیٹھتے مگر ہر وقت فل پڑھتے تھے۔ اگر کوئی ملنے آیا تو سلام پھیر کر اس کا مزارج پوچھا اور پھر نماز پڑھنے کھڑے ہو گئے۔ پھر سلام پھیر کر دوچار باتیں کیں اور پھر اللہ اکبر کہہ کر نیت باندھ لی خلوت در انجمن اسی کو کہتے ہیں۔ غرض کے خلوت کی خلوت تھی اور کوئی برا بھی نہیں مانتا تھا۔

سو یہ نماز ایسی چیز ہے کہ جس وقت خلوت چاہو نماز شروع کردو بس خلوت ہو جائے گی۔ تو گویا نماز خلوت گاہ حق ہے (۲)۔ سو یہ کس وجہ سے خلوت گاہ حق بنی، قیود ہی کی بدولت تو بنی۔ ان قیود سے معلوم ہو گیا کہ نماز میں بہت بڑا روزہ ہے غرض نماز میں روزہ بھی پایا گیا۔

نماز میں حج

اسی طرح نماز میں حج بھی موجود ہے۔ کیونکہ حج کی حقیقت ہے تعلق بالبیت (۳)۔ سو نماز میں وہ موجود ہے۔ چنانچہ حکم ہے: ﴿فَوَلِ وَجْهَكَ شَطْرَ الْمَسْجِدِ الْحَرَامِ﴾ کہ نماز کے وقت، بیت الحرام کی جانب قصد کر کے رخ کر لیا کرو۔

تعلق بالبیت نماز کے اندر قلب میں بھی ہے اور ظاہر میں بھی ظاہر میں تو یہ کہ نماز کی حالت میں اسی کی طرف رخ کر کے کھڑے ہوتے ہیں اور اس کو فرض کر دیا گیا ہے۔ اور قلب میں یہ کہ استقبال کعبہ (۴) کی نیت کی جاتی ہے۔ پس جو نماز پڑھنے گا اسے برکات حج بھی میسر ہوں گے۔

اسی طرح نماز میں اعتکاف بھی ہے کیونکہ اعتکاف کی روح و حقیقت ہے

(۱) تہائی کے لئے (۲) نماز اللہ سے تہائی میں باتیں کرنے کا نام ہے (۳) بیت اللہ کے تعلق (۴) کعبہ کی طرف منہ کرنے کی نیت کی جاتی ہے۔

گناہوں سے رکنا المعتکف یعنی کف الدنوب کلہا^(۱) حدیث ہے اور یہ (خصوصیت) نماز کے اندر موجود ہے۔ چنانچہ نماز کے اندر تمام گناہوں سے رکتا ہے۔ نماز میں کون گناہ کر سکتا ہے ان الصلوٰۃ تھی کی بعض نے یہی تفسیر کی ہے کہ نمازی جب تک نماز میں رہتا ہے اس وقت تک وہ اس کو گناہوں سے روکتی ہے۔ گواں کی اور تفسیریں بھی ہیں مگر یہ بھی ایک لطیف تفسیر ہے۔ تلاوت قرآن بھی نماز میں موجود ہے جس کے حدیث میں بہت فضائل آئے۔ چنانچہ قرأت نماز میں فرض ہے بدون قرأت نماز ہی نہیں ہوتی۔

نماز کی جامعیت

پس جو شخص نماز پڑھے گا اس کو تلاوت قرآن کے فضائل بھی حاصل ہوں گے۔ خیال تو کیجئے کہ ذرا سی مختصر چیز میں کیا کیا فضائل مل گئے۔ حج بھی مل گیا، روزہ بھی مل گیا۔ تلاوت قرآن بھی اور اعتکاف بھی۔

بعض اذکار کی فضیلت احادیث میں آئی ہے جیسے سبحان اللہ کہ اس کے بارے میں آیا ہے کہ سبحان اللہ نصف میزان ہے نماز میں وہ بھی موجود ہے چنانچہ رکوع میں پڑھتے ہیں۔ سبحان ربی العظیم اور سجدہ میں سبحان ربی الاعلیٰ احادیث میں دعا کے بہت فضائل وارد ہیں اور قرآن میں کہیں کہیں اور خصوص فاتح میں تو ہر رکعت میں دعا بھی موجود ہے اور وہ نماز میں پڑھا ہی جاتا ہے۔ نیز درود شریف کے بعد بھی دعا کی جاتی ہے۔ پس نماز میں دعا کے فضائل بھی آگئے۔ درود شریف کے کتنے فضائل ہیں وہ بھی نماز میں پڑھا جاتا ہے۔

غرض یہ کہ نمازی کسی برکت سے خالی نہیں۔ دعا ہے وہ اس میں موجود شنا ہے وہ اس میں موجود، ذکرمبارک ہے وہ اس میں موجود۔ بعض لوگ اولیاء اللہ کا دام

(۱) مکلف سب گناہوں سے فیجاتا ہے۔

بھرتے ہیں اور ان کے تذکرے کے دلدادہ ہوتے ہیں۔ سوان کا تذکرہ بھی نماز میں موجود ہے۔ چنانچہ ہر رکعت میں پڑھتے ہیں۔ **الَّذِينَ أَنْعَمْتَ عَلَيْهِمُ اسْمِ اُولَى اَئِلَاءِ اللَّهِ بھی تو آگئے۔**

اب زکوٰۃ رہ گئی۔ شاید کوئی کہے کہ نماز میں زکوٰۃ کہاں ہے۔ سمجھ لیجئے کہ زکوٰۃ کی روح ہے انفاق فی سبیل اللہ۔ ظاہر ہے کہ نماز ننگے تو پڑھو گے نہیں۔ کپڑا تو پہنہ ہی گے اور اس میں خرچ بھی ہو ہی گا (خصوصاً) اس زمانہ میں کہ کپڑے کی بہت زیادہ قیمت ہو گئی ہے) لہذا اనفاق بھی ہو گیا۔ اب کون سی عبادت رہ گئی جو نماز میں نہیں۔

شاید کوئی کہنے لگے کہ نماز میں قربانی نہیں تو سمجھ لیجئے کہ قربانی کی حقیقت باطنی ہے۔ اپنے کوفتا کر دینا اور اپنی خواہشات کو مٹا دینا۔ سو وہ نماز میں ایسی ہے کہ اپنے نفس سے پوچھو کہ قیود کے اندر مقید ہو کر اپنی خواہشات کو چھوڑنا پڑتا ہے مولا نا فرماتے ہیں۔

معنی تکبیر ایں است اے ایم	کاے خدا پیش تو ما قربان شدیم
وقت ذبح اللہ اکبر مے کنی	ہم چنیں درذبح نفس کشتنی
گوئی اللہ اکبر وایں شوم را	سر بیرتا وارہد جاں از غنا
تن چوں اسمعیل کردجاں تکبیر بر جسم نبیل	کردجاں هچھو خلیل

”تکبیر کی حقیقت یہ ہے کہ اے اللہ، تم تھا رے سامنے قربان ہوتے ہیں ذبح کے وقت تو تکبیر کہتا ہے ایسے ذبح نفس کے وقت جو مارنے کے لائق ہے اللہ اکبر ہو اور اس منحوس کا سرکاٹ مارو اور جان کو تکلیف سے رہائی دو۔“ مثل تن حضرت اسماعیل علیہ السلام کے اور جان مانند خلیل اللہ حضرت ابراہیم علیہ السلام کے تکبیر

بزرگِ جسم مانند حضرت امام اعلیٰ علیہ السلام کے اپنا سراس محبوب حقیقی کے سامنے رکھ اور ہنسی خوشی اس کی تلوار کے سامنے جان دے اور اللہ کی بڑائی بیان کر،
غرض کون سی عبادت ہے جو نماز میں نہیں۔

نماز کا وقفہ

پھر یہ کہ چار منٹ میں سب باتیں ہو جاتی ہیں۔ کیونکہ تمہیناً چار منٹ میں نماز ہو جاتی ہے۔ اول تو نمازو یہی تھوڑی دیر میں ہو جاتی ہے اور اس پر لوگ اور زیادتی کرتے ہیں کہ جلدی جلدی پڑھتے ہیں۔

اس پر ایک حکایت یاد آئی۔ کچھری میں دو ملازم تھے۔ ایک انگریز کی ماٹھی میں۔ ایک تو سر رشتہ دار تھے اور دوسرا نائب سر رشتہ دار۔ دونوں مسجد میں نماز پڑھنے جاتے۔ نائب سر رشتہ دار کو نماز میں بہت دریگتی وظیفہ و ظائف سے فارغ ہو کر آتے اور سر رشتہ دار صاحب المیث سید گھنی مکریں مار کر اور کبھی بے پڑھے ہی فوراً چلے آتے۔ ایک روز انگریز نے کہا کہ سر رشتہ دار صاحب تم بہت ہی جلد واپس آ جاتے ہو۔ نائب دیر میں آتا ہے۔ یہ کیا بات ہے اس نے جواب دیا، حضور بات یہ ہے کہ نائب سر رشتہ دار صاحب نے تو نماز خود اپنی ذات سے سیکھی ہے۔ اس لئے ان کو اچھی طرح یاد نہیں۔ سوچ سوچ کر پڑھتے ہیں اور میرے بڑوں سے نماز چل آئی ہے۔ مجھ کو خوب مشق ہے اور خوب یاد ہے اس لئے میں جلد پڑھ کر آ جاتا ہوں اور وہ ایک ایک کر پڑھتے ہیں اس لئے دریگتی ہے۔

غرض بعض کو نماز کی مشق ہوتی ہے کہ انہیں نماز کے شروع کرنے کی تو ضرورت ہوتی ہے پھر انہیں کسی بات کے قصد (۱) کرنے کی ضرورت نہیں رہتی۔

زبان خود بخود چلتی رہتی ہے جیسے کہ گھڑی کے اسے کوک (چابی) دینے کی تو ضرورت ہوتی ہے۔ پھر وہ خود بخود چلتی رہتی ہے۔ اسی طرح اللہ اکبر پر تو کوک شروع ہوئی اور سلام پر ختم۔ اگر نماز اس طرح پڑھی جائے تو چار منٹ سے بھی کم لکھتے ہیں۔ ایک آقا اور نوکر تھے۔ وہ نماز پڑھنے آتے تو آپس میں بحث ہوتی کہ پہلے کون فارغ ہو۔ نماز شروع کرتے اور ہر ایک کی بھی کوشش ہوتی کہ پہلے میں فارغ ہوں۔ بس ادھر اللہ اکبر کہتے اور ادھر نماز ختم ہو جاتی۔ ایک شخص نے کہا کہ ایسا معلوم ہوتا ہے کہ اذکار تو گھر کر آتے ہو اور اٹھک بیٹھ کرنا باقی رہ جاتا ہے وہ بیہاں آکر بولتے ہو۔

اس پہلے فارغ ہونے پر ایک قصہ ایک ہوشیاروں کے قصہ کا یاد آیا۔ عید کی امامت میں دو شخصوں میں تباہ ہوا۔ اس نے کہا کہ نماز میں پڑھاؤں گا اس نے کہا میں پڑھاؤں گا۔ آخر عین وقت پر دونوں نے یک دم سے امامت شروع کر دی۔ کچھ ان کے مقتدری ہو گئے کچھ ان کے۔ ایک پہلے الحمد للہ پڑھ چکے اور ابھی دوسرے نے ختم نہیں کی تھی۔ جس نے پہلے ختم کی تھی وہ مٹھر گئے۔ اس خیال سے کہ جوئی سورۃ یہ پڑھے گا میں اس سے چھوٹی سورۃ پڑھ کر پہلے ختم کر دوں گا اور میر بنوں گا^(۱)۔ لہذا اس نے جو سورۃ پڑھی اس نے اس سے چھوٹی سورۃ پڑھ کر اللہ اکبر کہہ کر رکوع کر دیا مقتدری دوسرے امام کے بھی رکوع میں گئے۔ بس اس جماعت کے ایک مقتدری نے اپنے پاس والے کے کہنی ماری اور کہا اونہہ۔ مطلب یہ تھا کہ یہ ہمارا امام نہیں تو رکوع میں کیوں جاتا ہے۔

اس قسم کی حکایات پر ہمیں بھی آتی ہے مگر ہم خود اس کے عامل ہیں۔ یہی چاہتے ہیں کہ نماز جلدی ختم ہو۔ سوائے اُنَا أَخْطَلَنَا اور قُلْ هُوَ اللَّهُ كَيْمَنَا اور

(۱) یعنی سردار بنوں گا۔

کوئی سورۃ ہی یاد نہیں۔ ہاں اگر سلطنت مل جائے یعنی امامت تو پھر دیکھو کیسی لمبی سورتیں پڑھتے ہیں کہ مقتدی بھی کھڑے کھڑے و بال میں آ جائیں۔

کانپور کا واقعہ ہے ایک صاحب امام ہوئے۔ خوب گرمی کا زمانہ تھا۔ جمعہ کاروز۔ انہوں نے سورۃ ق پڑھی۔ کھڑے کھڑے ایک نمازی کوتوقے ہو گئی۔ ایک بیچارہ نے اسی روز نماز شروع کی تھی۔ لوگ اسے کہہ سن کر نماز کیلئے لائے تھے جب انہوں نے لمبی لمبی سورتیں پڑھنی شروع کیں تو وہ نیست توڑ کر یہ کہتے ہوئے چلتا بنا اور کہا کہ ہم اسی واسطے تو نماز نہیں پڑھتے۔ اس قسم کے لوگ مناع خیر ہیں^(۱)۔ حدیث میں مقتدیوں کی بڑی رعایت آئی ہے۔ غرض کہ جب امام ہوتے ہیں تو اس وقت تو ایسی نماز پڑھتے ہیں اور جب تنہا پڑھتے ہیں تو ایسی کہ قفال مَرْوَزِی نے پڑھی تھی۔

قصہ اس کا یہ ہے کہ اس نے بادشاہ کو حنفیہ سے بدگمان کرنے کے لئے کہا کہ میں آپ کو حنفیوں کی نماز پڑھ کر دکھلاؤں گا۔ پس اس نے چھوٹی سی تہب باندھی کر ناف تو کھلی رہی اور گھٹنے ڈھک گئے اور اللہ بزرگ است کہہ کر نماز شروع کی اور برگ سنبھر کہہ کر رکوع کر دیا اور رکوع میں جاتے ہی بلا تبعیق کہے سیدھے سجدہ میں چلے گئے۔ اسی طرح تمام نماز پڑھی اور قعدہ اخیرہ تشهد پڑھ پکھے تو بجائے سلام کے زور سے ایک گوز رسید کیا۔^(۲)

اس نے تمثیر سے نقل کی تھی باقی ہماری اصل نماز بھی ایسی ہی ہے نہ تعدیل ارکان کرتے ہیں نہ اس کا اور کوئی حق ادا کرتے ہیں۔ بس جلدی اتنی ہوتی ہے کہ کچھ ٹھیک نہیں۔ ادھر اللہ اکبر کہا ادھر ختم۔ میں کہتا ہوں کہ اگر سنبھال کر پڑھیں تو بھی چار منٹ صرف ہوتے ہیں۔ پھر اور جلدی کرنے کی کیا ضرورت

(۱) خیر سے روکنے والے ہیں (۲) پاد مار دیا۔

ہے۔ چار منٹ کی توبات ہے۔ اتنی دیر میں ثواب کے ڈھیر کے ڈھیر لے کر چلے آؤ گے۔

خود کہ یا بی ایں چنیں بازار را
کہ بیک گل مے خری گزار را
نیم جاں بتاندہ وصد جاں دہد
آنچہ درو ہمت نیاید آن دہد

”ایسا بازار کہاں مل سکتا ہے کہ ایک پھول کے بدالے میں چن ہی خرید لے۔ حقیر و فقانی جان لیتے ہیں اور باقی جان عطا فرماتے ہیں۔ تمہارے وہم و گمان میں نہیں آسکتا جو کچھ عطا فرماتے ہیں۔

چار منٹ میں اتنی دولت! افسوس ہے کہ اس پر بھی ہمارے بھائی نماز پڑھنے میں پس و پیش کرتے ہیں اور اور حالت یہ ہے کہ چو پاپوں^(۱) میں باقیں گھر تے رہتے ہیں میں کہتا ہوں کہ مسجد میں باقیوں ہی کے واسطے چلے آیا کرو۔ پھر اس کی اصلاح بھی ہو جائے گی۔ آؤ تو سہی۔

بہر حال نماز کی بیت بیتلاری ہے کہ نماز تمام عبادات میں ممتاز ہے۔ اپنے باطن سے بھی کہ اس کے اندر تمام عبادات موجود ہیں اور اپنے ظاہر سے بھی کہ جیسے نماز کی بیت خشوع و خضوع کی ہے اور کسی عبادت کی نہیں۔ اسی طرح ذکر میں۔

نماز کی صورت

ذکر میں جتنے منافع ہیں وہ بھی نماز میں ہیں۔ کیونکہ ہر عمل کی ایک بیت ہوتی ہے اور ایک روح اور ضروری دونوں ہی ہوتی ہیں۔ سونماز کی روح ذکر ہے چنانچہ ارشاد فرمایا۔ اقم الصلوة لذکری کہ میری یاد کرنے کے لئے نماز پڑھا کیجئے۔

(۱) عام بیٹھکوں میں بیٹھ کر باقیں کرتے رہتے ہیں۔

پس جو منافع ذکر کے ہوں گے۔ نماز میں وہ بھی ہوں گے۔ بس نماز تمام فضائل کی جامع ہوئی اپنے ان اسرار کے بیان کرنے پر اس وقت کے مناسب ایک کام کی بات یاد آئی۔ وہ یہ کہ اس زمانہ میں بعض لوگوں نے ہر چیز کے اسرار ایسے طور پر بیان کرنے شروع کئے ہیں کہ گویا اس عمل سے مقصود ہی سر اور راز ہے۔ سمجھ لیجئے کہ اگر یہی طرز رہا تو شاید چند روز میں الحاد تک نوبت آجائے۔ کیونکہ جب ہر عمل کے اسرار اور ارواح بطور مقصود کے بیان کئے جائیں تو اس کا نتیجہ یہ ہو گا کہ صرف ارواح کو ضروری سمجھیں گے اور صورت کی طرف سے بے اعتمانی^(۱) ہو جائے گی اور اس سے اندر یشہ ہے کہ عبادت کی صورت نہ چھوٹ جائے۔ کیونکہ جب کہ ان کے نزدیک عبادت کی روح تو ضروری ہو گی اور اس کی صورت ضروری نہ ہو گی تو اس صورت کی قید کو حذف کر دیں گے اور مطلق ذکر پر اتفاق کریں گے مثلاً نماز کہ اس کی بیست کو چھوڑ دیں گے اور مطلق ذکر پر اتفاق کریں گے۔

چنانچہ آج کل ایک راز اور برکت نماز کی یہ بھی بیان کی جاتی ہے کہ جماعت کی نماز سے اتفاق ہوتا ہے اور اس کی یہ ترتیب بتلائی جاتی ہے کہ پانچوں نمازوں میں تو محلہ کے لوگ جمع ہوتے ہیں۔ پھر جمعب میں شہر کے لوگ۔ پھر اس کی ضرورت ہے کہ دیپہات کے لوگ جمع ہوں اس کے لئے عید ہے۔ پھر ضرورت ہے کہ مختلف ولاقوں کے لوگ جمع ہوں اس کے لئے حج تجویز کیا۔ پس یہ عبادات ایسی چیز ہیں کہ ان میں اتفاق کی رعایت رکھی گئی ہے۔

یہ عنوان تو بہت اچھا ہے اور بہت خوب صورت ہے مگر اس کا خلاصہ یہ

نکلتا ہے کہ عبادات بفسہہ مقصود نہیں بلکہ بمصالحہ^(۱) مقصود ہیں۔ اس کا تالی^(۲) کسی وقت میں یہ ہو گا کہ اگر اغراض بدون ذرائع کے حاصل ہو جائیں گی تو نفس کہے گا کہ مقصود تو حاصل ہو ہی گیا۔ اب ان اعمال کی کیا ضرورت ہے۔ اس سے الحاد کا باب کھلتا ہے۔ یہ باقی عوام الناس کے سامنے ہرگز نہ بیان کی جائیں اور اگر بیان کریں بھی تو کہہ دیں کہ عبادات تو بفسہہ ہی مقصود ہیں۔ ہاں ان سے یہ مصالح بھی حاصل ہوتے ہیں جیسے کوئی حج کی ترغیب دے اور کہے کہ حج کرنے سے ایسے ایسے منافع حاصل ہوتے ہیں کہ مکہ کی سیر ہوتی ہے۔ دریا پہاڑ، شہر دیکھنے میں آتے ہیں مگر یہ چیزیں مقصود نہیں ہیں۔ مقصود اصلی رضاحت ہے۔ ہاں اس سے یہ منافع بھی حاصل ہو جاتے ہیں۔ اسی طرح اعمال پر جو مصالح مرتب ہوتے ہیں وہ مقصود بالذات نہیں بلکہ مقصود بفسہہ یہی اعمال ہیں خواہ یہ مصالح نہ بھی مرتب ہوں۔

نماز کی روح

بیان یہ ہو رہا تھا کہ ذکر نماز کی روح ہے۔ درمیان میں ایک کام کی بات بھی بیان کرو دی اور چونکہ ذکر نماز کی روح ہے اسی واسطے نماز کی فضیلت کے موکد کے لئے فرماتے ہیں۔

وَلَذِكْرُ اللَّهِ أَكْبَرُ كَمَا ذُكِرَ بِرَبِّي چیز ہے۔

اس لئے نماز میں اگر یہ خاصیت ہو کہ تنهیٰ عنِ الفتحشاء ”برائیوں سے روکتی ہے“، تو تعجب کی بات نہیں ہے بعض لوگ یہ کہنے لگے کہ ذکر بڑھ کر ہے یعنی نماز سے بھی۔ پس ذکر ہی کر لیا کریں نماز نہ پڑھیں۔

اس کا ایک لطیف جواب میرے عرض سابق سے نکل آیا یعنی وَلَذِكْرُ اللَّهِ

(۱) عبادت اپنی ذات سے مقصود نہیں بلکہ مصلحتوں کی وجہ سے مقصود ہے (۲) انجام۔

اکبُر۔ ”اوَرَ اللَّهُ کی یاد بڑی چیز ہے“ اس کا یہ مطلب نہیں ہے کہ ذکر اللہ نماز سے بڑھ کر ہے بلکہ یہ علت ہے ماقبل کی۔ پہلے نماز کی ایک خوبی بیان کی ہے اب آگے اس کی علت بتلاتے ہیں مطلب یہ ہے کہ نماز کی یہ خاصیت ہے کہ وہ برائیوں سے روکتی ہے۔ مگر یہ خاصیت اس کی کیوں ہوئی اس لئے ہوئی کہ وَلَذِكْرُ اللَّهِ أَكْبَرُ ”اس کی روح ہے ذکر اللہ اور“ اللہ کا ذکر بڑی چیز ہے اور ہر پہلو سے مفید ہے طبع سے، عقل سے، عشق سے۔ عشاق کی نظر تو بس اس خاصیت پر ہے۔ ان ذکرنی فی نفسہ ذکرتہ فی نفسی و ان ذکرنی فی ملائے ذکرتہ فی ملائخیر منہم۔ یعنی جو دل میں یاد کرتا ہے تو خدا اس کو دل میں یاد کرتے ہیں (خدادل سے پاک ہے مگر صرف شاکلۃ ایسا فرمادیا) جو جمیع میں یاد کرے تو حق تعالیٰ اس کو جمیع میں یاد کرتے ہیں۔

گویا ذکر کرنے سے حق تعالیٰ کے مذکور بنے۔ عاشق کے لئے کون سی دولت اس سے زیادہ ہوگی کہ اس کا محبوب اس کو یاد کرے۔ اول تو عاشق کو محبوب کا نام لینا ہی نہایت پیارا معلوم ہوتا ہے اور پھر اس کا تو کچھ پوچھنا ہی نہیں کہ محبوب اس کا نام لے۔

بیہاں سے ایک بڑی بشارت معلوم ہوئی کہ جیسے ہم خدا تعالیٰ کو چاہتے ہیں ایسے ہی وہ بھی ہم کو چاہتے ہیں۔ مگر ان کے چاہنے کا بظاہر اعلان نہیں ہوتا۔ اخبار و آثار سے معلوم ہوتا ہے۔ مولانا فرماتے ہیں۔

عشق معشوقاں نہاں است وستیز	عشق عاشق باد و صد طبل و نفیر
لیک عشق عاشقاں تن زہ کند	عشق معشوقاں خوش و فربہ کند

”معشوقوں کا عشق پوشیدہ اور چھپا ہوا ہے، عاشق کا عشق دوس طبل اور شہنائیوں کے ساتھ ظاہر و باہر ہے لیکن عاشقوں کا عشق دبلا کر دیتا ہے اور معشوق کا

عشقِ موتا اور فربہ کر دیتا ہے۔“

سوچیے عاشقِ معشوق کا طالب ہوتا ہے اسی طرح معشوق عاشق کا طالب ہوتا ہے۔
تشکاں گر آب جوئند از جہاں آب ہم جویدِ عالمِ تشکاں
”پیاسے اگر پانی کے ملاشی ہیں تو پانی بھی ان کا طالب ہے۔“

قربِ خداوندی

بلکہ میں تو یہ کہتا ہوں کہ حق تعالیٰ کو بندہ سے جتنی محبت ہے اتنی بندہ کو حق تعالیٰ سے نہیں ہے اور اس کی دلیل یہ ہے کہ محبت موقوف ہے معرفت پر اور ظاہر ہے کہ جیسی معرفت بندہ کی خدا کو ہے بندہ کو خدا کی نہیں۔ اور یہی معنی ہیں آیت ﴿وَنَحْنُ أَقْرَبُ إِلَيْهِ مِنْ حَبْلِ الْوَرْيَد﴾ ”ہم اس کے شرگ سے بھی زیادہ قریب ہیں،“ کہ علماء معرفت بندے ہم سے قریب ہیں ﴿تُوَسُّوسِ بِـ۝ نَفْسٌ﴾ ”تمہارے جی میں جو دسوسرہ آتا ہے، ہم اس کو (بھی) جانتے ہیں“ اسی وجہ سے نحن اقرب فرمایا کہ ہم قریب ہیں انتہم اقرب ہے الینا نہیں فرمایا کہ تم بھی ہم سے قریب ہو۔ سواں سے قربِ حقیقی مراد ہوتا تو دونوں طرف سے قرب ہوتا کیونکہ یہ قربِ نسب مبتکرہ سے ہے۔ اگر ایک طرف سے قرب ہوگا تو دوسری طرف سے بھی ضرور ہوگا۔

رہا قربِ علمی سواں میں یہ ضرور نہیں کہ اگر ایک طرف سے قرب ہو تو دوسری طرف سے بھی ہو۔ تو قربِ علمی خدا کی طرف سے تو ہے۔ اس لئے کہ ان کا علم کامل ہے اور بندہ کی طرف سے نہیں کیونکہ بندہ ہے غافل۔ پس بندہ تو خدا سے دور ہوا اور اللہ تعالیٰ بندہ سے قریب۔ غرض حق تعالیٰ کو پوری معرفت ہے اور معرفت ہی پر مدار ہے محبت کا۔ اس لئے ان کو پوری محبت ہوگی ہم سے۔
اگر کوئی کہے کہ حق تعالیٰ کو بندہ کی معرفت ہوئی تو اس کے ساتھ اس کے

تمام عیوب کی بھی معرفت ہوئی۔ سو جس معرفت کے ساتھ عیوب کی بھی معرفت ہو تو وہ محبت کا سبب نہیں ہو سکتی۔ تو میں کہوں گا کہ یہ اس سے کہو جو صورت پر مرتا ہو۔ جو صورت کا عاشق ہوتا ہے عیوب پر مطلع ہونے سے اس کو محبت نہیں رہتی۔

اللہ کی محبت

حق تعالیٰ کو جو ہم سے محبت ہے تو وہ اس لئے نہیں کہ ہمارے اندر کوئی خوبی ہے بلکہ اس لئے ہے کہ ہم ان کے بنائے ہوئے ہیں۔ حضرت نوح علیہ السلام کے قصہ میں ہے کہ آپ نے اپنی قوم پر بد دعا کی۔ قوم ہلاک ہو گئی۔ سب کچھ ہو جانے کے بعد حق تعالیٰ کا حکم ہوا کہ فلاں جگہ جا کر چالیس برس تک مٹی کے برتن بناؤ۔ چنانچہ ایسا ہی کیا۔ اس کے بعد حکم ہوا کہ سب کو ایک طرف سے توڑ ڈالو۔ چنانچہ انہوں نے توڑنا شروع کیا مگر دل پر بہت صدمہ تھا۔ حق تعالیٰ نے فرمایا کہ توڑنے سے کچھ دل بھی دکھا۔ عرض کیا کہ دل تو بہت دکھا۔ ارشاد ہوا کہ اس ایسے ہی اپنی مخلوق کو ہلاک کرنا ہم کو ناگوار ہو گا جیسے برتن تہارے بنائے ہوئے تھے اسی طرح بندے ہمارے بنائے ہوئے تھے۔

قارون کے قصہ میں دیکھئے کہ وہ تو کہہ رہا تھا کہ اے موی مجھ کو بچاؤ اور آپ فرماتے تھے خذ یا ارض کہ اے زمین اسکو پکڑ۔ یہاں تک کہ بالکل زمین میں دھنس گیا۔ حق تعالیٰ کی طرف سے خطاب ہوا کہ اگر ہمیں ایک دفعہ بھی پکارتا تو ہم فوراً بچائیتے۔

عتاب میں عنایت

سیر میں ہے کہ جب بندے گناہ کرتے ہیں تو زمین آسمان کہتے ہیں کہ اے اللہ ہمیں حکم دے کہ ہم ان پر ٹوٹ پڑیں۔ اس پر حق تعالیٰ فرماتے ہیں کہ

میرے بندوں کو تم نے تھوڑا ہی بنایا ہے۔ سوتھ تعالیٰ کی بندوں سے اس قدر محبت ہے۔ حتیٰ کہ حق تعالیٰ کے عتاب تک میں بھی عنایت ہوتی ہے چنانچہ ایک موقع پر ارشاد فرماتے ہیں: ﴿وَلَوْ يُؤَاخِذُ اللَّهُ النَّاسَ بِمَا كَسَبُوا مَا تَرَكَ عَلَى ظَهِيرَهَا مِنْ دَآبَةٍ﴾^(۱) اگر اللہ میاں لوگوں کے اعمال پر مواخذہ کرتے تو کسی جاندار کو زمین پر نہ چھوڑتے، بظاہر یہ کلام بے جوڑ سا معلوم ہوتا ہے۔ مقدم اور تالی میں بظاہر علاقہ نہیں معلوم ہوتا۔ بلکہ ظاہر تو ہے کہ یوں فرماتے: ولو یواد خذ الله الناس بما کسبو ما ترك على ظهيرها من دآبته من بشر ”کہ اگر آدمیوں سے مواخذہ فرماتے تو زمین پر کسی آدمی کو نہ چھوڑتے۔“ نہ یہ کہ مواخذہ تو صرف آدمیوں سے فرماتے اور ہلاک جانوروں کو بھی کر دیتے۔ بظاہر یہ بالکل بے جوڑ معلوم ہوتا ہے۔ سوبات یہ ہے کہ عین عتاب میں بھی ان کا شرف بتایا ہے کہ مقصود بالخلق انسان ہی ہے (۱) اور دوسری چیزیں اسی کے واسطے بنائی گئی ہیں تو اگر ان سے مواخذہ کرتے تو ان میں سے کسی کو نہ چھوڑتے اور جب ان کو نہ رکھتے تو جانور زرے کیا کرتے۔

کیا رحمت ہے کہ عتاب میں بھی ہمارا شرف بیان کیا جا رہا ہے کہ انسان ہی اشرف الخلقات ہے حق تعالیٰ کا انعام دیکھئے کہ جو تیاں لگائیں مگر قدر و منزالت نہیں گھٹائی بھلا ایسا آقaml سکتا ہے۔ ایسے آقا کا یہی ادب اور یہی معاملہ ہے جیسا ہم کر رہے ہیں۔

حق تعالیٰ کی رحمت

حق تعالیٰ کو محبت ہم سے اس حیثیت سے ہے کہ ہم اس کے بنائے ہوئے ہیں گو مطیع نہ ہوں (۱) اور جو اطاعت کرے اس کو پوچھنا ہی نہیں ان پر تو لمحے

(۱) ساری مخلوقات کو پیدا کرنے سے مقصود انسان کا پیدا کرنا ہی ہے (۱) اگرچہ فرمانبردار نہ ہوں۔۔۔

برلحظہ فخر کرتے ہیں۔

اگر کوئی ذکر کا جلسہ ہوتا ہے مثل وعظ وغیرہ کے توجہ فرشتے یہاں سے لوٹ کر جاتے ہیں تو ان سے پوچھتے ہیں کہ میرے بندے کیا کر رہے ہیں وہ عرض کرتے ہیں کہ آپ کی تسبیح اور تحمید کر رہے ہیں۔ حق تعالیٰ فرماتے ہیں کہ وہ کیا چاہتے ہیں فرشتے عرض کرتے ہیں جنت کو طلب کرتے ہیں اور دوزخ سے پناہ مانگتے ہیں۔ ارشاد ہوتا ہے کہ گواہ رہو میں نے سب کو بخش دیا۔ فرشتے عرض کرتے ہیں کہ ان میں ایک شخص آپ کے ذکر کے لئے نہیں آیا تھا بلکہ کسی کام کے لئے آیا تھا۔ اس کا مقصود اس جلسے میں شرکت نہ تھی۔ حق تعالیٰ فرماتے ہیں کہ ہم نے اس کو بخش دیا۔ اس لئے کہ ہم قوم لا یشقی جلیسهم ”یا ایسے لوگ ہیں جن کے ساتھ بیٹھنے والے محروم نہیں“

اب رہی یہ بات کہ بندوں کی حالت فرشتوں سے کیوں پوچھتے ہیں۔ انہیں تو ویسے ہی بدوں فرشتوں کے تمام باتوں کا علم ہے۔ سواس کی وجہ یہ ہے کہ فرشتوں نے ایک دفعہ ہمارے متعلق ایک بات کہہ دی تھی جس سے اب تک ان کا پیچھا نہیں چھوٹا۔ سوان سے پوچھ کر یہ جلتا تھا ہیں کہ دیکھو یہ ہی تو ہیں جن کے بارے میں تم نے ایسا کہا تھا۔ فرشتوں کے پاس کوئی جواب نہیں ہوتا۔ فرشتوں نے کہا تھا: اتجعل فيها من یفسد فيها کہ آپ زمین میں ایسے کو خلیفہ بناتے ہیں جو اس میں فساد کرے۔ ”من“ سے مراد عام تھا کہ وہ سب ایسے ہی ہوں گے۔ سو وہ موجہہ کلیہ کے مدعا تھے پس سالبہ جز سیہ ان کے مقابلہ میں کافی ہو گیا (یعنی ایک ایسے شخص کا پیش کر دینا جو مطیع کامل ہو ان کے موجہہ کلیہ توڑنے کے لئے کافی ہے۔ یہ نہیں کہ سارے مطیع ہوں تب ہی ان کا جواب ہو سکے، سو فرشتے ایک دفعہ

ہم پر اعتراض کرنے سے پکڑے گئے۔ آج تک ان کا پیچھا نہیں چھوٹا۔ جب کوئی موقعہ ہوتا ہے تو حق تعالیٰ جتلادیتے ہیں۔

اسی طرح فرشتوں کی بدلی ہوتی ہے عصر اور صبح میں۔ جو فرشتے عصر کے وقت آئے تھے وہ صبح کے وقت رخصت ہوتے ہیں اور ان کی بجائے دوسرے فرشتے آتے ہیں۔ پھر وہ عصر کے وقت چلے جاتے ہیں۔ اور دوسرے آجائے ہیں۔ جب واپس ہو کر جاتے ہیں تو ان سے پوچھا جاتا ہے کہ ہمارے بندے کیا کر رہے تھے وہ عرض کرتے ہیں کہ یا اہلی جب ہم گئے تھے جب بھی نماز پڑھ رہے تھے اور واپسی کے وقت بھی نماز پڑھتے چھوڑا اللہ میاں دونوں وقت فرشتوں کو جتلادیتے ہیں اور بدلی بھی خاص اس وقت میں کرتے ہیں۔ جو ہنر کا وقت ہے۔ اور اسی وقت کی حالت پوچھتے ہیں کہ میرے بندوں کو کس حال میں چھوڑ کر آئے۔ حالانکہ فرشتے دیکھتے سب ہیں جو کچھ بھی بندے کرتے ہیں۔ کیوں کہ ان کی شان ہے یعلمون ما تفعلون ”جو تم کرتے ہو وہ اسے جانتے ہیں“ مگر ان سے صرف اسی وقت کی حالت پوچھتے ہیں۔ بلا پوچھو وہ خود کہہ نہیں سکتے۔ سو مطلب یہ ہوا کہ دیکھو سب کچھ مگر خوبی کے سوا اور کچھ مت کہو۔ صرف خوبی کی بات کہو برائی کی بات مت کہو۔ صاحبو! حق تعالیٰ کو اتنی محبت ہے بندوں سے اور بندے بیچارے کیا محبت کریں گے۔ اگر تم کو حق تعالیٰ سے محبت ہے تو یوں سمجھو کہ ادھر اس سے زیادہ محبت ہے۔ غرض کہ عاشاق کے نزدیک تو ذکر کا یہی نفع ہی سب کچھ ہے کہ خدا تعالیٰ ہم کو یاد کریں۔ اور اگر صح پوچھو ہم تو یاد کرنے کے قابل نہیں کیونکہ ان کا ذکر جتنے ادب سے ہونا چاہیے یہاں اس کا عشر عشیر بھی نہیں^(۱)۔ بھلا حاکم دنیا کا زر انام تو لو۔ کیا کچھ عتاب ہو کہ ہمارا نام لیتا ہے اور وہاں سے حکم ہے نام لینے کا۔ یہ کتنی بڑی

(۱) دسوال حصہ بھی نہیں۔

رحمت ہے۔ ہماری توزبان بھی نام لینے کے قابل نہیں۔ ہماری زبان کیسی ہے۔
 ہزار بار بشویم دہن زمٹک و گلاب ہنوز نام تو گفتگو کمال بے ادبی است
 ہم تو مٹک و گلاب سے منہ کو صاف کریں تب بھی نام لینے کے قابل نہ ہوں
 مگر رحمت دیکھئے کہ پھر بھی ہمارے یاد کرنے پر وہ ہم کو یاد کرتے ہیں۔ چنانچہ ارشاد
 ہے: ﴿فَذَكِّرُونِي أَذْكُرْ كُم﴾ ”پس تم مجھے یاد کرو۔ میں (اپنی عنایت سے) تمہیں یاد
 کروں گا،“ اے صاحبو! محبوب کا محبت کو یاد کرنا تھوڑی بات ہے تمہیں اس کی قدر نہیں۔
 صحابہؓ کی حالت دیکھئے۔ ایک دفعہ حضور ﷺ نے ابی ابن
 کعب h سے فرمایا کہ مجھ کو اللہ نے حکم کیا ہے تمہارے سامنے قرآن پڑھنے کا۔
 اس پر ابی ابن کعب h نے کہا۔ اللہ سماںی۔ کیا اللہ نے میرا نام لیا ہے۔
 آپ ﷺ نے فرمایا نعم! ہاں! انہوں نے تمہارا نام لیا ہے۔ اس پر ابی ابن
 کعب h ارونے لگے۔ محبوب کے نام لینے کی قدر ان حضرات کو تھی۔

کوئی کہے کہ یہ تو خوشی کا موقع تھا اس وقت رونا کیسا تو سمجھ لو کہ رونا ہمیشہ
 غم ہی کی وجہ سے نہیں ہوتا۔ حضرت حاجی صاحب m فرمایا کرتے تھے کہ ایک
 رونا خوشی کا ہے اور ایک غم کا اور ایک رونا ہے گرم بازاری عشق کا تو یہ رونا عشق تھا۔
 بہر حال نماز کی روح ہے ذکر اور ذکر کی خاصیت یہ ہے تو نماز کی بھی یہ خاصیت ہوئی۔

ذکر کی خاصیت

اس کے علاوہ ذکر کی ایک خاصیت یہ ہے کہ ذا کر کوئی خطرہ اور پریشانی
 نہیں رہتی اور یہ بات عقل اور طبع دونوں اعتبار سے ہے۔ عقلاً تو اس لئے کہ حق
 تعالیٰ فرماتے ہیں۔

فاذکر و نی اذکر کم کہ تم اللہ کو یاد کرو وہ تمہیں یاد کریں گے۔

پس جب کوئی شخص خدا کی یاد کرے گا اس کے ساتھ یہ بھی سمجھے گا کہ خدا تعالیٰ مجھ کو یاد کرتے ہیں اور قاعدہ ہے کہ جب کسی کو یہ معلوم ہوتا ہے کہ حاکم ہمارا خیال رکھتا ہے تو پھر اس کو کچھ خطرہ نہیں رہتا۔ پس حق تعالیٰ کو یاد کرنے سے اس کو کسی قسم کا خطرہ نہ رہے گا۔

اور طبعاً اس لئے کہ یہ امر طبیعی ہے کہ جب کوئی شخص کسی کو یاد کرتا ہے تو اس کو اور ہر طرف سے یکسوئی ہو جاتی ہے۔ یعنی جس کو یاد کرتا ہے اس کے ساتھ کوئی چیز قلب میں جمع نہیں ہوتی۔ پس جب خدا تعالیٰ کو یاد کریں تو ان کے ساتھ یکسوئی ہو گی۔ یکسوئی ہو جانے سے پھر کسی (اور) طرف التفات نہیں ہوتا۔ اور پریشانی مختلف پہلوؤں پر التفات کرنے سے ہوتی ہے اس لئے ذکر سے کسی فرض کی پریشانی نہیں رہ سکتی اور میں اس پر قسم کھاتا ہوں اور گویہ بات اپنے بزرگوں کی تقلید سے کہہ رہا ہوں کہ خدا کے یاد کرنے والے کے پاس دنیا کی نہ پریشانی ہے، نہ بزرخ کی نہ آخرت کی، نہ پل صراط کی۔ مگر میں اس کو سائنس کی رو سے سمجھائے دیتا ہوں۔
وہ یہ کہ قاعدہ کلیہ ہے کہ جب کوئی چیز (ذہن میں) پائی جاتی ہے تو اس کا مقابل نہیں رہتا اور پریشانی مقابل ہے یکسوئی کی۔ پس جب یکسوئی آئی تو اس کا مقابل کہاں۔ پس جو شخص حق تعالیٰ کی یاد میں مشغول ہو گا وہ ہرگز پریشان نہیں ہو سکتا۔
مولانا فرماتے ہیں۔

یج کنجے بے دود بے دام نیست جز بخلوت گاہ حق آرام نیست
 ”کوئی گوشہ بے دوڑ دھوپ اور بغیر دام کے نہیں ہے، سوائے غلوت گاہ
 حق کے (کہیں) آرام نہیں ہے“
 باقی اللہ کے سوائے جہاں بھی پناہ لو گے آفت سے چھٹکارہ نہ ہو گا

گرگریزی بر امید راحت ہم از آنجا پیش آید آفتنے
”اگر کسی راحت یا آرام کی جگہ پر بھاگتا ہے تو اس جگہ بھی تجھ کو کوئی
آفت پیش آئے گی“

پس جب سارے ٹھکانے ایسے اور ایک ایسا تو اسی کو اختیار کرنا چاہیے۔
اور ذکر کی اس خاصیت کا رات دن مشاہدہ ہوتا ہے۔ چنانچہ اہل اللہ کی حالت دیکھے
لیجئے وہ فقر و فاقہ میں اور طرح طرح کے امراض میں بیتلہ ہوتے ہیں واللہ تکلیف
ان کے جسم تک محدود رہتی ہے۔ پریشانی جس کا نام ہے وہ کبھی نہیں ہوتی، اور وہ
برزبان حال یہ کہتے ہیں۔

کوئے نومیدی مرد کا مید ہاست سوئے تاریکی مرد خورشید ہاست
”ناامیدی کی راہ نہ جاؤ، بہت سی امیدیں ہیں تاریکی کی طرف نہ چلو
بہت سے آفتاب ہیں“

پس جب سارے ٹھکانے ایسے اور ایک ٹھکانا ایسا تو اسی کو اختیار کرنا
چاہیے۔ اور ذکر کی اس خاصیت کا رات دن مشاہدہ ہوتا ہے۔ چنانچہ اہل اللہ کی
حالت دیکھے لیجئے وہ فقر و فاقہ میں اور طرح طرح کے امراض میں بیتلہ ہوتے ہیں
واللہ تکلیف ان کے جسم تک محدود رہتی ہے۔ پریشانی جس کا نام ہے وہ کبھی نہیں
ہوتی، اور وہ برزبان حال یہ کہتے ہیں۔

کوئے نومیدی مرد کا مید ہاست سوئے تاریکی مرد خورشید ہاست
”ناامیدی کی راہ نہ جاؤ، بہت سی امیدیں ہیں تاریکی کی طرف نہ چلو
بہت سے آفتاب ہیں“

ایک راز اس کا کہ اہل اللہ کو پریشانی نہیں ہوتی یہ بھی ہے کہ یہ ہر واقعہ اللہ کی طرف سے سمجھتے ہیں اور اللہ سے ہے ان کی محبت۔ اس لئے جو بات بھی ان کو پیش آئے گی وہ اس کو محبوب کی طرف سے سمجھیں گے۔ جب یہ ہے تو پھر پریشانی کہاں۔ محبوب کی تومار بھی ناگوار نہیں ہوتی۔

دیکھئے اگر کوئی عاشق چلا جا رہا ہو اور محبوب پیچھے سے آ کر اس کے زور سے دھول لگائے^(۱) اور یہ پیچھے پھر کر دیکھئے کہ میرا محبوب ہے تو خوشی میں آ کر کہہ گا اوہ آپ ہیں۔

اب تنا ہو گی کہ ایک اور مارے۔ اب دیکھنے کی بات یہ ہے کہ اس تکلیف کو راحت سے کس چیز نے مبدل کر دیا۔ بس انتساب الی الحبوب^(۲) نے کہ وہ دھول چونکہ محبوب^(۳) کا مارا ہوا ہے۔ اس لئے وہ راحت ہو گئی۔ اسی طرح مصائب میں اہل اللہ کی حالت ہوتی ہے چونکہ وہ محبوب کے ساتھ مشغول ہوتے ہیں اور مصائب کو محبوب کی طرف سے سمجھتے ہیں۔ اس لئے ان کو اس سے عین راحت ہوتی ہے وہ تو بربز بان حال یہ کہتے ہیں۔

ناخوش تو خوش بود بر جان من دل فدائے یار دل رنجان من^(۴)

صبر کا طریقہ

یہی راز ہے اس کا کہ جب حضور ﷺ کو یہود کے اس قول سے بہت صدمہ ہوا کہ خدا آسمان پیدا کر کے تھک گیا تو اس نے یوم السبت^(۲) میں آرام کیا۔ تو اس پر حق تعالیٰ نے پہلے ان کے قول کی تردید میں یہ آیت نازل کی ۔^(۳)

(۱) ایک تھپٹر مارے (۲) محبوب کی طرف منسوب ہونے سے (۳) وہ تھپٹر محبوب کا مارا ہوا ہے (۴) اپنندیدہ بات بھی اگر میری طرف سے ہو مجھے پسند ہے میرا دل تیری محبت میں گرفتار ہے وہ اس بات کو پسند کرتا ہے جو تھجے پسند ہو (۲) ہفتہ کے روز۔

خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ قَ وَمَا مَسَّنَا مِنْ لَغْوٍ ﴿۷﴾
”اور ہم نے آسمانوں کو اور زمین کو اور جو کچھ ان کے درمیان میں ہے ان سب کو چھ دن میں پیدا کیا اور ہم کو تھکان نے چھواتک نہیں۔

اس کے بعد ارشاد ہوا صبر علی مَا يَقُولُون ”پس ان کی بات پر صبر کیجئے“، مگر صبر کیسے کریں اتنے بڑے صدمہ پر تو آگے اس کی ترکیب بتائی ﴿۸﴾ وَسَيَّدُ
بَحْدِيدٍ رَبِّكَ قَبْلَ طَلُوعِ الشَّمْسِ وَقَبْلَ الْفَرُّوْبِ ﴿۹﴾ ”اور اپنے رب کی تشیع و تحمید
کرتے رہیے“، (اس میں نماز بھی داخل) سورج نکلنے سے پہلے (نماز فجر) اور چھپنے
سے پہلے (ظہر و عصر) طریقہ صبر کا کیا ہے۔ وہ یہ کہ آؤ ہم سے باقیں کرنے کھڑے
ہو جاؤ بس سب رنج و صدمہ جارتا رہے گا۔

اس کی مثال ایسی ہے جیسے کسی نے رنج پہنچایا اور محبوب کہے کس جھگڑے
میں پڑے ہو آؤ ہم سے باقیں کرو۔ کوئی کہہ سکتا ہے کہ اس شخص کو صدمہ رہے گا۔
ایک اور جگہ حضور ﷺ کا ارشاد ہے (واسطہ لکم ربک فانک باعیننا) کہ آپ صبر
کیجئے۔ آپ تو ہماری نگاہ کے سامنے ہیں۔ یہ عاشقانہ لم اور تدبیر ہے رنج کے دور کرنے کی۔

میں ایک واقعہ بیان کرتا ہوں اس سے اس کی تفسیر سمجھ میں آجائے گی وہ
یہ کہ کسی پر ایک شخص عاشق تھا۔ اس کے سودرے مارے گئے^(۱)، ننانوے درہ تک
آہ بھی منہ سے نہ نکلی، اخیر میں ایک درہ لگا تو منہ سے آہ نکلی کسی نے پوچھا کہ
ننانوے تک تو تیرے منہ سے کچھ بھی نہ نکلا اور ایک درہ میں یہ حال ہوا۔ عاشق نے
کہا کہ ننانوے درہ تک تو میرا محبوب کھڑا ہوا مجھ کو دیکھ رہا تھا۔ اس وجہ سے کچھ
تکلیف نہیں معلوم ہوئی اور اخیر درہ میں وہ چلا گیا تھا۔ دیکھنا نہ تھا اس لئے آہ نکلی
اسی واسطے ایک عاشق کہتا ہے

(۱) کوڑے۔

بینم بس کے داند ماہ رویم کہ من نیز از خریدا ران اویم
”یہی کافی ہے کہ میرا محبوب جان لے کے میں اس کے خریداروں میں
سے ہوں“

اس کا بڑا خط ہے (۲) کہ وہ دیکھ رہا ہے۔ بس بڑی تسلی اہل اللہ کی یہ ہے
کہ حق تعالیٰ ہمیں دیکھ رہے ہیں۔ اس سے بڑھ کر تسلی کا اور کوئی درجہ ہی نہیں۔ اور
دنیا میں بھی اس قسم کے سینکڑوں واقعات موجود ہیں کہ محبوب مجازی کے دیکھنے سے
تمام تکالیف راحت ہو گئی ہیں۔

خلاصہ یہ کہ اہل اللہ چونکہ حق تعالیٰ میں مشغول ہوتے ہیں اور ہر مصیبت
انہی کی طرف سے سمجھتے ہیں اس وجہ سے انہیں کسی بات سے پریشانی نہیں ہوتی اور
چونکہ یہ رنگ ان کا مرنے کے وقت بھی موجود رہتا ہے، زائل نہیں ہوتا، اس لئے
جیسے زندگی کے واقعات میں انہیں پریشانی نہیں ہوتی اسی طرح مرنے کے وقت بھی
پریشانی نہیں آتی۔

موت کی پریشانی

پھر اب پر سے اہل اللہ کو موت کے وقت یہ بشارت بھی دی جاتی ہے
﴿وَأَبْشِرُوا بِالْجَنَّةِ الَّتِي كُنْتُمْ تُوعَدُونَ نَحْنُ أُولَئِكُمُ فِي الْحَيَاةِ الدُّنْيَا وَفِي
الْآخِرَةِ﴾ (۱) موت کے وقت کہا جاتا ہے کہ گھبرا نا ملت۔ بعض لوگوں نے بیان کیا
کہ بعض لوگوں کو طاعون کے زمانے میں مرتے دیکھا کہ وہ اپنے باپ اور استاد کا
نام لے رہے تھے کہ وہ کھڑے ہیں اور ہم کو بلار ہے ہیں۔ وہ مانوس شکل میں
فرشتے تھے تاکہ یہ گھبرا نہیں۔ سو اہل اللہ نے کہ وقت بھی خوش ہوتے ہیں۔

(۱) لفہ ہے (۲) حم سجدہ۔

چنانچہ ایک بزرگ کے مرنے کا وقت قریب تھا اور وہ خوشی میں آ کر کہہ رہے تھے۔
وقت آں آمد کہ من عریاں شوم جسم بگذارم سراسر جاں شوم
”اب وہ وقت آگیا کہ میں عریاں ہو جاؤں جسم کو چھوڑ کر سرا سرجان ہو جاؤں“
کیا یہ لوگ بیہودہ تھے جو ایسا کرتے تھے۔ واقع یہ ہے کہ ان کو اس وقت
نہایت خوشی کا عالم ہوتا ہے پھر قبر میں دیکھتے ان کے لئے کیا خطاب ہوتا ہے۔ جس
وقت منکر نکیر آتے ہیں اور سوال کرتے ہیں اور یہ جواب دیتے ہیں تو حق تعالیٰ کی
طرف سے ارشاد ہوتا ہے: ان صدق عبدی ”کہ میرے بندہ نے سچ کہا“
اس کے لئے جنت کی طرف دروازہ کھول دو۔ غرض سب راحت کا
سامان کر دیا جاتا ہے۔

پھر قیامت میں دیکھتے جو کہ بڑی گھبراہٹ کا وقت ہے کہ انہیں اس وقت
بھی کوئی پریشانی نہیں ہوتی چنانچہ ارشاد ہے: ﴿لَا يَحْزُنُهُمُ الْفَزَعُ الْأَكْبَرُ﴾ ”کہ
ان کو فزع اکبر بھی گھبراہٹ میں نہ ڈالے گی“
مولانا فضل الرحمن صاحب کو میں نے یہ اشعار پڑھتے ہوئے سن۔ گویا وہ
اس کا ترجمہ ہے۔ فرماتے تھے۔

عاشقان را روز محشر با قیامت کار نیست عاشقان را جز تماشائے جمال یار نیست
رہی دوزخ، سواس میں اول تو جائیں گے کیوں! وہ تو ان سے الگ رہنا
چاہے گی چنانچہ حدیث میں ہے کہ دوزخ کہے گی۔ جزیا مومن فان نور ک قد
اطفاناری (۱) کے مومن جلدی سے گزر جاتی را نور میری آگ کو بھائے دیتا ہے۔
جب دوزخ خود ان سے پریشان ہوگی تو وہ انہیں کیا جلانے گی۔ یہی
اسے ٹھنڈی کر دیں گے پھر ایسے لوگوں کو کیا پریشانی ہو سکتی ہے۔

میں اہل اللہ کی راحت کا ایک فوری درجہ اور اک بتلاتا ہوں۔ وہ یہ کہ اللہ والوں کے پاس دل منٹ کے لئے بیٹھ جائے۔ ان کے پاس بیٹھنے سے آپ کے قلب میں اطمینان ہو جائے گا۔ پس جب پاس بیٹھنے والے کو اطمینان ہو جاتا ہے تو ان کے اطمینان کو کیا پوچھتے ہو۔ بس اللہ کے ساتھ تعلق پیدا کرنا چاہیے جس سے ہر موقع پر اطمینان ہو کہیں بھی پریشانی نہ ہو۔ نہ دنیا میں نہ آخرت میں۔ دیکھی ذکر کی برکت۔

نماز کی برکت

سو یہ تمام برکت نماز کی بھی ہے کیونکہ وہ بھی ذکر ہے اسی واسطے فرماتے ہیں ﴿قُدُّسَةُ اللَّهِ مَنْ تَزَكَّىٰ وَذَكَرَ اسْمَ رَبِّهِ فَصَلَّىٰ﴾ "بامراد ہوا جو شخص (خباشت عقائد و اخلاق سے) پاک ہو گیا اور اپنے رب کا نام لیتا رہا اور نماز پڑھتا رہا۔ مگر یہ بات اسی وقت حاصل ہوگی جب کہ نماز کی تکمیل کرے، وقت پر پڑھے، جماعت کے ساتھ ادا کرے، قرآن کی تصحیح کرے، قلب کے متوجہ کرنے کی کوشش کرے اگر متوجہ نہ ہو تو کسی شخص سے پوچھئے۔ اور خود تو کرے ہی دوسروں کو اس کی ترغیب دلائے۔ جو اچھی چیز ہوتی ہے۔ اس کو دوسروں کو بھی بتلاتے ہیں۔ اسی واسطے حق تعالیٰ فرماتے ہیں وتو اوصوا بالحق" اور ایک دوسرے کو (اعتقاد) حق پر قائم رہنے کی فہاش کرتے رہے) جہاں توقع ہو راہ پر آنے کی وہاں ضرور کہو مگر نزی سے کہو دوسرے کو ذمیل مت سمجھو۔ ممکن ہے کہ کوئی چیز اس میں ایسی ہو کہ وہ اس کی وجہ سے ہم سے بڑھ جائے۔ اگر کسی کو سیاست^(۱) کرنی پڑے تب بھی حقیر مت سمجھو اگر کوئی کہے کہ یہ کیسے ہو سکتا ہے کہ سیاست کی جائے اور اس کو حقیر نہ سمجھا جائے۔

امام غزالی m نے اس کی مثال لکھی ہے۔ وہ یہ کہ کوئی بھنگی بادشاہ کے

(۱) ڈائنٹ ڈپٹ کرنی پڑے۔

حکم سے شہزادے کے بیدگائے تو وہ سیاست تو کر رہا ہے مگر شہزادہ کو حقیر نہیں سمجھتا۔ اس کو دیسے ہی معزز مکرم سمجھ رہا ہے مگر بادشاہ کے حکم سے مجبور ہے۔ لہذا سیاست اور حقیر نہ سمجھنا دونوں جمع ہو سکتے ہیں۔ امر بالمعروف اس طرح نہ ہونا چاہیے کہ کسی کو ذرہ برابر حقیر جانو۔ اگر خفگی کی ضرورت ہے تو اس طرح سے خفگی ظاہر کرو جیسے بچہ دو اپنے میں مچلتا ہے اور آپ اس پر غصہ ہوتے ہیں۔ غصہ تو ہے مگر جوش محبت کے ساتھ۔ کیا غصہ قطع تعلق کرنے کے ارادہ سے کرتے ہو۔ ہرگز نہیں۔ بلکہ یہ چاہتے ہو کہ کسی طرح دو اپی لے۔ جو نماز نہ پڑھے، تو یہ نہیں کہ اس سے ملنا جانا چھوڑ دو بلکہ یہ دیکھو کہ کس طرح سے ہمارا بھائی مسلمان نمازی ہو جائے گا۔ بس ویسے ہی کرو۔ نزی سے سختی سے، کچھ دینے سے غرض جیسے بھی راہ پر آنے کی امید ہو اس طرح کرو۔ البتہ ملہنت نہ ہو سا مر بالمعروف اس طرح ہونا چاہیے اور اس طرح اپنے ساتھ دوسروں کو بھی فلاح میں لاو۔ اب میں بیان ختم کرتا ہوں۔

دعا سمجھے کہ حق تعالیٰ توفیق عمل کی مرحمت فرمائیں۔ آمین۔

فقط بفضل اللہ و برحمته۔ اشرف علی (۱)

(۱) اللہ تعالیٰ ہم سب پڑھنے والوں کو نماز کی پابندی کی توفیق عطا فرمائے اور نمازوں کو ہماری آنکھوں کی مشتمل بنائے۔ آمین

خلیل احمد تھانوی

۲۰۱۳ء / دسمبر

